

Werrej

1. Ir-Randan: mixja ta' konverżjoni	
li twassalna għall-ferh ta' Kristu Rxox	3
2. Karattri b'rabta mal-Passjoni	6
3. Riflessjonijiet marbuta mat-Tridu Mqaddes tal-Ghid	16
4. Via Crucis	29
5. It-Triq tas-Salib ta' Ġesù	39
6. It-Triq tas-Salib tal-bniedem	54
7. Is-Seba' Duluri ta' Marija	69
8. Riflessjonijiet għall-hruġ tal-purċissjoni tal-Ġimgha l-Kbira	81
9. Riflessjoni għal Żmien ir-Randan	89
10. Posters mahruġa mill-Uffiċċju tal-Katekezi għar-Randan (A)	95
11. Innijiet għal Żmien ir-Randan	110
12. Kapitlu 8 tal- <i>Amoris Laetitia</i>	115

L-Uffiċċju tal-Katekezi tad-Djoċesi ta' Ghawdex
irodd hajt lill-persuni kollha li kitbu jew taw kontribut f'dan is-Sussidju:

FRANCESCO PIO ATTARD

REV. GEOFFREY GEORGE ATTARD

KAV. JOE M. ATTARD

REV. INJAZJU BORG

REV. CHARLES BUTTIGIEG

CARMEL CACHIA

REV. SIMON MARIO CACHIA

MONS. LAWRENZ SCIBERRAS

MONS. EDWARD XUEREK

KAN. JOE ZAMMIT

1.

Ir-Randan:

Mixja ta' konverzjoni li twassalna għall-ferh ta' Kristu Irxox

Arċipriet Injazju Borg

Digà fit-tieni seklu fil-Knisja kien jeżisti żmien ta' preparazzjoni għall-akbar festa tal-Knisja, l-Ghid il-Kbir, li kien jikkonsisti f'katekezi, tagħlim, u jiem ta' sawm.

Illum ir-Randan jikkonsisti f'sitta u erbghin jum, mill-Erbgħa tal-Irmied sa Hamis ix-Xirka meta jibda t-Tridu Mqaddes tal-Ghid. L-Isqof Toni Bello jghid li "Ir-Randan hu mixja li mit-tqeghid tal-irmied fuq ir-ras twassal għall-ħasil tar-riglejn tal-proxxmu. Għalkemm id-distanza bejn ir-ras u r-riglejn hi qasira, iżda din il-mixja hi iebša u impenjattiva ħafna." F'dawn l-erbghin jum il-Knisja tistedinna għat-Talb, Sawm u Karità. Filwaqt li fil-gimghat tar-Randan il-Knisja tistedinna sabiex nitharrgu aktar fil-valur tas-sawm, f'jumejn minnhom tobbigana għas-sawm. Dawn huma Ras ir-Randan u l-Gimgha l-Kbira. Filwaqt li f'Ras ir-Randan il-Knisja tistedinna għal sawm penitenzjali, fil-Gimgha l-Kbira tistedina għal sawm festiv, fl-istennija tal-akbar festa tal-Knisja, dik tal-Ghid il-Kbir. Minn dawn is-sitta u erbghin jum tar-Randan hemm sitt ijiem fejn ma jsir ebda sawm. Dawn huma l-ħamest iħdud tar-Randan u Hadd il-Palm. Għax il-Hadd hu dejjem meqjus mill-Knisja bħala jum ta' ferh, jum ta' festa, l-Ghid tal-gimgha. Għalhekk, il-Knisja tibda r-Randan mill-Erbgħa ta' qabel l-ewwel Hadd tar-Randan.

Biex jiġi ffurmat żmien ir-Randan, il-Knisja ippruvat tixbah lill-Imghallem tagħha, l-erbghin jum li Kristu dam fid-deżert fit-talb u s-sawm, u mġarrab mix-xitan. Dan in-numru erbghin huwa importanti ħafna fil-ħajja tal-poplu ta' Izrael. Hekk insibu l-erbghin jum u erbghin lejl tad-dulluvju, l-erbghin jum u erbghin lejl ta' Mosè fuq il-muntanja Sinaj, erbghin jum dam Elija miexi lejn il-muntanja Horeb, erbghin sena dam il-poplu l-magħżul fid-deżert u erbghin jum dam Ġona jistieden għall-penitenza u ndiema f'Ninwè. Din il-mixja ta' konverzjoni li jpoġġi quddiemna żmien ir-Randan hija sinjal **sagramentali għas-salvazzjoni tagħna**, kif tghidilna t-talba tal-bidu tal-Ewwel Hadd tar-Randan. Xi jfisser sinjal sagramentali? F'kelma waħda, żmien ir-Randan hemm fih il-mezzi kollha għas-salvazzjoni tagħna, tant li mill-Knisja hu meqjus kważi bħala t-tmien sagrament. Għax ir-Randan hu żmien ta' grazzja, żmien tajjeb li jghinna naslu għall-vera konverzjoni. Il-Knisja kollha hija msejha għal din il-mixja ta' konverzjoni li għandha bħala skop il-bidla għall-aħjar fil-ħajja spiritwali tagħna. Fl-ewwel żminjiet tal-Knisja r-Randan kien biss għall-katekumeni, dawk li kienu ser jitghammadu, u għall-midinba pubbliċi, dawk li wettqu d-dnub tal-apostasija (ċaħda tal-fidi), adulterju u omiċidju. Izda l-Konċilju Vatikan II insista li l-konverzjoni mhix biss għall-katekumeni u l-midinba pubbliċi, iżda għall-Insara kollha għax kulhadd għandu bżonn jikkonverti. U l-konverzjoni mhix kwistjoni ta' żmien iżda ħajjitna kollha hi mixja ta' konverzjoni.

Din il-mixja ta' konverżjoni għandha dan it-trepied:

- **Talb:** Permezz tal-Ewkaristija ta' kuljum, meditazzjoni u riflessjoni fuq il-Kelma t'Alla li f'dan iż-żmien hi abbondanti hafna, partikularment fil-Quddiesa.
- **Sawm:** Huwa sejha biex tidhol dahla fik innifsek, iżżomm kontroll tiegħek innifsek, u tkun sid tiegħek innifsek. Pereżempju sawm mill-aktar haġa li toghġbok, sawm mill-irqad li ssarrfu f'talb, sawm mill-kliem żejjed, sawm mill-hin tiegħek u tkun għas-servizz ta' haddiehor, eċċ.
- **Karità:** (Elimożina) Il-Karità għandha tkun frott is-sawm. San Pietru jghidilna li l-karità frott is-sawm taħfer il-kotra ta' dñubiet. Karità billi toffri hinek għas-servizz ta' dawk li għandhom bżonn l-ghajnuna tiegħek.

Fuq dan it-trepied kienu jkunu mibnija l-omeliji ta' missirijiet il-Knisja għal dan iż-żmien tar-Randan.

Il-Konċilju Vatikan II, permezz tat-tiġdid Liturġiku, reġa' ġab is-sens ġenwin tar-Randan kif kien fl-ewwel żminijiet tal-Knisja, imnaddaf minn pjetizmu u devozzjonalizmu esagerat li ntiret mill-Medju Evu. Fil-Kostituzzjoni Liturġika *Sacrosanctum Concilium*, in-numru 109 tfakkarna fiż-żewġ sinifikati li għandu r-Randan, dak tal-Magħmudija u dak penitenzjali. F'dan iż-żmien huwa importanti hafna li wiehed jinsisti fuq is-smiġħ aktar ta' spiss tal-Kelma t'Alla. Hu żmien aktar adattat għat-talb u meditazzjoni. In-numru 110 titkellem ukoll dwar is-sawm penitenzjali estern u intern, jiġifieri ċaħda mill-ikel u aktar ġabra u riflessjoni, kemm individwali u kemm soċjali bħala komunità. L-istess numru tirrikmanda b'mod l-aktar imhegġeġ is-sawm tal-Ġimgħa l-Kbira u ta' Sibt il-Għid bħala sawm festiv fl-istennija tal-Għarus tagħna, li ġie mehud iżda li Alla l-Missier qajmu mill-imwiet u hekk il-bniedem mifdi mid-demmi ta' Kristu sab l-iskop ta' haġtu. Għalhekk tajjeb li min għandu l-kura tal-erwieh jagħmel insidenza u enfasi fuq Sibt il-Għid, il-lejl ta' bejn is-Sibt u l-Hadd, li hu l-akbar lejl tas-sena tal-Knisja, aktar milli fuq il-Ġimgħa l-Kbira. Hekk jerga' jinstab is-sens profond u ġenwin tas-sawm bħala stennija għal Kristu Rxox, kif kien qal hu nnifsu: "*Huwa l-haddara tal-Għarus se jsumu sakemm l-Għarus ikun għadu magħhom? Imma jasal il-jum meta l-Għarus jittihdilhom, imbagħad isumu dakinhar.*" (Mk.2,19-20)

Il-Kelma t'Alla fir-Randan:

Kif semmejna diġà, fi żmien ir-Randan il-Kelma t'Alla hija waħda abbondanti hafna. Biex nitkellmu fuq dan is-suġġett irridu hafna spażju. Għalhekk se nillimita ruhi biss għal xi ħsibijiet qosra fuq it-tliet snin, A, B.u Ċ, tal-Hdud tar-Randan.

Il-qari mill-Antik Testament jirreferi għall-istorja tas-Salvazzjoni, tant li f'dan iż-żmien ta' kull sena naqraw l-istorja tas-Salvazzjoni tagħna, mill-bidu sal-wegħda tal-Patt il-Ġdid. Il-qari mill-ittri tal-Appostli, jiġifieri it-tieni qari tal-Liturgija tal-Kelma, jikkonfermaw ukoll dwar l-istess suġġett tal-Ewwel Qari u tal-Vanġelu.

Fil-Vanġelu, fl-ewwel żewġt Ihdud jinqraw skont is-sinottici, jiġifieri skont San Matthew, San Mark u San Luqa, il-ġrajja tat-Tentazzjoni fid-deżert u dik tat-Trasfigurazzjoni, filwaqt li fil-Hdud l-oħra A nitkellmu dwar il-Magħmudija, il-mixja tal-Knisja lejn il-ħajja ta' dejjem. Infatti, l-istess qari kien jinqara fl-ewwel żminijiet tal-Knisja meta kienu ser jiġu mġhammda l-katekumeni. Fit-tielet Hadd naqraw dwar il-laqgħa ta' Ġesù mas-Samaritana (Ġw.4,5-42), fir-raba' Hadd naqraw il-miraklu tal-imwieled aghma (Ġw. 9,1-41), u fil-ħames Hadd naqraw il-Qawmien ta' Lazzru (Ġw. 11,1-45). F'dawn it-tliet Ihdud naraw is-simboli tal-Magħmudija: ilma, dawl, u qawmien.

Is-sena B tkellimna dwar il-glorifikazzjoni ta' Kristu. Għalhekk naqraw il-Vanġeli: il-Qdusija tat-Tempju (Ġw. 2,13-25), Ġesù u Nikodemu (Ġw.3,14-21) u l-ħabba tal-qamħ li tmut u tagħmel ħafna frott (Ġw. 12, 20-23).

Fis-sena Ċ għandna bħala suġġett is-sejha għall-konverżjoni, il-ħniena bla tarf t'Alla u l-maħfra. Naqraw: Jekk ma tindmux, tintilfu lkoll xorta waħda (Lq.13,1-9), il-parobbola tal-Iben il-Ħali (Lq.15,1-32) u l-ġrajja tal-adultera (Ġw. 8, 1-11).

Xi ċelebrazzjonijiet li wiehed jista' jagħmel fi żmien ir-Randan:

- Huwa żmien l-aktar adattat biex isir tagħlim, katekezi fuq il-misteri li aħna niċcelebraw, bħall-maħfra, il-penitenza, l-imħabba u l-ħniena t'Alla, kif jgħallmuna l-missirijiet il-kbar tal-Knisja bħal San Ċirillu ta' Ġerusalemm, Santu Wistin, San Ambroġ u oħrajn.
- Huwa żmien adattat meta jsiru ċelebrazzjonijiet tal-Kelma t'Alla biex it-tagħlim mismuġh jidhol u jinżel fil-qalb.
- Huwa żmien tajjeb meta jista' jitfisser u jiġi ċcelebrat is-Sagrament tal-Qrar permezz ta' ċelebrazzjonijiet penitenzjali.
- Huwa żmien meta għandhom jiġu mfakkra t-tliet stedinet tar-Randan: talb, sawm u karità.
- Tajjeb ukoll li fil-Quddies ta' matul il-ġimgħa jsir hsieb fuq il-qari tal-jum.

Nagħlaq billi ngħid li dak li rajna fuq ir-Randan huwa ftit ħafna. Kieku kellna nitrattaw fil-fond dan is-suġġett, ridna kotba shah.

2.

Karattri b'rabta mal-Passjoni

Riflessjonijiet ispirati mill-ktieb At the Cross ta' Richard Bauckham u Trevor Hart

tradotti u adattati għall-Malti minn Dun Geoffrey G. Attard

Ġuda l-Iskarjota: it-Traditur

Helmut Thielicke jirrakkonta l-istorja ta' raġel li kien jgħix fi żmien in-Nażiżmu ta' Adolf Hitler. Hu kien kontra l-gvern Nazzjonali Soċjalista ta' Hitler u safa arrestat. Intbagħat il-habs fejn inżamm f'ċellu waħdu għal tul ta' żmien. Kien jiġi torturat b'mod konsistenti u kien jiġi msawwat bl-aħrax u dan kien jagħmluh sabiex iġieghluh jgħid xi haġa biex ikunu jistgħu jakkużawh biha. Għalxejn damu jippruvaw għax ma sabux fuqxiex jixluh. Fl-aħħar qatgħu qalbhom u keċċewh 'il barra mill-habs u tawh il-helsien. Kien bniedem imfarrak. Wara xi xhur li ġara dan, griet l-aħbar li Helmut kien instab mgħallaq f'daru stess. Kien ikkommetta suwiċidju. Hadd ma fehem kif kien qata' qalbu mill-hajja wara li kien in-nexxielu jiegħaf lil Hitler. Imma dawk li kienu familjari miegħu fehm u ezatt x'kien ġara. Iben Helmut kien dak il-bniedem li kien akkuża lil missieru quddiem in-Nazi. Helmut ma felahx jaċċetta t-tradiment ta' ibnu stess.

Din hija l-esperjenza li għadda minnha s-Sinjur tagħna Ġesù Kristu. Iċ-ċaħda, mill-essenza tagħha tinvolvi tbatija partikulari hafna. Is-santwarju l-aktar ġewwieni tal-qalb tal-bniedem jisfa mtertaq quddiem din it-tip ta' tbatija singolari. X'hemm aghar miċ-ċaħda ta' min ikun qrib tiegħek, ta' min taħseb li jkun iħobbok? Tibqa' klassika l-ghajta ta' Ġulju Ċesri minfud għal tlieta u għoxrin darba: *Et tu Brute?* Immortalizzata mid-drammaturgu Kattoliku William Shakespeare. 'Min kiel il-hobż miegħi, dar kontra tiegħi!' Hekk naqraw fis-Salmi. 'Dak li għandek tagħmel, aqbad u aghmlu' qallu l-Imghallem Ġesù lil Ġuda l-Iskarjota. 'Dak Ġuda' hija espressjoni li għadek tismagħha fuq fomm il-poplu tagħna b'riferenza għal xi hadd li mhuwiex ta' min joqgħod fuqu. X'hemm aghar mill-ipokrezija? Il-pubblikani u n-nisa tat-triq jidhru qabel l-ipokriti fis-Saltna tas-Smewwiet. '...kien ikun aghar għalih li kieku ma twieled xejn' qal Ġesù għal dak li kellu jittradih. U sadattant bhal donnu mnalla kien Hu sabiex Bin il-Bniedem jingħata f'idejn l-ghedewwa? Min jifhimha l-ekonomija divina? Min qatt jista' jitfa' harstu fuq ir-rieda ta' Alla u jifhmimha? Nistgħu biss nagħrfuha u naċċettawha u nwettquha imma qatt nifhmuha! Forsi għalhekk San Anselmu, ispirat minn Santu Wistin hareġ bil-frazi *Credo ut intelligam* – Nemmen biex forsi nifhem, imma qatt bil-maqlub. Il-fidi tiġi qabel kull haġa oħra. Għalhekk għandha importanza kbira!

Ġuda ddispjaċih għal dak li kien għamel? Imma d-dispjaċir tiegħi ma wasslux biex jiġi wiċċ imbwiċċ maċ-ċokon u mal-faqar tiegħu. Hu ma felahx ikompli jgħix bis-sens qawwi ta' htija. Għalhekk harab mir-realta' u fittex il-mewt li tehles. Ma

ntebahx li l-grazzja ta' Alla li kienet se tigi ssigillata bil-mewt ta' Ġesù kienet akbar minn kull htija oħra. 'O Felix Culpa' tghidilna l-Liturgija Mqaddsa fil-lejl il-kbir, is-sultan tal-iljieli kollha, il-Lejl Qaddis tas-Sahra tal-Ghid. U kif qatt tista' htija tkun hienja? Ghax fejn kotor id-dnub, jghidilna San Pawl, kotrot fuq li kotrot il-grazzja. Għalhekk iva, htija hienja, htija imbierka. Il-bniedem ma għandu ebda dritt li jinqeda bil-ħażin biex jagħmel it-tajjeb! Il-fidi Nisranija ma taqbilx mal-qawl: *The End justifies the Means*. Imma Alla li huwa omnipotenti jista' jinqeda bil-ħażin biex jagħmel it-tajjeb. Ghax Alla jista' kollox!

Kif se nharsu lejn il-persuna ta' Ġuda? Kif se nikkunsidraw il-karattru tiegħu? Xi nhossu għalih? Rabja, kompassjoni, xewqa ta' vendetta jew forsi għandha ħsus imħallta? Jew forsi nharsu lejha bħala vittima ta' ċirkustanzi? Jew forsi narawh bħala bniedem li ma setax jahrab id-destin tiegħu? Dik il-frazi tant ambivalenti: '...dan sar biex issehh l-Iskrittura li tghid....' Fejn qeghdin ahna quddiem il-pjan il-kbir tal-holqien? Kif se nifhmu dak li hu lil hinn miż-żmien mill-hofra tal-istess żmien, dik il-hofra li hija l-hajja miżera tagħna, il-wied tad-dmugh? Jista' jkun hemm wisa' fil-qalb t'Alla għal nies bħal Ġuda? Il-poeta nazzjonali Taljan Dante Alighieri jqiegħed lil Ġuda fl-ehrex nar, fl-iktar parti infernali tal-infern, dik il-parti li mhijiex karatterizzata min-nar imma mill-kesha u mis-silġ, u li hija destinata għal dawk li jiċhdu l-imħabba t'Alla.

Kemm huma qawwija l-mistoqsijiet li għandna f'dan ir-rigward? Id-dnub ta' Ġuda kien ċertament wiehed aħrax tassew. Luqa jiddeskrivi lil Ġuda bħala dak li sar traditur. It-tradiment tiegħu sar l-istess defenizzjoni tiegħu. Issemmi lil Ġuda u mill-ewwel jiġi f'moħħok it-tradiment. Ma nafu kwazi xejn aktar dwaru. Ma nafux per eżempju jekk kellux tfulija diffiċli inkella kien il-frott ta' żwieġ li tkisser, inkella jekk kienx bniedem nieqes mill-imħabba jew forsi bniedem li kontinwament kien iħoss il-bżonn emozzjonali li jafferma lilu nnifsu! Kieku għex fis-seklu tagħna, forsi konna niskużawh fid-dawl tal-hafna 'kundizzjonijiet' umani li qed jiġu skoperti u studjati. Min jaf? Forsi? Kollox jiddependi mill-jekk u mill-kieku kien! Imma l-fatt hu li f'dak il-lejl sublimi tal-Aħħar Ċena huwa hareġ minn dik il-kamra ta' ċenaklu biex ihejju ruħu għal dak il-waqt imriegħex?

Issib min jghidlek li hadd ma għandu jiġi identifikat mal-azzjonijiet tiegħu; il-persuna hija wisq aktar importanti minn għemilha? Irridu noqogħdu attenti mit-tentazzjoni tad-determiniżmu! Nafu wkoll li t-tbatija tal-Passjoni u l-Mewt ta' Ġesù ma kinitx biss dik fiżika imma wkoll dik psikoloġika, spiritwali u emozzjonali! Min jaf x'għafsa ta' qalb hażs Ġesù li kien jaf li Ġuda se jittradih? Min jaf jekk minkejja li kien jaf kollox, Ġesù baqax jittama sal-aħħar mument li Ġuda se jerga' jibdielu? Kif naqbdun nirrikonċiljaw il-fatt li għal Ġesù Bin Alla ma hemmx imghoddi u ġejjieni u allura kollox qed isehh quddiemu f'waqt wiehed u mill-banda l-oħra Ġesù huwa bniedem li jibqa' jittama li jista' jehles mill-Passjoni, kif naraw li sehħ fil-Ġnien taż-Żebbuġ? Dawn huma l-mistoqsijiet retorici li nilmah marbuta mal-grajja ta' Ġuda!

Ġesù stqarr fit-triq lejn Ġerusalemm li jehtieglu jitla' fil-belt ghax 'Bin il-Bniedem se jinghata f'idejn l-ghedewwa'. Fl-istess waqt l-Evangelista Ġwanni jghidilna li Ġesù mar minn rajh għall-mewt tas-salib u s-salib mhuwiex il-patibolu imma t-tron li minn fuqu jsaltan. Ta' bnedmin li aħna ma naslux biex nirrikonċiljaw dawn iż-żewġ fehmiet! Imma ta' ulied Alla li nintelqu f'idejh, nilqgħu l-kelma tal-Iskrittura bħala kelma ta' Alla kif tassew hi!

Pietru: il-falliment u l-grazzja

Minn fost it-tnax l-appostlu, Pietru huwa dak li jibqa' l-aktar 'il bogħod minn Ġesù fit-triq tiegħu lejn is-Salib. Bħall-bqija tat-Tnax huwa jkun preżenti għall-Aħħar Ċena. Hu jmur Ġesù fil-Ġnien tal-Ġetsemani u joqrod bħall-oħrajn, isibha diffiċli biex jibqa' jqajjem u jitlob. Meta l-pulizija jew għassa tat-tempju jaslu ma' Ġuda biex jarrestaw lil Ġesù, Pietru johroġ ix-xabla mill-ġgant tagħha u jibqa' jiġġieled sakemm iwaqqfu Ġesù. Imbagħad, flimkien mal-appostli l-oħra, huwa jaħrab. Imma le, ma jaħrabx għal kollox. Huwa jsegwi lil Ġesù; huwa jibqa' miexi wara Ġesù biex jara fejn se jehduh. Jehduh fid-dar tal-Qassis il-Kbir. Imma joqgħod attent għax jaf li jinsab fil-periklu. Iħares mill-bogħod u joqgħod jisma' mill-bogħod.

Huwa jitfa' ħarstu lejn Ġesù qabel ma jmut, filwaqt li Ġesù jittiehed għall-interrogatorju. Huwa jimxi wara Ġesù imma xhin jasal il-mument tal-prova, huwa jaqta' qalbu, jibza', jaqa', jiċhad lil Ġesù, jghid li ma jafux u li m'għandux x'jaqsam miegħu. Jekk inharsu lejn it-triq tas-salib ta' Ġesù mill-ġhajnejn ta' Pietru, inkunu qegħdin inharsu lejn Ġesù mill-perspettiva ta' dixxipli li staħa juri li hu dixxipli fl-aktar mument kruċjali – meta Ġesù kien se juri lilu nnifsu lid-dinja. Imma rridu nġhidu li din l-esperjenza diffiċli fil-ħajja ta' Pietru swiet biex hu jista' jibda mill-ġdid u biex anke aħna li nimmeditaw fuqha, nistgħu aħna wkoll nibdew mill-ġdid.

Bħal Marija ta' Betanja, Pietru huwa ddedikat ħafna lejn Ġesù. Imma għall-kuntrarju tagħha, hu ma jaċċettax li Ġesù jista' jinghata l-mewt tas-salib; anzi, li se jmur għaliha minn jeddu. U proprju għaliex ma setax jaċċetta li Ġesù jista' jmut u se jmut, Pietru ma fehemx it-tifsira tad-dixxiplu. Pietru kien dak il-bniedem li bħal donnu kollox ġielu ħazin. Kellu jithawwad qabel ma jibda jwettaq ir-rieda ta' Alla. Ladarba s-Salib huwa l-post fejn l-imħabba t'Alla thaddan il-falliment u t-traġedja, ma ebda post aħjar li fih wiehed jista' jfalli milli fit-triq li twassal għas-Salib. Il-falliment ta' Pietru kien l-oportunita' ta' Alla.

Minn fost id-dixxipli kollha ta' Ġesù, Pietru huwa dak li nsiru nafu l-aktar dwaru, jew forsi, biex inpoġġiha aħjar, Pietru huwa dak li nsiru nafuh l-aktar. Ħafna drabi, proprju għaliex huwa prużuntuż, Pietru huwa dak li jitkellem l-ewwel, dak li jieħu l-par f'idejh. Jekk Ġesù jrid ikun jaf x'jaħsbu l-appostli dwaru, iħalli lil Pietru jitkellem f'isimhom. Pietru huwa eċitat, anzjuż, impulsiv, mimli b'sens ta'

kunfidenza fih innifsu, jaf x'nhu dejjem l-aħjar, lest li jaqbez fejn imqar l-angli ma jridux ikunu. Imma Pietru għandu kwalitajiet raffinati. Huwa mexxej naturali; għandu l-kwalitajiet ta' bniedem li jaf imexxi, jiggwida, ikun l-ewwel wiehed. Mhux nieqes lanqas mill-entuzjażmu, il-kuraġġ u l-motivazzjoni. Fuq kollox huwa bniedem sinċier u ġenwin u jrid b'qalbu kollha li jkun id-dixxipli ta' Ġesù. Għalhekk Ġesù jagħzlu biex ikun il-mexxej fost it-tnax.

L-inwkiet jinqala' għax Pietru jrid li Ġesù jkun dejjem bniedem ta' suċċess. Ġesù huwa l-Messija. Ġesù jiġi fid-dinja sabiex jakkwista l-fidwa ta' Izrael u Pietru se jagħmel minn kollox biex dan isehh. Imma meta Ġesù juri lid-dixxipli li t-triq għall-fidwa hija dik tat-tbatija, taċ-ċaħda u tal-mewt, Pietru ma jkunx irid jisma'. Pietru jrid jibqa' fuq it-Tabor imma ma jridx jitla' l-Kalvarju. Lest jitla' l-ewwel għolja imma mhux it-tieni waħda. Għalih, it-Tabor u l-Golgota huma opposti għal xulxin. Fil-mument qawwi tal-Aħħar Ċena, Ġesù jagħti hjiel ċar ta' dak li kien se jgħaddi mingħalih. Pietru ma jaċċettax. Jgħolli l-vuċi tiegħu u jgħidli li lest jirriskja u jitlef haġtu biex jiddefendi u jsalva lil Ġesù...kien proprju f'dak il-waqt li Ġesù perriċċlu d-dgħjufija tiegħu u habbarlu ċ-ċaħda. Mela kif qed naraw, is-*self-confidence* ta' Pietru hija hafna drabi l-ghadu ewlieni tiegħu.

Mill-ġlied għall-ħarba. Dawn huma ż-żewġ estremi li jaqa' fihom Pietru. Filli jrid jagħti bis-sejf, filli jaħrab mill-Ġnien tal-Ġetsemani. Pietru kien għadu mhux ippreparat sabiex jaċċetta r-rieda ta' Alla u l-missjoni ta' Ġesù; dik li jagħti haġtu għall-midinbin. Pietru hassu kemm kemm mhux imqarra, bħal donnu hass li Ġesù kien daħak bih. Għax hu kien mingħalih li ladarba Ġesù huwa l-Messija, mela allura hu kellu jkun rebbieh, dejjem minn fuq, dejjem fil-glorja. Prattikament, nistgħu ngħidu li Pietru ma kien fehem xejn mir-*raison d'être* tal-missjoni ta' Ġesù. Ma riedx ikun dixxipli ta' Messija fallut. Min jaf, forsi Pietru, bħal Xmuni ż-Żelota, kien qatta' xi żmien membru ta' dak il-moviment favur il-helsien u l-indipendenza ta' Izrael mill-ħakma pagana ta' Ruma! Ma nafux. Nafu biss li Ġesù ried jikkonvinċi lil Pietru li hu ma kienx biss 'idea' jew Messija ġellied imma l-Iben ta' Alla li ġie biex jagħmel l-esperjenza umana, biex jifdi d-dinja, biex ikun f'kollox bħalna barra fid-dnub.

Il-falliment ta' Pietru jimliena bit-tama. Huwa l-falliment ta' Pietru li ma jifhimx eżatt min hu Ġesù u x'inhil-missjoni tiegħu fid-dinja. Pietru kellu jgħaddi minn rivoluzzjoni mentali radikali sabiex jaċċetta li Ġesù għandu jmut fuq is-salib. Pietru jasal biex jaċċetta l-grazzja ta' Alla fil-Messija Mislub meta u wara li jkun ċaħdu. Bħal donnu mela kien hemm bżonn li Pietru jiċhad lil Ġesù. Il-falliment tiegħu jikkwalifikah sabiex jibda jkun dixxipli fit-triq tas-salib. Din hija waħda minn dawk il-paradossi li twassal għalihom it-triq tas-salib. Ġesù jmut sabiex aħna ikollna l-ħajja. Għax Ġesù jirbah permezz ta' dik li tidher it-telfa kbira fuq is-salib. Fl-istess falliment ta' Ġesù, u fil-kundanna u l-mewt tiegħu, Alla jiltaqa' magħna, ma' kull wiehed u waħda minnha. Imqar il-bidu falz tad-dixxipulat ta' Pietru tkisser fil-

mument li fih Ġesù deher quddiem il-Qassis il-Kbir. Waqt li Ġesù haress lejn Pietru, hemmhekk, proprju f'dak il-waqt, Pietru jibda jkun dixxiplu mill-ġdid.

Għanda hafna x'nitgħallmu minn Pietru! Għax ahna wkoll infallu, infallu l-hin kollu kull meta naqgħu għat-tentazzjoni tad-dnub. Imma nistgħu nerġgħu nqumu! Pietru reġa' qam fil-mument tat-triq tas-Salib. Ahna wkoll permezz tas-Salib, inqumu mill-ġdid għall-hajja tal-grazzja li twassalna għall-hajja ta' dejjem.

Barabba: il-hakkiek tal-mewt

Ftit li xejn nafu dwar Barabba. L-Evangeliġi ftit li xejn jgħidulna u ghejun extra-bibliċi wkoll huma niexfa f'dan ir-rigward. Barabba lanqas jitkellem; ma nafu li qal xejn. Naf li aktar kellu rwol importanti x'jilgħab Ġesù fil-hajja ta' Barabba milli bil-maqlub. L-Evangeliġu għandhom lil Ġesù fiċ-ċentru tiegħu.

Barabbas huwa deskritt minn Ġwann l-Evangeliġista bħala *lestes* – kelma bil-Grieg li tfisser 'halliel', anzi aktar minn hekk. San Pawl (1 Kor 11: 26) juża l-istess kelma biex jiddeskrivi lil dawk in-nies li jkunu qed jistennew lill-pellegrini u vjaġġaturi sabiex jattakkaw xhin isibuhom wahidhom, bħalma nsibu wkoll fir-rakkont ta' San Luqa dwar is-Samaritan it-Tajjeb.

It-tlett evangeliġi l-oħra jgħidulna li hu kien *stasiastes* – bl-Ingliż *insurgent*. Hu kien fil-fatt involut f'qawmien jew rewwixta politika reċenti u kien qatel ukoll. Dan iqiegħed lil Barabba fi hran il-grupp ta' nies Lhud li kellhom karattru li nistgħu nsejhulu 'delli' jigiġifieri 'ta' min joqgħod attent minnu'. Ahna bil-Malti nġidhu, persuna li tixgħellek il-bozza l-hamra. Dan ifisser li Barabba kien bniedem maqtuġ mis-soċjeta' leġittima; bniedem perikoluż li n-nies kienet taħarbu. Imma fl-istess ħin hu kien igawdi ċerta popolarita' minhabba l-fatt li ma kienx jibza' mill-qawwiet imperjali ta' Ruma. Kien speċi ta' bully primitiv. Għalhekk wiehed jista' jifhem minn fejn kienet gejjja l-ghajta favur tiegħu sabiex jinheles u minfloku jissallab Ġesù. Barabba kien jirrapreżenta s-simpatiji anti-Rumani kollha. Il-preferenza ovvja ta' Ġesù fuq Barabba setgħet kienet suffiċjenti fiha nnifisha sabiex tipperikola l-viżta qasira tal-massa u hekk il-folla waslet sabiex tgħajjat favur Barabba u kontra Ġesù.

Li huwa tassew tal-ghageb huwa l-mod u manjiera kif Kajfa u l-awtoritajiet Lhud orkestraw il-kampanja favur Barabba sabiex waslu xewxu l-folla kontra Ġesù. Nimmagina li anke Pilatu nhasad xi ftit. U mhux ftit imma hafna! Pilatu kien jaf li għal Kajfa u l-poplu, Barabba kien jirrapreżenta periklu kontinwu. L-awtoritajiet Lhud kellhom kull raġuni biex jagħtu lil Barabba f'idejn ir-Rumani! Imma dan m'ghamlux! Waqgħet fuq ghajnejhom bħal dalma kbira, nausea spiritwali li ma hallithomx jaraw il-verita' għal dak li hi.

Irridu noqogħdu attenti li ma naqgħux għat-tentazzjoni li nirromantiċizzaw il-figura ta' Barabba. Anke jekk Barabba kellu intenzjonijiet tajbin, ma jfissirx li dawn

jistgħu jiggustifikaw dak li kien jagħmel. Il-fatt li l-folla waslet biex taççetta u tagħmel tagħha l-mibegħda lejn Ġesù juri sa fejn kienet tasal l-istess mibegħda tal-kbarat Lhud lejn il-persuna ta' Ġesù. Ta' min jistaqsi f'dan il-kuntest: x'kien jaf Barabba dwar Ġesù? Huwa u jħalli è-çella tiegħu u jingħaqad mal-folol fit-toroq ta' Ġerusalem, kemm haseb Barabba dwar il-persuna li kienet se tmut minfloku? X'għamel Barabba wara li gie meħlus? Forsi erħielha 'l barra minn Ġerusalem mit-triq li tiegħu għal Emmaws? Jekk għamel dan, mela għadda minn taħt l-għolja magħrufa bħala l-Golgota u fuqha setgħa lemaħ lin-Nazzarenu mislub mal-ghuda tas-salib. X'kienu s-sentimenti tiegħu? X'kienu l-ħsus tiegħu? Sentiment ta' ħelsien? Ta' liberta' interjuri? Thassir? Dispjaçir? Misthija? Jew indifferenza?

Jista' jagħti l-każ li Barabba sempliciment lemaħ il-possibilita' tal-ħelsien, tal-liberta', u haddha f'idejh mingħajr ma staqsa diversi mistoqsijiet. Il-ħajja ta' Ġesù minflok tiegħu: xi tpartit sabiħ u konvenjenti. Dak li kien qed jistenna kien biss li jaççetta è-çirkustanzi kif sehhew b'çertu pragmatizmu u li jqiegħed wara dahru r-riħa tal-mewt. Fuq kollox Barabba ma setax jibdel l-affarijiet, lanqas li kieku ried. Hadd ma kien qed jistaqsi l-opinjoni tiegħu. Hu ma stedinx lil Ġesù biex jehodlu postu imma l-affarijiet graw hekk minhabba èrkustanzi li ma kellux kontroll fuqu. Haddiehor kien għamel id-deçizjonijiet rilevanti u kien kuntent li seta' jimxi mal-kurrent u jikseb il-ħelsien.

Imma jistax ikun li huwa u jieqaf għal ftit sabiex jikseb lura n-nifs huwa u jikkonvinçi lill-nnifsu li hadd ma kien qed jigri warajh, forsi waqaf ftit jaħseb fuq l-istramberija ta' kif sehhew il-grajjiet. Kemm kien assurdu li hu, minn fost tant nies, kien se jibqa' ħaj u jinheles minn dak it-toqol li seta' għaffgu u seraqlu ħajtu. Kienu t-tlieta ta' wara nofsinhar. Suppost dak kellu jkun l-aħħar ħin ta' ħajtu, il-ħin tal-aħħar nifsijiet. Imma d-destin ried morru iehor. Kollox kien inqaleb ta' taħt fuq. Il-ħati li kellu jiehu l-mewt kien tpartat mal-innoçenti li suppost kellu jinheles. Dinja tassew stramba! Realta' tassew eçcentrika! Imma xorta waħda realta'! Ġrajja li għadha tistedinna għar-riflessjoni sal-ġurnata tal-lum. Hekk Ġesù wasal biex imut fuq is-salib u jsir il-feddej tad-dinjall-proçess tat-tislib fit-tradizzjoni Rumana kien iwassal lill-vittma sabiex qabel xejn tingħata l-flagellazzjoni. Il-vittma kien ikun imgiegħel jerfa' fuq spallejh il-parti orizzontali tas-salib. Fil-każ ta' Ġesù, il-flagellazzjoni wasslet għal ħafna telfien ta' demm u ħallietu għajjen ħafna. Ma kienx possibli għalih li jerfa' l-parti orizzontali għal ħafna tul. Għalhekk, kif inzerta għaddej raġel jismu Xmun, minn Ċirene, ir-Rumani għajtulu sabiex jigi u jgħinu. Iç-Çirnew kien miexi fid-direzzjoni opposta. Dan kien qatta' ħafna ħin fir-raba' jahdem u waqt li kien sejjer lura lejn id-dar tiegħu li kienet 'il għewwa mis-swar ta' Ġerusalem, iç-çenturjun sejjahlu sabiex jgħin lil Ġesù fl-irfigħ tas-salib. Ladarba Ġerusalem u l-Lhudija kienu kolonja tar-Rumani, ma kien hemm ebda çans li Xmun iç-Çirnew jirrifjuta li jobdi.

Dak li nafu dwar Xmun nafuh mill-evangelista San Mark. Il-verb li juza Marku huwa bizzejjed. Xmun kien ġej minn Ċirene, belt fuq ix-xtajta tat-tramuntana tal-

Afrika ta' fuq li llum tiffirma parti mil-Libja. Dik il-belt kellha fiha komunita' Lhudija u Xmun kien ċertament Lhudi. Proprju għaliex kien ġej mill-Afrika, ħafna mill-qarrejja tal-Vangelu jippreferu jaraw lil Xmun bħala raġel ta' ġilda sewda.

Seta' kien imma ma nafux fiċ-ċert. Xi Lhud huma ta' ġilda sewda għaliex huma mnisla minn Lhud Etjopiċi msejha *Falashas*. Kulhadd seta' jsir Lhudi u Xmun kien tassew. Ladarba l-preġudizzju frott lewn il-ġilda ma kienx jeżisti f'dak iż-żmien, hadd ma kien se jistagħgeb jekk isib quddiem Lhud jew ġentili b'ġilda sewda.

Xmun seta' kien iswed imma ma hemm l-ebda mod kif nistgħu nkunu nafu dan. Nistgħu nkunu nafu biss li hu kien Lhudi – Lhudi mwied fid-diaspora – kien jgħix 'il barra minn Ġerusalem imma li kien reġa' lura lejn Ġerusaemm. L-aħħar implikazzjoni li nisiltu mill-kitba ta' Mark dwar Xmun li tikkonsisti biss f'vers wiehed huwa l-fatt li Xmun sar Nisrani. Marku jidentifikah bħala missier Alessandru u Rufu, biċċa taġġir mingħajr ebda sens li kieku mhux għall-fatt li dawn kienu mexxejja Insara bikrin magħrufa għall-qarrejja ta' Marku li lilhom kiteb l-evangelju tiegħu. Għalhekk l-involvement aċċidentali ta' Xmun fil-hajja ta' Ġesù li kontra qalbu kellu jerfa' s-salib, għamlitu b'xi mod dixxipli ta' Ġesù anke jekk ma kienx hekk qabel. Fiex issarfet dik l-esperjenza tal-irfiġ tas-salib flok Ġesù u ma' Ġesù?

Għal Xmun, il-kruċifissjoni kienet tkun differenti li kieku mhux għax spiċċa involut fiha. Il-prattika tal-ghoti tal-mewt tas-salib ma kinitx xi ħaġa barranija għal-Lhud tal-ewwel seklu. X'aktarx li Xmun kien ra mijiet ta' kruċifissjonijiet. Din il-mewt kienet tingħata biex kulhadd jitwerwer u l-poplu jaċċetta s-supremazija tal-ħakma Rumana. Tletin sena biss qabel madwar elfejn Lhudi kienu msallba barra minn Ġerusalem. Permezz tat-tislib kontinwu ta' dawk li jheddu s-setgħa ta' Ruma, Ruma stess kellha l-iskop deliberat li tassogġetta lil kulhadd lejha u kulhadd ikollu jobdi.

Interessanti l-fatt li minkejja li din il-forma ta' qtil kienet hekk popolari, imkien ma nsibu rakkont daqshekk twil u dettaljat tal-mewt tas-salib daqs dak li nsibu fl-evangelji. Ir-raġuni x'aktarx hi li tant kienet mewt kerha u orribbli li ebda awtur ma ried jipprova jiddeskriviha.

Marija ta' Magdala

Matul il-ministeru tiegħu, Ġesù kellu żewġ tipi ta' dixxipli. Kien hemm dawk li kienu jivvjagġaw ma' Ġesù minn post għal ieħor, huwa u jippriedka u jfejjaq, u li eventwalment akkumpanjawh sa Ġerusalem għall-mument ewlieni tal-mewt u l-qawmien tiegħu. Dawn kienu dixxipli ta' Ġesù fis-sens litterali. Kien hemm ukoll dixxipli ta' Ġesù fis-sens litterali. Kien hemm imbagħad dixxipli li kienu joqogħdu fi djarhom bħall-familja ta' Betanja, Marija u marta u Lazzry. Huma ma vjaġġawx ma' Ġesù, imma huma laqgħu lil Ġesù fi djarhom meta kien imur iżurhom.

Fl-ewwel kategorija, id-dixxipli li vjaġġaw ma' Ġesù huma dawk li jġu f'moħħna l-ewwel. Dawn kienu tnax biex in-numru tagħhom jissimbolizza l-kontinwita' mat-tnax-il tribu ta' Izrael. Dawn kienu irġiel. Imma mbagħad kien hemm diversi dixxipli nisa li kienu jmorru kull fejn imur Ġesù. Ahna nafu l-isem ta' sebgħa minnhom. Ta' min hawnhekk isemmihom: l-omm ta' Ġesù l-Vergni Marija; mara oħra jisimha Marija li kienet il-mara ta' hu Ġuzeppi li kien jismu Kleofa, Ġovanna, mara aristokratika u mart wieħed mill-haddiema l-aktar qrib tas-sultan Erodi, Marija omm Ġakbu u Ġose', u Marija ta' Magdala. Dwar dawn ftit li xejn nafu bħalma ftit li xejn nafu dwar it-tnax l-appostlu. Imma nafu li dawn in-nisa kienu preżenti ma' Ġesù taħt is-salib, filwaqt li ebda wieħed mt-tnax ma kien hemm, għajr Ġwanni l-appostlu l-maħbub. Mela li tieqaf ma' Ġesù taħt is-salib ifisser li rridu nkunu fil-kumpanija ta' dawn in-nisa dixxipli.

Miinbarra l-omm ta' Ġesù, il-mara li l-aktar nafu dwarha fosthom kollha hija Marija ta' Magdala. Jingħad hafna diskors dwarha imma ftit li xejn nafu dwarha tassew. L-aktar haġa magħrufa dwarha hija li kienet prostituta u dan lanqas huwa fatt. Il-Vangeli ma jgħidu xejn dwar dan. Imma nafu biżżejjed dwarha sabiex nippruvaw naraw lil Ġesù fuq is-salib mill-ghajnejn tagħha.

Bħal hafna mid-dixxipli li vjaġġaw ma' Ġesù, Marija kienet gejjja mill-Galilija. Kienet mir-raħal ckejken ta' Migdal jew Magdala. Kienet wahda minn dawn il-persuni maħkuma mix-xitan. Ma jfissirx li dawn in-nies kienu midinbin kbar imma jfisser li kienu jbatu minn forzi hżiena li hakmu fuqhom u gaghluhom ibatu tbatija psikologika kbira. Il-maħkuma mix-xitan ma kinux nies hżiena imma kienu nies affettwati mill-hażen. Ġesù ma hafrilhomx; hu helishom. L-Evangeli jgħidulna li kienet maħkuma minn sebat ixjaten. In-numru sebgħa jindika li s-setgħa tal-hażen kienet wahda totali. Hija kienet tilfet kull sens ta' direzzjoni jew rieda. Tantx ma kinitx għadha hija nfisha, li l-azzjonijiet tagħha kienu kollha tax-xitan u mhux tagħha. Il-vuċi tagħha ma kinitx għadha tintagħraf. Għal dawk li kienu jafuha, hija kienet mara li tilfet moħħha. Il-hażen kien jidher hiereġ minn ghajnejha. Kultant kienet tkun vjolenti u kellhom jorbtuha. Kienet tagħmel hsara lilha nfisha li kieku ma kinux jgħinuha.

Ġesù helisha, geddidha, taha l-hajja hielsa mill-gdid. X'kien ifisser għal Marija li tkun dixxipli ta' Ġesù? Meta x-xjaten hallewha, hassitha bħal dak il-habsi li jingħata l-helsien. Ġesù harigha għad-dawl ta' żerniq gdid. Marija mxiet wara Ġesù bħal dixxipli tistenna dejjem li d-dawl sabih ta' Ġesù jiddi fuq il-holqien kollu. Hafna kienu dawk li mxew warajh jew fittxewh u kisbu l-fejqan, fiequ mill-mard u d-dizabilita' u nhelsu mix-xjaten jew mid-dnub jew il-mewt. Kullimkien, Ġesù u d-dixxipli tiegħu kienu jesperjenzaw id-dawl li hu jnissel kull fejn kien hemm id-dlam. Il-habs kbir tax-xitan kien infetaħ beraħ u l-habsin kienu herġin għall-helsien tagħhom. Il-vjolenza tax-xitan kienet mirbuħa bl-imhabba kbira li toħroġ mill-qawwa ta' Kristu li jfejjaq. Is-saltna ta' Alla kienet qed tasal.

Kif kienet l-esperjenza ta' Marija taht is-salib? Id-dlam kien reġa' tfaċċa u kien qed joħnoq kollox. Kien hemm bħal dalma preternaturali li kienet qed iddawwar il-Golgota qrib il-ħin ta' nofsinhar. Imma d-dlam ta' barra huwa biss riflessjoni tad-dlam li hemm fuq ġewwa. Kien bħal donnu jidher li dak li hi għexet għalih issa kien se jintilef u jintemm minhabba l-ħażen ta' madwaru. Dak li kien helisha mill-vjolenza li batiet f'ħajjitha issa kien ibati minn dik il-vjolenza nfisha. Iz-żerniq kien qed jidher qisu żerniq falz: id-dlam kien qed jerga' lura biex jaħkem il-ħolqien kollu.

Dan id-dlam li Marija ta' Magdala dahlet fih fuq il-Golgota mhuwiex ir-ritorn tad-dlam li kien jaħkem meta kienet maħkuma mix-xitan. Kien dlam differenti. Issa hija kienet diehla mhux fid-dalma tagħha imma fid-dalma li kienet qed taħkem lil Ġesù. Id-dlam li kien qed jaħkem lil Ġesù kien id-dlam li kien qed jaħkem id-dinja kollha. Għal Marija ma kienx jidher li se jkun hemm aktar dawl. 'Salva lill-oħrajn, halli mela issa jsalva lill-nnifsu'. Ladarba ma jistax isalva lill-nnifsu, lanqas jista' jsalva lill-oħrajn. Jintemm id-dawl u jirbaħ id-dlam.

Imma Marija tibqa' fidila sal-aħħar. Id-dlam nikkitha imma ma qagħalhiex qalbha. Hija tibqa' hemm thares taht is-salib. Hija thares lejn dak li mhux possibli li wiehed iħares lejha u jibqa' shiħ: il-mewt tas-salib. Hija tibqa' taht is-salib frott l-imhabba tagħha lejn Ġesù. U għax jirnexxiha tibqa' wieqfa, anke fis-sieġha tal-aqwa prova. Hija tissaporti t-telfa tat-tama u taf la ma fadalx post għall-konsolazzjoni. Hija tibqa' ma' Ġesù mhux għax tista' tagħmel xi ħaġa imma frott il-fedelta' tagħha lejha. Hija tibqa' qawwija anke fil-mument tad-dalma u wara d-difna, hija terġa' lura lejn il-qabar. Marija tibqa' hemm hdejn il-qabar dakinhar tal-Għid filghodu sabiex tiltaqa' ma' Ġesù mdawwar bid-dawl tal-qawmien.

Marija ma kinitx żbaljata dwar iż-żerniq tad-dawl ta' Alla fuq il-ħolqien kollu. Hija ma kinitx żbaljata meta fil-helsien tagħha sabet il-helsien li seta' jehles lill-bnedmin kollha mill-ħażen. Imma lanqas id-deżolazzjoni ta' Marija ma kienet żbaljata. Id-dlam, il-vjolenza, u dak kollu li ġej minnhom kienu lkoll reali. Ġesù għadda minn dan kollu mingħajr konsolazzjoni. Alla l-Missier abbandunah sal-punt tal-mewt: 'Alla tiegħi, Alla tiegħi għaliex tlaqtni?' beda jgħajjat fuq is-salib. Id-dlamijiet tal-Golgota kienu xbieha tad-deżolazzjoni ta' Ġesù nnifsu. Il-fedelta' mingħajr id-dawl, mingħajr tama jew konsolazzjoni kien preċiżament dak li kien mitlub minnha. Hija ssaportiet flimkien ma' Ġesù l-aktar sigħat suwed tal-istorja tad-dinja u hu esperjenza magħha l-istess tbatija u mewt tiegħu.

Hekk biss seta' d-dawl tal-ħolqien iżernaq fuq il-ħolqien kollu. Dan huwa l-misteru tas-salvazzjoni: li Ġesù ma abolixxiex il-ħażen b'kelma ta' kmand jew b'taħrika tal-id divina tiegħu. Hu daħal fiha. Hu laħaq l-aktar hondoq profond li fih id-dinja tħossha mingħajr tama. Hu kien hemm preżenti meta nharqu t-trabi ta' Auschwitz. Il-limbu li titkellem minnu t-teologija medjevali huwa l-post li fih niżel. Fil-mument tal-mewt tiegħu, Ġesù kien diġa qed iħoss id-dalma kollettiva tal-ġenocidju tal-

Bosnia u ta' Rwanda. Ġesù niżel fil-qalba nett tad-dlamijiet sabiex hu biss seta' jidhol hemm biex igib miegħu u jressqu fid-dawl taż-żerniq ġdid tad-dinja. Hu miet il-mewt tal-aktar abbandunat, sabiex anke l-aktar bniedem abbandunat ikun jista' jkollu sehem fil-qawmien tiegħu.

Imma Marija ta' Magdala ma tafx b'dan. Hija tissaporti d-dalma kollha u tibqa' fidila għal Ġesù sa fid-deżolazzjoni. Jekk post ta' dlam bħal dan mhuwiex wiehed li nsibu ruhna fih sikwit, imma żgur li nafu nies li kienu xi darba jew jinsabu bħalissa fih. Żgur li nafu nies li jsibu ruħhom hemm sikwit. Nafu nies li jghixu hajjithom kollha fid-dellijiet ta' post bħal dan. Imma lkoll kemm aħna nghaddu minn din l-esperjenza jew tal-inqas immissu magħha. Kultant tkun esperjenza qasira, kultant turi ruhha f'burdata ta' nuqqas ta' tama meta kollox jidher mingħajr sens u meta t-twemmin f'Alla jidher qisu xi haġa impossibli. Dawn huma biss mument li jdwquna ftit mit-tbatija tar-realta' tal-Kalvarju. Jistgħu jkun esperjenzi *ad extra* bħal telfa ta' xi hadd għażiż, sens ta' iżolament, jew bħal meta nhossuna mhux milqugħa jew inkella nesperjenzaw l-uġiġh. Mill-banda l-oħra, tista' tkun esperjenza *ad intra* bħalma hija d-dipressjoni jew id-disperament imma l-aġar haġa hija t-telfa tas-sens ta' Alla. F'dawn l-esperjenzi wkoll id-dalma tidher imdendla fuqna u nhossuha tagħfas fuqna u taqtagħlna d-dehra ta' ġejjien li huwa ta' min jghixu.

Hemm żewġ modi li fihom dawn l-esperjenzi tad-dlam jistgħu jirrelataw ma' Ġesù fuq is-salib fid-dalma tal-Golgota. L-ewwelnett, insibu lil Ġesù Kristu magħna anke fid-dlam. Fuq is-salib huwa qasam magħna din id-dalma. Il-preżenza tiegħu mimlija mħabba ddawwal id-dlam tagħna. Proprju għaliex bata anke l-abbandun ta' Alla, huwa jibqa' l-istess preżenza t'Alla anke fil-mument tal-abbandun. Qisu bħal meta wiehed jirċievi żjara fiċ-ċella tal-kundanna mingħand xi hadd li jhobbu. Huwa u jintroduċi l-imħabba t'Alla fil-mument qawwi tad-dlam, Ġesù jwarrab in-nuqqas ta' mħabba li jkun hemm qalb id-dlam ta' qalbna. Meta nharsu lejn id-dlam ta-dinja, dik li tidher li hija l-assenza ta' Alla ddellel hafna mis-soċjeta' tagħna. Madankollu xorta waħda nkunu nistgħu nagħrfu l-preżenza ta' Alla f'dan kollu għax naraw lil Alla tal-Golgota.

Din hija l-ewwel tip ta' esperjenza tas-salib fid-dlam ta' hajjitna: meta l-preżenza ta' Ġesù fina twassal l-imħabba ta' Alla fin-nuqqas ta' mħabba li jkun hemm madwarna. Imma mbagħad hemm it-tieni tip ta' esperjenza tas-salib li hija aktar qrib lejn dik ta' Marija ta' Magdala. Kultant, fid-dlam tagħna u f'dak tad-dinja nistgħu nsibu biss id-dlam li Ġesù soffra u għadda minnu. Inhossuna mingħajr Alla u nghaddu minn mument li nibqgħu nhossu dan is-sentiment. Ma nsibu ebda tama jew konsolazzjoni. Bħal Marija, kull ma nkunu nistgħu nagħmlu hu li nistennew fid-dlam bla ma jkun hemm xejn x'nistennew. Minħabba l-imħabba u l-fedelta' tagħha hija m'għandha mkien fejn tmur. F'mument bħal dawn, kemm għalina kif ukoll għal Marija, ikun hemm biss id-dlam, il-fidili li jzommu shiħ, sakemm bħal Marija li tgħaddi mis-sorpriża quddiem il-qabar vojta fil-ġnien, nisimghu warajna, kultant mingħajr ma nagħrfuha, il-vuċi ta' Kristu Rxuxtata li jghajtilna b'isimna.

3.

Riflessjonijiet marbuta mat-Tridu Mqaddes tal-Ghid

Fr. Charles Buttigieg

L-AHHAR IKLA TA' ĠESÙ MAL-APPOSTLI TIEGĦU

“Kelli xewqa kbira li nagħmel din l-ikla tal-Ghid magħkom qabel ma nbati!” (Luqa 22:15)

Il-Ġrajja tal-Ezodu

L-ikla tal-Ghid tal-Lhud (kif naraw fil-ktieb tal-Ezodu fil-kapitlu 12) kienet tfakkarhom fil-ġrajja memorabbli tal-imħabba infinita ta' Alla li għaddihom mill-mghoddija tal-mewt għall-hajja (bil-Lhudi l-kelma 'ghid' hija 'pesah' li tfisser 'passagġ'; jew 'taqbez' jew 'tizfen', għalhekk il-kliem: 'paskwali', 'passover'). Fl-akkadiku nsibu l-kelma 'pashahu' li tfisser 'paċi'. Fl-Għarbi l-iktar kelma li toqrob hija 'fetah' li bħal fil-Malti tfisser 'ftuħ'. Fil-Malti, f'dan il-kuntest għadna wkoll il-kelma 'fidwa'. F'2 Samwel 4:4 il-kelma Ebrajka tfisser 'timxi u taqbez'. Ilkoll nafu kemm il-poplu ta' Alla kien qed ibati gewwa l-Egittu u għalhekk Alla kien sejjaħ proprju lil Mosè biex jōhroġ lil dan il-poplu minn dan il-jasar. Naraw però r-resistenza tal-Fargħun tal-Egittu. Alla għalhekk jibgħat l-għaxar kastigi fuq l-Egittu: l-ilma jsir demm, iż-żringijiet; in-nemus; id-dubbien; il-pesta; l-infafet; is-silġ; il-ġradijiet; id-dlam u l-aħħar wiehed, il-kastig il-kbir, il-mewt tal-iben il-kbir (bl-Ebrajk: 'bekor', u bil-Grieg: 'prototokos') fid-djar tal-Egizzjani. Huwa fil-kuntest ta' din il-ġrajja li l-anglu tal-mewt 'jaqbez' (pass-over) id-djar fejn kien hemm il-Lhud u jsalva lit-tfal tagħhom u joqtol it-tfal tal-Egizzjani, fosthom it-tifel il-kbir tal-Fargħun (it-tifel kien meqjus daqs missieru u kellu t-titlu Egizzjan 'SaRaen khetef' jġigifieri 'it-tifel ta' alla Ra'), u b'hekk wassal lil dan tal-aħħar sabiex iħalli lil-Lhud (li setgħu kienu jammontaw għal madwar 2 miljuni, meta l-irġiel kienu 600,000. Ara Es 12:37) jitolqu minn pajjiżu u qasmu l-'Baħar l-Aħmar' (fejn illum hemm l-Golf ta' Aqaba) bl-Ebrajk 'yam suph' li tfisser il-'baħar tal-qasab'. Imma din il-frazi tista' tfisser ukoll il-'baħar tat-tarf'. Il-'baħar l-aħmar', li bil-Grieg hu: 'erythre thalassa', hu msejjaħ ukoll f'xi kitbiet bħala 'mare algosum' jew 'bahr -al-kolsum'. Il-kelma Ebrajka 'suf' hija marbuta mal-Egizzjan 'twfy' li tirreferi għall-papyrus. Dan gara madwar is-sena 1300 Q.K. Skont l-Università ta' Chicago, id-data preċiża tal-Ezodu hija l-20 t'April tas-sena 1488 Q.K.

Però f'dik il-lejla qabel ma kien ser jiġi l-anglu tal-mewt, fuq ordni ta' Alla l-Lhud riedu jagħmlu ikla u riedhom jagħmluha u jfakkruha, bħala l-ġrajja ta' ħelsien tagħhom, kull sena matul il-lejl ta' bejn l-14 u l-15 tax-xahar ta' Abib, li jaħbat bejn Marzu u April tagħna (imbagħad beda jissejjaħ bl-isem Babilonjiż 'Nisan' li tfisser 'fjur'). Kull familja kellha tipprepara għall-ħaruf sa minn ħamest ijiem qabel. Fejn kien hemm familji żgħar dawn setgħu jingħaqdu ma' xulxin għal din l-ikla tal-ħaruf. Bejn wiehed u iehor, ħaruf wiehed kien iservi għal għaxar persuni.

Il-ħaruf kien ikun bla difett u ta' madwar sena. Imbagħad, nhar l-erbatax tax-xahar bejn wara nofs in-nhar u filgħaxija, kien jinqatel b'daqqa ta' sikkina ġo qalbu fejn ma tinkisirlu ebda għadma (ara Numri 9:12, fejn bħal donnu iħabbar il-qawmien tal-ġisem) u kienu jiskarnawh u ma jhallulux demm ġo fih għax huma ma setgħux jieklu laħam bid-demm. Id-demm kien xi ħaġa sagra ta' Alla. Kien fih il-ħajja u jagħti l-ħajja lill-ġisem. Ovvjament, assolutament ma setgħux jixorbu d-demm (ara Genesi 9:4; Levitiku 17:1-14 u Dewt 12:23-25). Fuq kolloxx, il-ħaruf ifakkarna fis-sagrifiċċju ta' Izakk: "Aqbad lil ibnek il-waħdieni li inti thobb, lil Izakk, u mur lejn l-art ta' Morija, u hemm offrih b'sagrifiċċju tal-ħruq" (Genesi 22:2).

Dakinhar tal-Ezodu, bid-demm tal-ħaruf, il-Lhud li kienu lesti biex jitolqu mill-Egittu, ċappsu bis-suf jew bil-pjanta tal-issopu, il-ġnub u l-blata tal-bibien tad-djar tagħhom halli x'hin jgħaddi l-anglu tal-mewt u jara l-blajjet imċappsin bid-demm, ma jidholx fid-dar biex jagħmel herba. Il-laħam tal-ħaruf kienu kiluh mixwi. Kielu wkoll il-hobż bla ħmira għax ma kellhomx ċans joqogħdu jistennaw l-għagna tikber kieku kellha l-ħmira; mela kielu hobż azzmu (għalhekk, biex niftehm, kielu hobż ċatt, hobż forma ta' ftajjar; l-ostja tagħna, bil-forma ċatta tagħha, trid turi din il-forma) u ħaxix morr biex ifakkarhom fit-tbatijiet li għaddew minnhom fl-iskjavitù tal-Egittu. Dan huwa l-hobż tal-afflizzjoni, kif inisbu f'Dewt 16:3.

Ġesù jhejji 'Ikla' mal-Appostli

F'Lq 22:7-14, naraw lil Ġesù jordna lil Pietru u Ġwanni sabiex jippreparaw għall-ikla tal-Għid. Kellhom għalhekk isibu post ġewwa Ġerusalem biex jagħmlu din l-ikla, u din kienet biċċa xogħol iebsa meta nimmaginaw li f'Ġerusalem fl-Għid fi żmien Ġesù, kien ikun hemm madwar 200,000 persuna, b'kalkolu li kienu jinqatlu mal-20,000 ħaruf, li jfisser li kienu jsiru 20,000 ikla ġewwa Ġerusalem. Josephus jikteb li fis-sena 66 A.D. inqatlu 256,000 ħaruf għall-festa tal-Għid f'Ġerusalem, li aktarx żaruha 2 miljun persuna. Huma għalhekk sabu, kif naraw f'Lq 22:12-13, kamra kbira (u mhux dar) mġammra b'kolloxx.

Mill-kliem li Ġesù jgħid lil Pietru u lil Ġwanni: "Morru hejjulna l-ikla tal-Għid halli nieklu l-ħaruf", nintebħu li bħal donnu Ġesù kien diġà qed jindika lilu nnifsu bħala l-ħaruf, bħala l-ħaruf il-ġdid, u mhux id-daqsxejn ta' ħaruf żgħir. Importanti ta' min isemmni hawnhekk li l-post tal-ikla kellu jkun nadif, mingħajr ħmieġ, għax il-post isir qisu d-dar ta' Alla u daww kollha li jipparteċipaw kienu jilbsu d-dinijiet ta' sacerdoti. (Għalhekk wiehed jista' jifhem l-indafa u l-ħasil fid-djar tagħna li jsir qabel it-tberik tal-Għid, meta jigi l-Arċipriet jew il-Kappillan ibierek id-djar).

L-Aħħar Ċena tal-Mulej

L-aħħar ċena kien il-mument li fih Ġesù waqqaf żewġ sacramenti importanti: l-Ewkaristija u s-Sacerdozju. Ġesù, infatti, wera xewqa kbira li jagħmel din l-ikla mal-Appostli, kif naraw f'Lq 22:15: "Kelli xewqa kbira li nagħmel din l-ikla tal-Għid magħkom qabel ma nbati!" Għalhekk, il-Jum ta' Ħamis ix-Xirka huwa jum ta' misterji kbar: *dies mysteriorum*. Kienet, mela, l-ikla tal-Għid tal-Lhud, kif juruna San

Matthew, San Mark u San Luqa, fejn Ġesù huwa l-ħaruf il-ġdid. Ġesù issa jieħu post il-ħaruf, kif jurina biċ-ċar l-iktar San Ġwann fil-Vanġelu tiegħu, fejn Ġesù jinqatel fuq is-salib xhin kienu qegħdin jinqatlu l-ħrief għall-ikla tal-Ġhid tal-Lhud u għalhekk f'San Ġwann l-ikla tal-Ġhid kienet anticipata b'24 siegħa. Dan seta' jigrri sabiex jitqassmu l-follol kbar fl-Ġhid ġewwa Ġerusalem (ara Ġwanni 18:28 u 19:31).

L-ikla kienet tibda b'talba u dawk preżenti kienu jixorbu l-ewwel tazza tal-inbid bħala bidu. Interessanti, kienu jixorbu erba' tazzi nbid waqt l-ikla u kienu jieklu tliet darbiet mill-hobż azzmu. Dan il-Lhud jagħmluh għaliex fl-Eżodu 6:7 insibu erba' azzonijiet li għamel Alla biex heles lill-poplu: "Jiena **nohroġkom**, jien **nehlikom**, jiena **nifdikom**, jiena **niġbidkom** lejja biex tkunu tiegħi". Dan l-inbid jissemma f'Isaija 51:17 u Ġeremija 25:15. Kien isir imbagħad il-ħasil tal-idejn li Ġesù, bħala l-kap tal-mejda, kif naraw f'Ġw 13, għamel il-ħasil tar-riglejn. Hawnhekk f'San Ġwann għandna seba' verbi jew azzjonijiet ta' qadi minn Kristu: qam, nehħa, ħa, rabat, ferra', ħasel u xxotta. Il-ħasil tar-riglejn kien isir fil-komunità tal-Esseni ġewwa Qumran (ara Manwal tad-Dixxiplina numru 377). Ġesù qasam (bil-Grieg: *eklasen*) u qal (bil-Grieg: *lego*) il-kliem tal-konsagrazzjoni fuq it-tielet hobż (bil-Grieg: *artos*) azzmu: "Dan hu ġismi (bil-Grieg oriġinali: *touto mou estin to soma*) li jingħata għalikom", u fuq it-tazza (bil-Grieg: *poterion*) inbid ta' radd il-ħajr (il-kalċi ta' radd il-ħajr, bl-Ebrajk: '*kos xel berakah*', fejn seta' wiehed iżid xi ftit ilma): "dan il-kalċi huwa l-Patt ġdid b'demmi, id-demmi li jixxerred għalikom" (*touto to poterion he kaine diateke en to haimati mou*). Hawnhekk Ġuda l-Iskarijota kien diġà telaq u għalhekk ma kinx preżenti għat-twaqqif tal-Ewkaristija. San Pawl, fl-ittri tiegħu, isejjaħ l-aħħar ċena bħala l-ikla tal-Mulej (bil-Grieg: '*kuriakon deipnon*', ara 1 Kor 11:20) u l-Ewkaristija (ara 1 Kor 10:16 u 11:24). Is-salmi li kienu jitkantaw kienu dawk imsejħin tal-Hallel il-kbir li huma s-salmi 113 sal-118.

Konkluzjoni

L-aħħar ċena turi wkoll l-Ewkaristija bħala servizz, li ssejħilna sabiex naqdu lil xulxin bħala komunità li lesta taqdi lill-proxxmu. San Ġwann, isemmi fid-dettal il-mument sabiħ ta' Ġesù li jaħsel saqajn l-Appostli qabel l-ikla (ara Ġw 13:4-5). Dan jirrifletti wkoll il-kmand li nsibu fil-ktieb tal-Eżodu 30:19: "Il-qassisin iridu jaħslu jdejhom u saqajhom qabel is-servizz". Infatti l-Ewkaristija trid twassalna għad-djakonija u għall-karità biex tagħmel tassew sens fil-ħajja tagħna. Dan mela hu l-kobor tal-Ewkaristija, li Alla li ħalaq kolloxx jinżel fil-qalb tagħna u jsir parti minna u jnaddafna mid-dnub u mill-miżerja tagħna: "Araw il-ħaruf ta' Alla, li jnehħi d-dnub tad-dinja" (Ġw 1:29). Henjin aħna tassew li dejjem inkunu mistiedna għal din il-Mejda tal-ħaruf.

IS-SALIB TA' KRISTU

“U meta nintrefa’ l fuq mill-art, jiena nigbed il-bnedmin kollha lejja.” (Ġwanni 12:32)

Introduzzjoni

Huwa proprju fil-Litwanja, wiehed mill-pajjizi Baltiċi li kienu taht l-ex-Unjoni Sovjetika, li nsibu muntanja partikulari fil-belt ta' Siauliai. Sa mill-1944 din il-muntanja tbdiet tizzejjien mill-Insara tal-post b'eluf ta' slaleb u kurċifissi ta' kull tip. Il-mexxejja tal-pajjiż ippruvaw tliet darbiet iharbtu din ix-xena minn fuq din il-muntanja meta fl-1961, fl-1973 u fl-1975 kissru, farrku u nehheiw dawn is-slaleb minn fuq din il-gholja. Imma wara dawn is-sagrileggi kollha, kull darba l-Insara tal-Litwanja kienu mill-ewwel jergghu 'ihawlu' dawn is-slaleb mill-gdid. Din il-gholja tas-slaleb' fil-Litwanja turi ezattament il-glorja tas-Salib ta' Kristu li dejjem johroġ rebbieh fuq il-hazen. Riċentament ukoll nafu bis-sentenza assurda tal-qorti Ewropeja biex jitnehheiw is-slaleb mill-postijiet pubbliċi fl-Italja. U dan anke seta' jfisser, b'mod sottoli, li saħansitra jitnehheiw ukoll is-slaleb mill-faċċati tal-knejjes!

Is-Salib ta' Ġesù

Il-kelma salib ġejja mis-Sirjak u mill-Gharbi 'seliba'. Fl-orġini Persjan insibu l-kelma 'salipa'. Fl-Ebrajk għandna l-kelma 'seqel' li hija marbuta mal-gherq **t-q-l** li jfisser, bħal fil-Malti, 'toqol'. It-tislib (bil-Grieg: *stauros*) kienet il-kundanna tal-mewt tar-Rumani li kienu qegħdin jahkm u l-Palestina fi żmien Kristu permezz ta' Pilatu mis-sena 26 W.K. (*Pontius Pilatus, Praefectus Iudaeae*) skont il-ligi 'Lex Julia Majestratis'. Pilatu kien jaf li Ġesù kien innocenti imma nafu wkoll li kien dejjem attent għall-moviment taż-Żeloti li l-epicentru tagħhom kien fil-Galileja. Nafu wkoll li Pilatu wettaq diversi massakri, kemm fil-Galileja fejn skont Ġuzeppi Flavju kien qatel numru kbir ta' Lhud li ma ridux li jinbena akwadott, kif ukoll, fis-sena 36 A.D., lil hafna Samaritani ġewwa Tirathaba li kienu sejrin lejn Gerizim. Izda ċittadini Rumani ma kinux jieħdu din il-piena kapitali. Fil-fatt San Pawl, bħala ċittadin Ruman, fil-martirju ma ġiex imsallab. Ir-Rumani kellhom prattika oħra f'it differenti mit-tislib. Huma kienu jorbtu lill-ikkundannat ma' sigra u mbaġħad ibiċċrui għall-mewt (*infelici arbori reste suspendito*). It-tislib ta' Ġesù sehh matul l-ghaxar snin tal-hakma ta' Pilatu (26-36 A.D. Ara Tacitus Ann 15:44). Kien l-Imperatur Kostantinu li nehha din il-prattika krudila fis-sena 337 W.K. It-tislib imur lura fl-istorja tal-Assirja, tal-Feniċi u tal-Persjani. Ir-re Salmanesser, fid-disa' seklu Q.K., kien sallab diversi persuni. Ir-re Darju kien sallab 3000 Babiloniż. Anke s-Selewki u l-Kartaginizi kienu jikkundannaw għat-tislib. Alessandru l-Kbir kien sallab 2000 persuna ġewwa Tir, skont l-istoriku Latin Quintus Curtius. Fi żmien Antijokju Epifanju, diversi Makkabin kienu ġew imsallba. Ir-re Alessandru Janneus (102-76 Q.K.) tal-Hasmonej kien sallab 800 Farizew. Fis-sena 90 Q.K. Varus tas-Sirja kien sallab 2000 Lhudi. It-tislib kienet ipprattikat fil-Gwerer Puniċi wkoll. Fis-sena 71 Q.K. madwar 6000 persuna ġew imsallba minn Licinju Crasso bejn Ruma u

Capua matul il-Via Appja li kienet twila 195 km. Għal-Lhud, li bil-*'ius gladii'* kienu tilfu d-dritt li jeżerċitaw il-piena kapitali, it-tislib kien saħta kbira *'servile supplicium'* (Ara Dewt 21:22-23; ara wkoll Gal 3:13). Seneka jqis it-tislib bħala *'infelix lignum'*. Fl-Antik Testament niltaqgħu mat-tislib fiż-żmien tar-Re David (Ara: 2 Sam 4,12 u 21,6-10). It-Targum ta' Rut 1, 17 jikkonferma t-tislib bħala waħda mill-pieni kapitali. Kienet mewt mill-iktar krudila u umiljanti. Fis-sena 4 Q.K. Quinctilius Varus kien sallab 2000 Lhudi. L-istoriku Josephus jikteb li fis-sena 7 A.D. 800 Lhudi ġew misluba f'jum wieħed f'rewwixta li kienet qamet. Pilatu kien sallab 6000 Lhudi. Filun jikteb ukoll dwar il-kruċifissjoni tal-Lhud ġewwa Lixandra bejn is-snin 37 u 41 A.D. Ir-Rumani kellhom diversi tipi ta' tislib, fosthom dak b'forma tal-ittra (T) il-*crux commissa* jew Egizzjan; imma fil-Palestina t-tislib kien isir b'salib latin (†) il-*crux immissa* jew ordinaria, jigifieri l-ghuda orizzontali taqşam fuq l-ghuda vertikali bejn in-nofs u t-tarf tagħha. Insibu wkoll is-salib bħal dak ta' Sant' Andrija, b'forma tal-ittra 'X', il-*crux decussata*. Iktar daw l-dwar il-kruċifissjoni Rumana nġhata fl-iskavi tal-1980 li sar minn Vassilios Tzaferis tal-Università Ebrajka ta' Ġerusalem f'żona bl-isem ta' Givat ha-Mivtar. L-arkeologi jidentifikaw tipi oħra ta' slaleb: dak ta' San Pietru, salib Latin rasu 'l isfel; is-salib Grieg li hu ugwali fit-tul fuq kull naħa; is-salib doppju; u dak tripplu. Is-salib semplici (*crux simplex*) kien biss arblu tal-injam; il-*crux sublimis* kien salib għoli; waqt il-*crux humilis* kien salib qasir.

Kemm Erodi, kif ukoll il-Qassis il-Kbir, il-Fariżej u s-Sadducej riedu jehilsu minn Ġesù u nqadew b'Ġuda l-Iskarjota. Ġuda ttradixxa lil Ġesù permezz ta' bewsa fil-ġnien tal-Ġetsemani jew tal-Agonija (bil-Grieg tfigger glieda) fejn Ġesù kellu l-gharaq tad-dem (haematohidrosis), (Ara Luqa 22:43). Skont il-biblista L. Nolle, il-Ġetsemani kien aktarx proprjetà tal-familja ta' San Mark. Il-Qassis il-Kbir kien Kajfa, imsejjaħ ukoll Ġużeppi, li kien il-Qassis il-Kbir bejn is-snin 25 u 37 A.D., filwaqt li Annas (Ananus) kien sar il-Qassis il-Kbir fi żmien Kwirinu, fis-sena 7 A.D., u dam sas-sena 14 A.D., imma wara baqa' jhaddan dan it-titlu.

Wara l-flagellazzjoni (*flagellatio*) mal-kolonna bil-*flagellum* jew *flagrum* (li kienet frosta bil-biċċiet tal-ghadam u l-ċomb *'plumbatae'*), minn suldat jew żewg suldati (*lictores*), li għar-Rumani ma kienx hemm numru stabbilit (*horribile flagrum*) bħalma kellhom il-Lhud, l-erbghin daqqa neqsin waħda (ara Dt 28:58 u Salm 78:38, tlettax fuq is-sider u 26 fuq l-ispallejn), l-ikkundannat (*cruciarus*) kien iġorr it-traversa l-minduda tas-salib (*furca* jew *patibulum*), jigifieri l-ghuda orizzontali, lejn il-post tat-tislib. Din l-ghuda orizzontali kienet tiżen madwar 70kg u kienet twila metru u nofs. Relikwi tal-kolonna tal-flagellazzjoni jinsabu f'Ġerusalem, Kostantinopli u Ruma. Ir-relikwa tal-kuruna tax-xewk (*ziziphus spina Christi*) tinsab fil-Katidral ta' Notre Dame f'Parigi u nġiebet hemm mir-Re San Lwigi. L-ghuda (aktarx taż-zebbuġ) vertikali (bil-Latin: *stipes* jew *palus*) kienet tkun diġà mwahħla fil-post. Is-salib kollu kemm hu kien jiżen madwar 135 kg. L-imsiemer (*clavus*)

kienu jkunu twal seba' pulžieri jew 18 cm. Dawn kienu jikkawżaw uġiġh tremend fin-nervaturi tal-ġisem, kondizzjoni magħrufa bħala '*causalgia*'. Relikwa tal-musmar qaddis '*Santo Chiodo*' jinsab fid-Duomo ta' Milan fejn issir festa speċjali bir-rit ta' '*Nivola*' fl-14 ta' Settembru, waqt li t-tunika tinsab fi Trier, Argenteuil u Mtskheta fi Georgia. Seneka jikteb li l-ikkundannat kien jissallab mingħajr hwejjeg. Ġesù tant kien batut fil-passjoni, li waqt il-vjaġġ lejn il-Kalvarju (*deductio*) ġie mghejjun minn Xmun minn Ċirene li jerfagħlu s-salib, kif naraw f'Mt 27:32 u f'Mk 15:21. Aktarx li t-triq għall-Kalvarju kienet madwar kilometru. Din kienet mixja ta' kastig u ta' umiljazzjoni (*celeberrimae eliguntur viae*). Fuq kollox, folla kbira ta' nies kienet issegwi din il-kruċifissjoni (Ara Luqa 23:48). L-ikkundannat ma kienx jibqa' meqjus bħala raġel imma kien jiġi meqjus bħala '*dead man walking*'.

It-Tislib fuq il-Golgota

Il-post fejn ġie msallab Sidna Ġesù Kristu kien jissejjah 'il-Qorriegħa', bil-Lhudi '*Golgota*', bl-armajk: *Gulgoth*, bil-Grieg: *Kranion*, bil-Latin: *Kalvarju* (mill-kelma: *calva* li tfisser ras bla xagħar). Kienet tissejjah hekk aktarx minħabba l-għamla tal-art. Din kienet daqsxejn ta' għolja (għolja 6m) barra l-hitan ta' Ġerusalemm. Illum qiegħda ġewwa l-belt li kibret xi ftit maż-żmien, u dan il-post hu magħruf ukoll bħala l-'Kalvarju'; illum jinsab fl-istess Bażilika fejn insibu wkoll il-qabar ta' Kristu. Dan aktarx kien il-'*campus sceleratus*' għat-tislib qrib il-belt ta' Ġerusalemm. Skond Origene hawnhekk jinsab midfun Adam (Ara: Comm. in Matt, PG 13, 1777). Fil-kumpless tal-Knisja tar-Riżurrezzjoni nsibu diversi kappelli marbuta mal-Passjoni, bħall-*Apocathelosis* (id-depożizzjoni tal-ġisem mejjet ta' Kristu minn fuq is-salib), fejn ingabru n-nisa taħt is-salib, il-kuruna tax-xewk, fejn instab is-salib ta' Kristu, il-kappella taċ-ċenturjun, id-*Diemerisanto* (fejn qasmu l-hwejjeg ta' Kristu) u l-kappella tal-Maddalena.

Kien hemm imsallbin ma' Ġesù, wiehed kull naħa, żewġ hallelin (*latrones*) jew persuni ta' kondotta hażina. Għandna l-konverżjoni ta' wiehed minnhom, dak li t-tradizzjoni laqqmihu bħala "il-halliel it-tajjeb" u tatu l-isem ta' Dismas. Hekk sehhet ukoll l-Iskrittura li tgħid: "...u kien magħdud mal-midinbin" (Is 53:12). It-tradizzjoni żżomm li l-hallelin kienu t-tnejn mir-raħal ta' Lifta fil-Ġudeja, qrib Ġerusalemm u Ain Karim.

Ġesù jissallab fis-sitt siegħa, f'nofsinhar. L-ilbies tiegħu nqasam bejn erbgha għaliex erbgha kienu jkunu s-suldati Rumani (*quaternio*) li kienu jakkumpanjaw il-hati għall-mewt u li, skont il-ligi Rumana, kellhom id-dritt għal dawn il-hwejjeg tal-iġġustizzjat. Kien ikun hemm magħhom l-*exactor mortis* jew iċ-ċenturjun. Imma għat-tunika, li kienet tkun minsuġa biċċa waħda minn fuq s'isfel, huma tefgħu x-xorti u dan biex isehh il-kliem tas-salmista: "Hwejgi qasmu bejniethom, u għall-ilbies tiegħi tefgħu x-xorti" (Ġw 19:24 u Salm 22:16-18, nifduli -taqbuli - idejja u

riglejja). Din t-tunika (*chiton*), li kienet tmiss mal-ġisem ta' Kristu, hija s-simbolu tal-ghaqda profonda u spiritwali tal-Knisja. L-imsallab, minbarra li kien jiġi msallab bl-imsiemer (*in cruce figarus*) seta' kien ukoll jiġi marbut bil-ħbula mas-salib halli l-ġisem jibqa' marbut mas-salib.

Il-qasba tal-issopu, li magħha waħhlu sponża bil-hall, teħodna lura għall-ġrajja tal-Eżodu meta bil-friegħi tagħha l-Lhud raxxew id-demmi tal-ħaruf fuq il-blajjet tad-djar tagħhom fil-lejl qabel ma kellu jiġi l-aṅġlu tal-mewt u joqtol l-ewwel wild tal-Egizzjani. Il-pjanta kienet tintuża wkoll għat-traxxix tal-ilma fir-riti tal-purifikazzjoni tat-tempju. Issa din x-xena tal-Golgota turi li d-demmi li ser jitraxxax fuqna huwa dak ta' Ġesù Kristu, il-Ħaruf t'Alla, sabiex isalvana. Ix-xorb bil-hall jew inbid qares imħallat bil-mirra (bil-Grieg: *posca*) kien jintuża f'dawn is-sitwazzjonijiet biex inaqqas l-uġiġħ tat-tislib (ara Salm 69:22). L-ikkundannat kien isofri minn għatx kbir minħabba t-telf kbir ta' demmi. Hawnhekk, dan il-hall, l-inbid tal-fotra, huwa r-raba' tazza tal-ikla tal-Għid li dam ma ntxorob minn Kristu li ftaqqar għalina u li kellu l-għatx, proprjament l-għatx biex isehħ il-pjan tal-Missier. Huwa l-kalċi tar-Rieda tal-Missier (Ġwanni 18:11). Bħalma Ġesù kellu l-għatx fl-episodju tas-Samaritana, fiż-żewġ episodji Ġesù jagħtina l-ilma tal-ħajja ta' dejjem.

L-imsallab kien imut bil-mod il-mod, bi qtigħ in-nifs (*inspissatio sanguinis*), bil-piż ta' ġismu jagħfas fuq il-pulmun. U biex jgħaġġlu din il-mewt kiefra, kienu jkissru r-riglejn (bil-latin: *crurifragium*), xi ħaġa li fuq Ġesù ma saritx: "Ġew is-suldati u kissru r-riglejn tal-ewwel u tat-tieni wiehed li kienu msallbin miegħu. Izda meta waslu għal Ġesù, billi raw li kien ġa mejjet, ma kisrulu r-riglejn. ... Dan ġara biex issehħ l-Iskrittura li tgħid: "Ebda waħda minn għadmu ma jkissrulu." (Ġw 19:32-36). Anke lill-Ħaruf tal-Għid tal-Lhud ma kienet tinkisirlu ebda għadma (ara Eż 12:46; Num 9:12 u Salm 34:20).

Ovvjament Ġesù kien każ partikulari għaliex l-esagerazzjoni kollha tat-tortura li setgħet issir, saret fuqu. Biex insemmu t-torturi: il-flagellazzjoni, feriti kbar, tixrid tad-demmi, ksur ta' għadam, il-kuruna tax-xewk, it-toqol tas-salib u l-fatt li demmu jtilfu kollu, kif turina d-daqqa tal-lanza fejn minnufih ħareġ demmi u ilma. Dan il-fenomeni jindika wkoll li l-qalb ta' Ġesù ċediet u nqasmet (*hematoma fil-pericardium* tal-qalb) u dan b'rabta wkoll mat-tiċrit tal-purtiera tat-tempju, '*velum scissum*'. (Il-qalb minfuda bil-lanza ispirat fil-Knisja d-devozzjoni lejn il-Qalb Imqaddsa ta' Ġesù, kif insibu fit-tagħlim ta' San Bernard, San Bonaventura, Santa Lutgarda, Santa Mathilda, Santa Gertrude, Ludolfu tas-Sassonja, San Frangisk de Sales, Santa Margerita Marija Alacoque, San Ġwann Eudes, San Claude de la Colombiere u San Ġwann Bosco). Din il-lanza ta' Longinu tinsab ġewwa Schatzkammer, il-palazz ta' Hofburg fi Vjenna.

Fuq is-salib kien hemm tabella impoġġija minn Pilatu li kienet taqra bil-Latin: “*Jesus Nazarenus Rex Judaeorum* (I.N.R.I.) li tfiggħi Ġesù in-Nazzarenu, is-Sultan tal-Lhud (bl-Ebrajk: *zeh yeshua natsriy melek ha'yehudiyim*) kif isibu fl-Evangelju ta' San Ġwann 19, 19. Fil-fatt, San Ġwann jgħid li din l-iskrizzjoni kienet miktuba bl-Lhudi, bil-Grieg u bil-Latin. Fl-Evangelji l-oħra għandna “Dan hu Ġesù, is-sultan tal-Lhud (Matt 27, 37), “Is-Sultan tal-Lhud” (Mk 15, 26), u “Dan hu s-sultan tal-Lhud” (Lq 23,38). Din it-tabella jew skrizzjoni (*titulus*) kienet tingarr minn qaddej li kien jimxi quddiem l-ikkundannat. Ġieli wkoll li din l-iskrizzjoni kienet tindendel ma' għonq l-ikkundannat. Jingħad li din it-tabella tinsab għewwa Ruma. Ir-relikwa tas-salib ta' Kristu li kien instab fis-sena 326 minn Santa Elena, omm l-Imperatur Kostantinu, kienet giet mahtufa fis-sena 614 mill-armata Persjana ta' Chosroe II, sultan tas-Sassanidi, u giet restitwita fis-sena 629 lill-Imperatur Bizantin Heraclius. Guzeppi Flavju, kif ukoll Taċitu Kornelju, jiktbu dwar din il-kundanna ta' Ġesù. Il-fdalijiet tas-Salib ta' Kristu u parti mill-iskrizzjoni u l-isponża jinsabu għall-qima fil-Bażilika ta' Santa Croce in Gerusalemme f'Ruma. Ir-relikwa tal-musmar qaddis tinsab fil-Katidral ta' Bamberg. Hemm ukoll musmar ieħor li qiegħed fil-kuruna tar-rejiet miżmuma fil-Katidral ta' Monza. It-tunika tinsab fil-Bażilika ta' Trier fejn hemm ukoll musmar tal-kruċifissjoni. F'din il-bażilika nsibu wkoll il-ġisem ta' San Matthew, is-sandli ta' San Andrija u sinna ta' San Pietru. Hemm ukoll il-Bażilika tad-Demm Qaddis ta' Kristu li jingħad li kien miġbur minn Ġuzeppi t'Arimatea. Din tinsab fi Bruges fil-Belgium. Is-sudarju jinsab f'Oviedo fi Spanja; għandna l-Lizar f'Turin u l-Wiċċ Qaddis ta' Kristu f'Manoppello fl-Abruzzo.

L-aħħar kelmiet ta' Ġesù fuq is-Salib

Dawn huma seba' frażzjiet miġbura mill-erba' Vangeli li juruna l-aħħar kelmiet li qal Ġesù fuq il-ghuda tas-salib. Huma seba' kelmiet li Ġesù bata biex qalhom minhabba l-kundizzjoni tiegħu fuq is-salib waqt li baqa' konxju sal-aħħar għajta kbira. Huma seba' kelmiet ta' min jimmetida fuqhom għaliex għandna nistħajluhom verament bħala l-aħħar testment li hallielna Ġesù fuq is-salib. Il-kelmiet huma dawn li ġejjin:

1. “Missier aħfrilhom għax ma jafux x'inhuma jagħmlu”
2. “Tassew ngħidlek illum tkun miegħi fil-ġenna”
3. “Mara hawn hu ibnek”, “Hemm hi ommok”
4. “Alla tiegħi (bl-Ebrajk ‘*Eli ata*’, waqt li fl-Aramajk ‘*Elia ta*’ tirreferi għall-miġja ta' Elija), Alla tiegħi għaliex tlaqni?”
5. “Għandi l-ghatx”
6. “Kollox mitmum”
7. “Missier f'idejk jien nerhi ruhi”

Il-Glorja tas-Salib

Għal San Ġwann l-Evangelista, il-mument ta' Kristu fuq is-salib hu l-ikbar sinjal tal-glorja ta' Alla, għaliex is-salib mhux it-tmiem ta' kollox, imma rebħa u bidu ta' qawmien ġdid: "Hu li anqas lil Ibnu stess ma hafirha, imma tah għalina lkoll" (Rumani 8;32). Ġesù għadda tliet sigħat ta' agonija fuq is-salib u miet fit-tlieta ta' waranofsinhar. Infatti, fi żmien Ġesù l-qtil tal-Ħaruf tal-Ghid, skont Filun, waranofsinhar kien isir, minn wara d-disa' siegħa sa filgħaxija (ara Quaestiones in Exordum 1:11). Josephus, f'War 6:9, jgħid li mid-disa' sal-ħdax-il siegħa, jigifieri bejn it-3.00pm u l-5.00pm.

Kien il-Ġimgħa, lejlet il-Ghid tal-Lhud (ara Mat 27:62, Mk 15:42 u Lq 23:54). Possibilment id-data kienet is-7 ta' April tas-sena 30 W.K., dejjem skont l-istudjużi. Sir Isaac Newton fl-1733 kien ikkalkula d-data bħala l-Ġimgħa, 23 ta' April tas-sena 33 jew 34. Fl-1990 Bradley E. Shaefer wasal għad-data tal-Ġimgħa 3 t'April tas-sena 33. Din hija sostnuta wkoll minn Humphrey and Waddington. Il-ġurnata dakinhar kienet proprju l-14 ta' Nisan u kien seħħ eklissi tal-qamar li kien vizibbli sittin fil-mija minn Ġerusalemm. (Fis-sena 30 A.D., kif naqraw f'San Ġwann, it-tempju kien ilu mibni 46 sena). Kienet is-siegħa li fiha, għall-festa tal-Ghid tal-Lhud, dak kollu li kellu l-ħmira kellu jitneħħa mid-dar biex iħalli l-post għall-ħobż il-ġdid bla ħmira. Kien ukoll il-waqt xhin kienu jinqatlu l-ħrief tal-Ghid fit-tempju. Ġesù, bħal ħaruf, huwa l-qaddej sofferenti ta' Alla li jbati għall-ħtijiet tal-bnedmin "Kien imzeblaħ u mwarrab mill-bnedmin, bniedem li bata u kien jaf x'inhu l-mard" (Isaija 53:5 ir-raba' għanja dwar il-Qaddej ta' Yahweh). Bil-mewt ta' Ġesù fuq is-salib jinqered kull hażen u tibda era ġdida għan-Nisrani: "Araw il-Ħaruf ta' Alla li jneħħi d-dnub tad-dinja." (Ġw 1:29) u "Il-ħaruf tal-Ghid tagħna li hu Kristu, hu maqtul" (1 Kor 5;7). Marbuta mal-ġrajja tal-Passjoni u l-Mewt insibu diversi tipoloġiji (xebh) biblici, bħall-episodju ta' Ġona, is-sagrifiċċju ta' Izakk, Ġuzeppi tal-Antik Testament u l-figura ta' Mosè (Ara: battalja tal-Amalekiti f'Esodu 17:11 u s-serp tal-bronż f'Num 21:8). Huwa bis-salib ta' Kristu li s-Saltna ta' Alla titwaqqaf darba għal dejjem, għaliex Kristu Sultan tassew deher isaltan fuq l-ġhuda tas-Salib, "*Regnavit a ligno Deus*". Il-vizjoni tas-salib saret ukoll il-motto għall-Imperatur Kostantinu fil-bidu tar-raba' seklu: "*in hoc signo vinces*". Għal San Ġwann l-Evangelista din kienet is-siegħa tal-glorja (ara Ġw 12, 20-36; 13:31-32; 17:1-5; 1 Ġw 1:5-2:2). (Tajjeb li nsemmu hawnhekk li l-ġurnata tal-Lhud kien fiha 24 siegħa, u l-ġurnata kienet tibda mis-6.00 p.m. Kull siegħa kellha 1080 partijiet jew *halakim* u kull parti jew *halek* kien jikkonsisti f'76 mument jew *reaim*, fejn kull *halek* ifisser 3.33 sekondi). Fl-Apokalissi l-figura tal-ħaruf tilbes il-figura tal-Passjoni: *arnion estekos os esphagmenon*. (Apok 7:13-17; 11:3-13 u 12:11-13:10): "mifdija minn fost il-bnedmin, l-ewwel frott għal Alla u għall-ħaruf" (Apok 14:4).

“Fejn hi, ja mewt, ir-rebha tieghek?”

Il-messaġġ tar-rebħa ta' Kristu fuq il-mewt jinsab b'mod qawwi fl-Ewwel Ittra ta' San Pawl lill-Korintin, b'mod partikulari f'kap 15: “Fejn hi, ja Mewt, ir-rebħa tieghek? Fejn hi, ja Mewt, in-niggieža tieghek?” (1 Kor 15:55). Dan il-kapitlu huwa l-eqdem tagħlim dwar l-ikbar verità tal-Kristajneżmu, miktub saħansitra qabel l-erba' Vangeli: “L-ewwel nett għallimtkom dak li tgħallimt, li Kristu miet għal dñubietna, skont il-Kitba, u kien midfun u qam it-tielet jum skont il-Kitba, u deher lil Kefa, imbagħad lit-Tnax.” (1 Kor 15:3-5). Għalhekk il-mewt ta' Kristu fuq is-salib gābet il-mewt tal-‘Mewt’ darba għal dejjem, għaliex il-Glorja tas-Salib fdiet tassew il-‘Hajja’. Is-Salib gāb ir-rebħa tal-‘Hajja’ u t-telfien tal-‘Mewt’: “Nghiđ għaliġa, ma jkun qatt li niftaħar jekk mhux bis-salib ta’ Sidna Ġesù Kristu, li bih id-dinja hi msallba għaliġa u jien għad-dinja.” (Gal 6:14).

Konkluzjoni

Is-Salib ta' Kristu huwa dak li jgħaqqad iċ-ċiviltà Nisranija flimkien, għax huwa espressjoni tassew ħajja tad-demmi ta' Kristu li ntxered għal kulhadd. Dan huwa d-distintiv tan-Nisrani u għalhekk verament fis-Salib ta' Kristu l-Insara, Kattoliċi, Ortodossi u Protestanti, isibu l-għaqda tagħhom: “U meta nintrefa’ (bil-Grieg: *hypsotēnai* u bil-Latin: *exaltari*) ’l fuq mill-art, jiena niġbed il-bnedmin kollha lejja.” (Ġw 12:32). Huwa s-Salib li jrid jiġbor lil kulhadd, għax fuq is-salib Kristu tawwal idejha lejn il-Lvant u lejn il-Punent biex jifdi lid-dinja kollha. Il-Katekiżmu tal-Knisja Kattolika f'paragrafu 613, jurina li fis-salib hemm il-mewt ta' Kristu bħala saġrifċċju waħdieni u definittiv: “...is-saġrifċċju tal-Patt il-Ġdid (ara 1 Kor 11:25) li jerga’ jdaħħal il-bniedem f'xirka ma' Alla, huwa u jħabbu miegħu bid-“...demmi li jixxerred għall-kotra għall-maħfra tad-dñubiet (Mt 26:28)”.

Fil-ktieb tiegħu ‘Ktieb il-Kbir’, San Ġorġ Preca jimmedita fit-tul dwar dan il-misteru tat-tbatija li għadda minnha Ġesù u s-Socċi katekisti jaqraw minn dan il-ktieb kull nhar ta' Hadd. Dan huwa dak li jfisser għalina l-Kattoliċi s-Salib ta' Kristu, li huwa s-Salib tal-Imħabba t'Alla u tal-fidwa tagħna. Meta aħna ningħaqdu mas-salib ta' Kristu, inkunu nistgħu ngorru u nagħtu sens lit-tbatijiet tagħna: “Jekk xi hadd irid jiġi warajja, għandu jiċhad lilu nnifsu, jerfa' salibu, u jimxi warajja.” (Mt 16:24).

L-EPISODJU TAŻ-ŻEWĠ DIXXIPLI TA' EMMAWS

“Ibqa’ magħna, għax issa sar ħafna ħin u l-jum ġa wasal biex jintemm” (Lq 24:29)

Dan l-episodju taż-żewġ dixxipli ta’ Għemmaws insibuh biss fil-Vangelu ta’ San Luqa fil-kapitlu 24.

• Il-Jum

Ninsabu l-Hadd filgħaxija, “dakinhar stess”, x’aktarx ftit sigħat qabel inzul ix-xemx. Kien mument li jirrifletti tassew il-moral taż-żewġ dixxipli ta’ Għemmaws, li kien wiehed baxx ħafna, għax ir-Rabbi jew l-Imghallem tagħhom, Ġesù, kien ġie imsallab u maqtul b’mod umiljanti fuq salib fuq il-Golgota. Għalihom is-salib kien it-tmien ta’ kollox u għalhekk kull tama kienet spiċċat: “Aħna konna nittamaw li hu kien dak li kellu jifdi lil Izrael; iżda issa, fuq kollox ġa għaddew tlitt ijiem minn dawn il-ġrajja!” (vers 21). Huwa l-ewwel jum tal-gimġha wara dak tas-Sibt, il-jum tal-Għid, it-tielet jum fuq il-Ġimġha l-Kbira, il-jum tal-qawmien ta’ Kristu mill-mewt, il-jum li jimmarka r-rebħa tal-ħajja ta’ dejjem fuq il-mewt. Fuq kollox huwa t-tmien jum li ma jispiċċa qatt. Infatti, id-dehriet ta’ Kristu Rxox tisehhu kollha fil-jum tal-Hadd li għalina l-Insara huwa tassew Jum il-Mulej, *‘Dies Domini’*.

• Il-Post

Ninsabu nitkellmu dwar vjaġġ ta’ żewġ dixxipli li minn Ġerusalem imorru lura lejn id-dar tagħhom, eżattament lejn ir-raħal ta’ Għemmaws (Emmaus, bil-Grieg: Ammaous) li kien jinsab madwar sittin stadju, liema numru mhux perfett imma juri imperfezzjoni (kull stadju kien ikejjel madwar 178 metru, mixja tas-Sibt kienet ta’ ħames stadji biss) jiġifieri xi seba’ mili jew madwar 11-il kilometru bogħod mill-belt ta’ Ġerusalem (ara Ġużeppi Flavju, il-Gwerra Ġudajka 7:6,6). Għalhekk kellhom mixja ta’ madwar sagħtejn. L-isem jista’ jfisser ‘ghejjun ta’ ilmijiet shan’. Fil-fatt, insibu hawnhekk f’Emmaus il-banijiet Rumani, fejn hemm iċ-ċimiterju Għarbi, kif ukoll il-fdalijiet ta’ fortizza asmoneja ta’ żmien il-Makkabej. Illum l-istudjużi tal-Bibbja, permezz ta’ skavi arkeologiċi, identifkaw ir-raħal ta’ Għemmaws bħala r-raħal ta’ El Qubejbeh (Amauante, bl-Għarbi ‘al-Qubaiba’ jew kif magħrufa fis-seklu 12 bħala ‘Parva Mahomeria’) li tinsab eżattament 62 stadju u nofs fil-Majjistral ta’ Ġerusalem. Bħala triq, minn Ġersusalem, li bħala belt tinsab fuq l-gholja Sijon (li tinsab madwar 750 metru fuq il-livell tal-baħar), mhijiex xi waħda dritta imma tghaddi minn diversi widien sa ma tiehdok għan-naħat ta’ Nablus, lejn ix-xaqliba tal-Wied tal-Ġordan fejn saħansitra n-naħat tal-Baħar il-Mejjet jinsabu mhux ħazin taħt il-livell tal-baħar (madwar 400 metru taħt il-livell tal-baħar). Għalhekk, f’medda biss ta’ ħmistax-il mil għandek elevazzjoni ta’ madwar 3400 pied! It-triq, mela, terġa’ tirrifletti fl-istess ħin, it-triq tan-nizla tal-fidi ta’ dawn iż-żewġ dixxipli li kienu qatgħu qalbhom għal kollox. Nicopoli (jew Hammat jew bl-Għarbi: Aniwas) qrib Latrun skont xi studjużi, hija ukoll marbuta ma’ Għemmaws. Fuq kollox din ‘Għemmaus’ kienet meqruda għal kollox fis-sena 4 Q.K. mir-Rumani u ġiet mibnija mill-ġdid lura fis-sena 66 A.D. u fis-sena 221 A.D. ġiet imsemmija ‘Nikopolis’,

jigifieri l-belt tar-rebħa. Dan kien tkellem dwarha digà Ewsebj u ta' Ċesarija fl-ewwel sekli, imma din hija 'l bogħod minn Ġerusalemm mija u sittin stadju (29km) u għalhekk ma' taqbilx mal-qari ta' San Luqa. Dan l-aħħar Carsten Peter Thiede qiegħed jissuggerixxi li Għemmaws hija lokalizzata f'Motza li tinsab 8 km 'il bogħod minn Ġerusalemm. Postijiet oħra li ntrabtu ma' Għemmaws huma Kuriet el Enab, Abu Ghosh, Etan, Amwas, Kulonieh, Emmaus Tiberias u Khamasa.

- **Il-Persunaġġi**

Il-mixja tal-fidi mhijiex mixja ta' bniedem waħdu imma hija mixja tal-komunità, u fil-komunità insibu "tnejn minnhom", kif naraw fil-vers 13. Huwa ċert li wieħed mid-dixxipli jismu Klejopa. Jista' jkun li dawn id-dixxipli huma tnejn mis-sebghin dixxiplu li nsibu f'Luqa 10:1. Ma għandniex l-isem tat-tieni dixxiplu. Il-Knisja Ortodossa tqis lil dan Kleopa bħala hu San Ġużepp, iż-żgħir, li kien ukoll miżżewweġ lil Marija oħra. Xi biblisti jikkellmu dwar koppja, Klejopa u l-mara tiegħu, u għalhekk il-mixja ta' dawn id-dixxipli hi mixja ta' familja li tiskopri lil Kristu. Oħrajn jikkellmu dwar dixxiplu bl-isem ta' Xmun jew dwar San Luqa nnifsu. Hu x'inh, l-identità tat-tieni dixxiplu tibqa' waħda incerta. Jista' jkun ukoll li San Luqa ried jinqeda b'dan id-dixxiplu anonimu biex jinvolvi wkoll lill-qarrejja f'dan l-episodju. Għalhekk, mela, it-tieni dixxiplu jista' jkun inti u jien, aħna li lkoll ninsabu mexjin f'hajjitna f'din it-triq lejn Għemmaws, u forsi ninsabu ukoll b'qalb maqtugħa. Imma l-Mulej żgur ser jakkompanjana u mhux ser iħallina waħedna.

- **Il-Kontenut**

Dan l-episodju ta' Għemmaws nistgħu naqsmuh f'żewġ partijiet. Għandna l-ewwel parti fejn Ġesù jirrivela lilu nnifsu lid-dixxipli permezz tal-Kelma ta' Alla meta jagħtihom, biex niftehmu, l-ewwel lenti tan-nuċċali tal-fidi: "U beda minn Mosè u l-profeti kollha, ifissrilhom kull ma kien hemm fl-Iskrittura fuqu" (vers 27). It-tieni parti, jigifieri t-tieni lenti tan-nuċċali, hi dik tal-Ewkaristija fejn Ġesù jingħata lid-dixxipli fil-qsim tal-ħobż (*klasis tou artou*): "U waqt li kien fuq il-mejda magħhom, qabad il-ħobż, qal il-barka, qasmu u tahulhom. Imbagħad infethulhom (bil-Grieg: *dianaigo*) għajnejhom u għarfuh, iżda u għab minn quddiemhom" (versi 30 u 31). Fl-original Grieg tal-Vangelu għandna 'sar invizibbli' (bil-Grieg: *aphantos*) minflok 'għab' u għalhekk, minkejja li ma baqax jidher, kien preżenti tassew u mhux telaq minn quddiemhom. Ġesù sar preżenti fil-ħobż, fil-preżenza Ewkaristika.

- **Il-Messagg Attwali**

Waqt li x-xemx kienet niezla, ix-Xemx tal-Ġustizzja, Kristu Rxox, deher fosthom: "Huma u jithaddtu u jikkellmu bejniethom, Ġesù nnifsu resaq lejhom u baqa' miexi magħhom" (vers 15). Il-verb 'mexa', li fl-original Grieg insibuh 51 darba f'Luqa, għandu aspekt teologiku ferm importanti billi jindika vjaġġ mill-mewt għall-hajja, vjaġġ ta' fidi, il-mixja tal-pellegrin. Ġesù qatt ma jhalli lill-bniedem waħdu, imma tassew 'huwa miexi miegħu' (*symporeuomai*) biex ikun miegħu fid-diffikultajiet tal-hajja għax hu tassew l-"Emmanuel", Alla magħna. Is-sens qawwi ta' ospitalità fil-

kultura biblika narawh ukoll f'dawn id-dixxipli li jistiednu lil dan il-‘barrani’ biex jibqa’ u jghaddi l-lejl għall-kenn tad-dar tagħhom. Il-frazi qawwija “Ibqa’ magħna” fil-vers 29, li fil-Grieg tinqara ‘*Meinon meth’ hemon*’, tfisser eżattament “ibqa’ biex tghix magħna” għaliex il-verb Grieg ‘*menein*’, li nsibuh 118-il darba fil-Ġdid Testament, mhux biss ifisser ‘tibqa’, imma wkoll ‘tghix’, ‘toqghod biex tghix ma’ xi hadd’: “Ibqgħu fija, u jiena nibqa’ fikom. Kif il-fergħa ma tistax tagħmel frott minnha nfisha jekk ma tibqax fid-dielja, hekk anqas intom jekk ma tibqgħux fija.” (Gw 15:4).

Fil-qsim tal-ħobż (bil-Grieg: ‘*he klasis tou artou*’) iż-żewg dixxipli jagħrfu lil Ġesù li sar prezenti quddiemhom fl-Ewkaristija. Imbagħad, minkejja li kien bil-lejl, marru lura lejn Ġerusalem, mimlijin kollha fidi u hajja, ixandru li huma wkoll iltaqgħu mal-Irxox. Hekk ukoll tagħmel magħna l-Ewkaristija li tbiddel il-qalb tal-bniedem u tohloq fina hajja ġdida għax “il-Mulej qam tassew”. Il-mixja tad-dixxipli ta’ Għemmaws hija għalhekk il-mixja tiegħek ma’ Kristu fil-Knisja, fit-triq lejn Ġerusalem tas-Sema.

4.

Via Crucis

Miktuba mill-Kan. Dr Joe Zammit

Dahla

Qabel ma wasalna ahna, inti, Ġesù, wasalt qabilna, tistenniena biex mill-ġdid tiftaħ il-ġerha tal-qalb tiegħek beraħ u minnha tfawwar fina l-imħabba bla tarf tiegħek għalina. Aghmel li nagħrfu nilqgħu din il-grazzja tiegħek għalina l-lejla. Ammen.

Mela nithejjew, gheżież, ilkoll hawn miġbura f' spirtu ta' tama, ghax il-Mulej iħobbna lkoll, ahna min ahna. Nisingħu b'devozzjoni kbira ghax il-Mulej ha jkellimna... fil-fond ta' qalbna, hemm fejn Hu biss jaf jasal.

1

Ġesù kkundannat għall-mewt

Hiereġ tilqa' r-Rieda t'Alla
li għaliha nżilt herqan
minn go Sema ta' tgawdija
biex il-bniedem sab serħan.

Qari (Is 52:13-14)

Araw! Il-qaddej tiegħi jsib ir-riżq, jintrefa', jogħla u jkun 'il fuq minn kulhadd. Bħalma hafna ndiehxu minnu, – ghax wiċċu thassar, donnu ma kienx bniedem, u s-sura tiegħu ma kontx tqisha ta' bniedem – hekk għad jistagħgħbu hafna ġnus minħabba fih.

Riflessjoni

Wara elfejn sena għadek tiġi kkundannat għall-mewt, Ġesù, u dejjem bla htija, fit-trabi li idejn assassini ma jhalluhomx jaraw id-dawl tad-dinja. Eluf, miljuni, u dan kollu kuljum, forsi wkoll waqt li ahna nkunu komdi d-dar u reqdin fil-wens tal-familja. Jgħajtu dawn it-trabi u hadd ma jisma' l-karba tagħhom, lanqas ahna. Min ma għandux dritt inehhi hajtu, dahal fuq id-dritt tagħhom li jkollhom xi darba l-hajja bħal ta' haddiehor. U s-soċjetà tiskot, thares u ma tagħmel xejn favur tagħhom. U inti, Ġesù, tibqa' kkundannat għall-mewt fihom... ghax ahna wkoll siekta.

Talba

Nistħu nharsu lejki, Ġesù, biex nitolbuk taħfrilna għal din l-apatija tagħna lejn il-ġid tal-proxxmu ż-żgħir, dgħajjed u mingħajr vuċi. Qanqal fina mħabba ġdida lejn dawn

hutna li baqghu minghajr isem, minghajr identità, mhux ghalik, imma ghalina iva. Ammen.

2

Ġesù jilqa' s-salib

Mas-salib il-wegghat kollha
li ssibhom f'bosta qlub
frott il-qerq u l-ħażen kollu
fejn qatigh jiggerra d-dnub.

Qari (Is 53:11-12)

Il-Ġust jiggustifika lill-qaddej tiegħu quddiem il-kotra, u l-ħażen tagħhom jitgħabba bih hu. Għalhekk naghtih il-kotra b'shemu, u jkollu sehem fil-priża mal-qalbenin, għaliex hu offra ruħu għall-mewt, u kien magħdud mal-midinbin. Hu li neħħa l-ħtijiet tal-kotra, u ndaħal għall-midinbin.

Riflessjoni

Anki ahna, Ġesù, għandna s-salib tagħna, il-kbar, iż-żgħar. U inti tghallimna kif għandna nilqgħuh, kif għandna nimxu warajk. Billi nkunu mansweti u fl-istess ħin qawwija għax nafu li inti qabilna għaddejt mill-istess triq ta' mard, ta' tfixkil, ta' ingratitudni, ta' ingustizzja... u inti kont minghajr ħtija u lqajt il-ħtija. Għalina m'huwiex skandlu s-salib, m'huwiex bluha, imma l-qawwa ta' Alla. Is-salvazzjoni tagħna.

Talba

Itfa' l-harsa ħanina tiegħek fuqna l-lejla hawnhekk miġbura, kbar u żgħar. Inti taf x'hemm għaddej f'qalbna muġuġha, fil-menti għajjiena tagħna, fil-ħajja diżorjentata tagħna. Hemm dak li jissejjaħ salib. Għallimna nharsu lejku u nitgħallmu minnek kif għandna nilqgħuh, konxji dejjem iktar li taħt it-toqol hemm il-Ġenna miftuħa għalina. Ammen.

3

Ġesù jaqa' għall-ewwel darba

Taqa' fl-art u tfarrak wiċċek:
dik id-dija, dak il-ġieħ,
kien jisthoqqlok iktar Sema
fejn ir-Re johroġ rebbieħ.

Qari (Is 53:4-5)

Iżda hu rafa' fuqu l-mard tagħna, tgħabba bin-niket tagħna. Ahna ħsibnieħ bħal wieħed ikkastigat, mitluq minn Alla u miġjub fix-xejn. Iżda hu kien miġruħ minħabba fi dnubietna, mişhuq minħabba fi ħżunitna.

Riflessjoni

Anki ahna waqajna bhalek, Ġesù, imma mhux dejjem bhalek qomna mid-dgħufija tagħna u rgajna qbadna t-triq it-tajba. Għamilna żball meta waqajna u żball ikbar li bqajna fih. Imma inti, dgħajjef, haddant miegħek id-dgħufija u rbaħtha biex tibqa' miexi u tiġbed lilna wkoll fit-triq tal-verità, fit-triq tal-ħajja vera.

Talba

Għallimna, Ġesù, ma naqtagħhux qalbna meta nhossuna mgħaffġa taħt id-dgħufija tagħna u bhalek nerġgħu nibdew, harsitna dejjem 'il quddiem, qatt lura, jekk mhux biss biex nitgħallmu ma naqgħhux aktar. Ammen.

4

Ġesù jiltaqa mal-Omm Imqaddsa tiegħu

Hekk kif ratek l-Omm Imbierka
tiela' t-telgħa tas-salib
riedet kieku tghinek, twiežnek,
biex fid-dinja l-ġid iġġib.

Qari (Is 53:10-11)

Izda l-Mulej għogbu jgħakksu bil-mard. Talli joffri ruħu b'sagrificċju ta' riparazzjoni, huwa għad jara nisel u jtawwal jiemu; u r-rieda tal-Mulej isseħħ bih. Wara t-tbatija tiegħu għad jara d-dawl, jixba' bit-tagħrif tiegħu.

Riflessjoni

Kemm xtaqna konna hemm halli naraw il-ħarsa li għaddiet minn għajnejk għal għajnejha, l-Iben il-waħdieni ta' Alla u ta' Marija. Ħarsa li kienet tfisser programm ta' ħajja, storja ta' mħabba, is-salvazzjoni tagħna. Iltaqgħu l-qlub mifnija bi ħniena bla tarf għalina. U mill-ġdid wiegħbu l-kelma determinanti "Iva" biex setgħet isseħħ il-fidwa, sema ġdid u art ġdida.

Talba

Vergni Mbierka li ġibt fid-dinja l-Ħellies ta' kull jasar li jista' jaħkimna, għallimna ngħidu dejjem Iva għar-rieda qaddisa ta' Alla biex qatt id-dnub ma jirbaħ fuqna, izda biss il-grazzja li int biha kont mimlija. Ammen.

5

Xmun ta' Ċirene mgħieghel jerfa' s-salib

Kemm għajnuna jsib il-bniedem
minn tal-bogħod u minn tal-qrib
meta qalbu jiftaħ berah
għal min mgħobbi b'xi salib.

Qari (Salm 31:12-13)

Minhabba l-ghedewwa tiegħi kollha, jien sirt haġa ta' min ikasbarha; jitwerwru l-girien tiegħi, u min jafni jibża' minni. Dawk li jarawni barra jaharbu minni. Insewni bħal wiehed mejjet, sirt bħal ġarra mkissra.

Riflessjoni

L-ghajjnuna kemm hi tajba, u ghajjnuna f'waqtha. Kull min ikun f'xi bzonn jixtieqha u jixtieqha dak il-hin. U min m'huwiex f'xi bzonn? Min ma jixtieqx ikun mismugħ, mifhum, maħbub...? Min hu meħlus minn xewqa kbira li jhossu sewwa, b'qalb u mohħ mistrieħa, speċjalment hekk kif il-jum ikun qed inin u jistiednek għall-irqad? Kulhadd hu f'xi bzonn, imma mhux kulhadd isib min jghinu dak il-hin.

Talba

Inti taf, Mulej, fiex ninsab jien bhalissa, inti tagħraf mill-bogħod ħsibijiet, il-bzonnijiet tiegħi m'humix moħbija għalik. Ghinni, mela, nitlobok, kun int iċ-Ċirnew għalija l-lejla, nitlobok, kemm inhossni bla saħħa, bla direzzjoni, bla kumpanija. Kun int il-kumpann li qatt ma jidhak bija. Ammen.

6

Il-Veronika timsah wiċċ Ġesù

X'xorti kellha l-id imbierka
li ressqitlek il-maktur!
Minnu rajna x-xbieha tiegħek:
tal-Missier l-ghaxxa, il-Maħtur.

Qari (Is 53:2-3)

Ebda sura ma kellu, u ebda ġmiel biex inharsu lejha, jew xi sura biex nitghaxxqu bih. Kien imzeblaħ u mwarrab mill-bnedmin, bniedem li bata u kien jaf x'inhu l-mard, bħal wiehed li n-nies jahbu wiċċhom minnu, bniedem imzeblaħ, u aħna xejn ma qisnieh.

Riflessjoni

Kemm ħin ngħaddu nharsu lejha wiċċna biex naraw fih xi tebgħa, xi nikta li ma thallilux dik id-dehra li kull wiehed u wahda minna jkun jixtieq jara u juri lill-oħrajn x'ħin magħhom jiltaqa'! Min jaf x'hasset dik il-mara mbierka hekk kif rat stampat f'idejha issa, u mhux biss quddiemha, ix-xbieha tal-Iben ta' Alla, murija fil-wiċċ ta' dak li fuqu ntqal: "Int l-isbaħ fost ulied il-bnedmin", imsawba l-hlewwa ta' Alla fih!

Talba

Mulej, thalli qatt li wiċċna ma jurix dak li hemm f'qalbna, libbisna bl-onestà u bil-fedeltà, halli fid-dinja ma naghmlux għajb għall-adozzjoni ta' wlied Alla li rċievejna.

Jalla wiċċna dejjem juri min aħna tassew, bnedmin ħielsa u misjura fl-imħabba, għax dik hi l-vera natura ta' Alla fina. Ammen.

7

Ġesù jaqa' għat-tieni darba

Mill-ġdid fl-art u s-salib fuqek
qisu d-dinja mgeddsa fih,
taħt it-toqol tibqa' miexi
biex il-midneb tifti bih.

Qari (Is 53:5-6)

Għas-saħħa tagħna waqa' l-kastig fuqu, u bis-swat tiegħu sibna l-fejqa tagħna. Aħna lkoll bħal nagħaġ mitlufa, kull wiehed minna qabad triq għal rasu. U l-Mulej xehet fuqu l-ħażen tagħna lkoll.

Riflessjoni

It-toqol! Min jaf x'toqol ħassejt, u waħdek. Min jaf kemm ħsibijiet għaddew minn moħħok magħfus b'dik il-kuruna tax-xewk. Forsi lanqas stajt tifhimhom, forsi lanqas stajt tlaħhaq magħhom. Għax dritt mill-ġdid daqqiet ta' frosta biex tintrefa' mill-art u tibqa' miexi. X'konfużjoni stajt għaddejt minnha, f'dak il-moħħ, il-Verb etern ta' Alla, li kollox jaf, li hu l-Verità fiha nfisha.

Talba

Għal meta ma nifhimx, kun int, Mulej, li mhux biss iddawwalli triqati billi timxi quddiem, imma nitolbok timxi warajja u timbuttani 'l quddiem, għax inkella nibqa' wieqaf, fl-art tad-dubji tiegħi, ta' dak li nħoss u ma nafx x'inhu, tal-injoranza spiritwali tiegħi, ta' moħħi hekk ċkejken quddiem l-immensità tiegħek. Ammen.

8

Ġesù jkellm lin-nisa ta' Ġerusalem

Kinux dawn in-nisa kollha
li ġrew fis ilkoll warajk
biex jisingħu kelmtek ħajja,
fasslet triqthom bħal mużajk!

Qari (Lhud 5:7-9)

Meta kien jgħix fuq din l-art, Kristu offra talb u suppliki b'lehen għoli u bid-dmugħ lil dak li seta' jsalvah mill-mewt. U kien mismugħ minħabba fil-qima tiegħu lejn Alla. Għad li kien Iben, tgħallem minn dak li bata xi tfisser l-ubbidjenza. U, billi laħaq il-perfezzjoni, sar awtur tas-salvazzjoni ta' dejjem għal kull min jisma' minnu.

Riflessjoni

Kemm kliem ta' seher, ta' tjubija, ta' ġid żrajt fil-qlub tal-bnedmin! Int l-istess Kelma ta' Alla li fiha l-verità kollha, fiha kull tifsira, fiha kull twegiba. 'Il bogħod minn kelmtek, silenzju kbir. Id-dinja tintilef fil-baħħ, f'dak li ma tafx u li qatt ma tista' tkun taf, is-soċjetà ddur magħha nfisha fil-fixla, għax ma tafx. 'Il bogħod minnek, kollox frugħa tal-frugħat u kollox frugħa.

Talba

Għallimna nisimghu l-kelma tiegħek fis-silenzju tal-qalb, hemm fejn inti turina min int u tidhol fi djalogu ta' mħabba magħna, imsejtna bnedmin. Weżinna bil-kelma setgħana tiegħek li kollox tista' u agħtina l-grazzja li nindunaw bil-mirakli li twettaq quddiem għajnejna. Ammen.

9

Ġesù jaqa' għat-tielet darba

Għal darb'ohra waqgħa kiefra
ma hallietlek saħħa mkien,
ġisem tari f'guf Marija
kien il-hena tal-holqien.

Qari (Is 53:7)

Haqruh, u hu qagħad għalihom bla biss ma fetaħ fommu; bħal haruf meħud għall-qatla, u bħal nagħga mbikkma f'id min igiżżha, ma fetaħx fommu.

Riflessjoni

Waqgħa ohra u għal ftit l-art ma sammritikx magħha qabel ma ssammart fuq is-salib. Tassew ebda sura ta' bniedem ma kien baqa' fik. Min jaf is-Sema kif kien iħares lejku u jinkedd għalik u bħal donnu ma jista' jagħmel xejn għax hekk kellu jsir biex jien u int, bnedmin, inkunu salvi. Hekk kellu jsir biex ukoll dawki li kienu qed jagħmlulek ħajtek infern, isibu s-salvazzjoni.

Talba

Kemm-il darba nsibu ruħna ma nistgħu nagħmlu xejn, ma nistgħux niċċaqalqu, ma nistgħux nagħmlu pass 'il quddiem, ma nistgħux insiru mill-ġdid ħbieb... Għinna f'dak il-hin, Mulej, biex mhux il-piż tal-inċertezza, tas-suspett, tal-ingratitude jirbaħ fina, imma x-xewqa ta' rikonċiljazzjoni magħna nfusna, mal-ohrajn u miegħek tibqa' dejjem fil-wiċċ fina. Ammen.

10

Lil Ġesù jneżżgħuh il-libsa

Mank wasalt ftit iktar qabel
ħalli d-dmija tibqa' fik!
Xejn ma kellek x'jagħtik saħħa

hlief il-hemm li stagħgeb bik.

Qari (Salm 22:16-20)

Halqi niexef bħal xaqqufa, ilsieni mwahħal ma' ħnieki; ninsab mitfugh fuq trab il-mewt. Qabda klieb daru għaliġa; ġemgħa nies ħżiena rassewni. B'għajnejhom fuqi jħarsu lejja. Hwejġi jaqsmu bejniethom; jaqtgħu x-xorti għal-lbsa tiegħi.

Riflessjoni

Tneżża' mid-dinjità ta' dak li jkun! Dak li qed tagħmel is-soċjetà tal-lum. Tneżża' lill-familja mill-identità tagħha u tipproponi alternattiva mostruża; tneżża' lill-individwu min-natura vera tiegħu u tlibbsu xbieha stramba; tneżża' l-imħabba mir-relazzjonijiet u tohloq ġungla ta' interessi mifdiġa mill-qerq u l-ħażen li jgħammar fis-serp ta' darba. U l-lbsa tax-xbieha ta' Alla fina u fostna ġiet imwarrba u sibna ruhna mkeċċija mill-Għeden li kien fil-bidu tagħna.

Talba

Libbisna, Mulej, mill-ġdid kif taf int, b'dik is-sbuhija tal-ġilju tal-widien li lanqas l-għaref Salamun ma kien jasal għaliha. Hija l-grazzja tas-sens komun li għandna tant bżonn fil-ħajja normali u komuni bejniethom l-bnedmin. Agħtihielna, Mulej, għax għarwenin fil-kesħa tal-egoizmi tagħna. Ammen.

11

Ġesù jsammruh mas-salib

Qatt ma kellek xorti oħra
li minn hemm ma titharrikx,
oghla l-ġid ta' dik is-sieġha
fiha l-ħażen ma ġarrbikx.

Qari (Is 53:8)

Bil-forza u l-ħaqq nehhewh; u min qagħad jaħseb fuq xortih? Iva, qaċċtuh mill-art tal-ħajjin, minħabba fi dnuh il-poplu tiegħi kien midrub.

Riflessjoni

Mhux imsiemer nużaw daż-żmien biex insallbu lill-proxxmu tagħna imma lsienna li mingħajru donna ma nafux nuru min aħna, bih inweġġgħu, bih inkasbru, bih nizzuffjettaw, nikkalunjaw, bih insallbu. Kemm aħna bravi! Miskin min jaqa' taħt ilsienna, miskin min ma jistax joħroġ mill-gaġeġ li hejjewlu ħsibijietna, miskin min ma jistax jitharrek bina, imma forsi msieken iktar aħna li ma narawx it-travu li hemm f'għajnejna.

Talba

Mulej, x'xorti kbira tajtna biex nesprimu l-profondità ta' qalbna permezz ta' lsienna, holqien ingenuż tiegħek bħal kull haġa oħra! X'meravilja! Agħtina li nużaw

dejjem dan id-don biex infahhru u mhux niddisprezzaw, nghollu u mhux nikkalpestaw il-gieħ ta' ghajrna, intejbu u mhux nifirdu l-qlub tal-ahwa. Ammen.

12

Ġesù jmut fuq is-salib

Mas-salib imdendel, mifni,
fuq il-gholja tal-barkiet,
u min nifdek emmen f'Alla,
il-Mulej, Sid is-Smewwiet.

Qari (Salm 31:15-17)

Imma jien fik nittama, Mulej; jien nghidlek: "Alla tiegħi int!". F'idejk hi xortija, ehliisni minn id l-ghedewwa, minn id dawk li jehduha kontrija. Uri d-dawl ta' wiċċek lill-qaddej tiegħek; fit-tjieba tiegħek ehliisni.

Riflessjoni

Mank mitna ahna minflok, Ġesù, halli fid-dinja kienet tibqa' l-Hajja. Mank gie lilna mehud in-nifs, halli fid-dinja kien jibqa' l-ispirtu tas-sewwa. Mank temmejna ahna l-mixja, halli fid-dinja kienet tibqa' shiha l-Imhabba. Imma inti li mitt, u għal mument kollox spiċċa. Fejn hi, ja hajja, is-sbuhija tiegħek, is-sahha, l-energija, l-ilwien li lilek f'kull żmien u ma' kulhadd għamluk fis-seher setghana? Kollox mitmum!

Talba

Kollox mitmum, veru, imma fit-temma tiegħek hemm il-bidu ta' hajja ġdida, il-hajja ta' dejjem, li tant kienet fuq fommok meta kont fid-dinja, għax kienet it-temma tar-Rieda ta' Alla għalik fuq salib imsallab. Agħtina li nifhmu mqar ftit minn dik l-imhabba li għaliha ma qistx li int Alla u sirt bniedem għalina, f'mewt tixbah lil tagħna. Ammen.

13

Lil Ġesù jqeghduh fi hdan ommu Marija Santissima

Tgharrset fis il-hlewwa, il-hniena,
mat-tjubija tal-bnedmin
waqt li l-Omm laqgħet fid-diqa
il-Feddej tal-midinbin.

Qari (Is 52:15-53:2)

Quddiemu s-slaten jagħlqu halqhom, għax għad jaraw grajja li qatt ma ssemmiet, u jifhmu dak li qatt ma semgħu bih. Min kien jemmen dak li smajna, u f'min intwera driegħ il-Mulej? Bħal xitla kiber quddiemna, u bħal gherq minn art niexfa.

Riflessjoni

Kellha tkun hi li tilqghek mill-ġdid fi hdanha, did-darba iżda mgeżwer f'faxex il-mewt u mhux il-ħajja. Taret il-hena ta' għar it-twelid u postha ħaditu d-diqa tal-Omm imnikkta. Ma kienx hemm angli li ħabbru l-ġrajja, imma tkarwit is-sema mifxul u mhawwad għal dehra hekk kerha: il-mewt tal-Iben ta' Alla. U Marija żżommok f'hoġorha.

Talba

Lejk induru, o Vergni Mbierka, biex tagħtina s-sabar li neħtiegu meta xi hadd għażiż itemm l-istorja tiegħu fostna u jhallina waħedna fit-triq li jkun baqgħalna quddiemna. Min ser issabbarna jekk mhux int, ja Omm is-sabar, li bqajt wieqfa għalkemm imbikkija, hdejn salib Ibnek li garru mieghek, monument int tal-ikbar imħabba! Ammen.

14

Lil Ġesù jqegħduh f'qabar ġdid

Għalkemm ġdid il-qabar tieghek,
vojt hallielna f'ruġna lkoll,
ebda nifs, ebda taħbita;
tlifna l-ħajja aħna wkoll.

Qari (Is 53:9)

U tawh qabar mal-ħżiena, u mal-ġhonja difnuh, għalkemm ma għamel ebda deni, u minn fomm ma hareġ ebda qerq.

Riflessjoni

Oqbra mbajda! Kemm ma stajtx għalihom il-Fariżej li kienu jiġru ma' djulek biex jonsbuk f'xi kelma. U x'eżempju għalina d-difna tieghek go qabar kollu kemm hu tieghek, hadd qablek, hadd warajk, għax sar minflok benniena. Kemm hi għal qalbek l-onestà, il-lealtà, il-fedeltà, kemm hu għal qalbek is-sewwa, li jnissel kredibbiltà u fiduċja.

Talba

Jekk qatt noħorġu mid-dawl tas-sewwa, għallimna ma norqdux fid-dlam tal-ħtija u niġru nidhlu fir-raġġ tar-rieda ta' Alla halli ruġna ma tixliniex li hallejnieha fl-ghama u qalbna barra mis-serhien misthoqq tagħha. Ammen.

15

Kristu Rxox

Maz-żerniq ta' dinja ġdida,
Sema ġdid u art bl-ilwien,
Kristu qam biex ma jmutx aktar

fost il-ghana tal-holqien.

Qari (Lhud 4:14-16)

Mela meta ahna ghandna l-qassis il-kbir, li hu tassew kbir, qassis li dahal fis-smewwiet, Ġesù, Bin Alla, ha nzommu shiha l-fidi taghna u nistqarruha. Ghax ahna ma ghandniex qassis il-kbir li ma jistax jaghder id-dghufija taghna, imma ghandna wiehed li kien imgarab bhalna f'kollox, minbarra d-dnub. Ha nersqu, mela, b'qalbna qawwija lejn it-tron tal-grazzja, biex naqilghu hniena u nsibu f'waqtha l-grazzja li nehtiegu.

Riflessjoni

Ippermettilna nghidulek, Ġesù, ghalxejn kienet tkun il-mewta tieghek kieku ma qomtx minnha u zammejt rebbieh ghal dejjem fuqha. Hekk ukoll jistqarr San Pawl Missierna, fiergha kienet tkun il-fidi taghna. Imbierka dik il-bewsa li biha l-Missier tghannaq mar-ruh tieghek u fiha zbruffat il-hajja. U biha l-holqien kollu reġa' ha l-hajja bil-kotra. U ahna l-bnedmin sirna wlied ta' Alla!

Talba

Inti s-Sid tal-hajja, inqeghdulek quddiemek lil dawk kollha li tilfu l-kuraġġ, il-hegga li jghixu, ghax mifnija b'kull tip ta' mard u saram. Ghinhom jibdlu n-negattiv f'tama qawwija li huma wkoll bhalek, ghax mieghek jistghu jghixu l-flagell b'serenità kbira meta jaghrfu jibdlu t-tbatija fi mhabba. Ammen.

Gheluq

Grazzi, Mulej, ta' din ix-xmara ta' grazzi li sawwabt fuqna lkoll il-lejla... Hajja gdida li harget mill-kustat tieghek imdemmi, u ghamilt minna mill-gdid il-komunità tieghek, li mhux biss iggib ismek, imma l-iktar iggib imhabbtek fid-dinja ta' madwarha.

Immorru, mela, b'wiċċna 'l fuq, nidhlu f'darna mill-gdid, imma issa b'qalb mibdula li taf taghder u thobb, taf tiehu paċenzja u terfa' s-salib tal-hajja, taf tghix f'dinja mejta fiha nfisha u tohloq tbissima.

5.

It-Triq tas-Salib ta' Ġesù

Testi u meditazzjonijiet ta' Dun Mario Pieracci. Traduzzjoni ta' Francesco Pio Attard

L-Ewwel Stazzjon

Ġesù kkundannat għall-mewt

Saċ Nadurawk, o Ġesù, u nberkuk.

Kulh Għax bis-salib imqaddes tiegħek fdejt id-dinja.

Lettur

Ponzu Pilatu jikkundanna għall-mewt bniedem bla ħtija. Kemm hi kbira t-tbatija tal-innoċenti! Bizżejjed naħsbu fit-tfal imġewha u nieqsa mill-ikel ta' kuljum, fit-tfal suldati, fil-morda gravi, fil-vittmi tal-kunflitti nazzjonali u l-gwerer bejn il-pajjiżi... kollha realtajiet tal-ħajja ta' kuljum fil-kontinenti kollha. Ġesù, dak li hu bla ħtija, biex jegħleb id-dnub u l-mewt, iwettaq il-pjan ta' mħabba ta' Alla l-Missier. Patri Piju ta' Pietrelcina kien iħobb jgħid li l-faraġ waħdieni li tista' tagħti lil min qed ibati hu li "tagħti sens lit-tbatija tiegħu". It-tbatija tal-innoċenti ta' din l-art għandha l-istess raġuni tat-tbatija ta' Ġesù: dik li tifdi lid-dinja.

Saċ Mulej, bid-dnub tagħna aħna wkoll ikkundannajniek.

Kulh Mulej, bid-dnub tagħna aħna wkoll ikkundannajniek.

- Meta ninsew u ngħixu ħajjitna bħallikieku int ma kontx teżisti. Rit.
- Meta nonqsu mill-karità u nagħmlu ta' bir-ruħna li l-faqar ta' hutna m'hux biċċa tagħna. Rit.
- Meta d-dinja tiċhdek u aħna ma nsibux il-kuraġġ li nagħtu xhieda tiegħek. Rit.
- Meta ngħixu ħajja medjokri u bla valuri. Rit.
- Meta noqogħdu għall-ħażen u ninsew dak li hu tajjeb għax nistħu nistqarru ismek. Rit.

Saċ Nitolbu: Mulej Ġesù, id-dnub ikkundannak għall-mewt u aħna nibqgħu passivi quddiem is-sagrifiċċju tiegħek. Aghmel li nagħrfu l-imħabba bla tarf li għandek għalina. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tieni Stazzjon
Ġesù mgħobbi s-salib

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

Is-salib hu s-sieheb naturali ta' kull ħajja umana: "Min ma jerfax salibu u jimxi warajja, ma jisthoqqlux li jkun miegħi", jgħidilna Ġesù. Is-slaleb jistgħu jkunu f'it jew tqal ħafna; hi l-Providenza ta' Alla li tiddetermina l-piż tagħhom skond il-ħila u l-vokazzjoni speċifika ta' kull persuna. In-Nisrani li, bħal Kristu, jagħraf jerfa' salibu, isir kredibbli meta jhobb is-salib li qed jerfa', għax hekk isir jixbah lill-Feddej fuq is-salib, hekk li jiehu sehem ukoll fil-glorja tal-qawmien tiegħu u fil-ħajja ta' dejjem.

Il-ħajja tan-Nisrani b'xi mod bil-fors li hi Triq tas-Salib. Minn Kristu li jgħorr fuq spallejh is-salib jehtieg nitgħallmu s-sens tas-sagrifiċċju, tat-tbatija maħbuba u tattpattija għad-dnubiet.

Saċ Mulej, is-salib li qed ingorru hu tqil, għinna int.
Kulh Mulej, is-salib li qed ingorru hu tqil, għinna int.

- Meta l-bnedmin jitbiegħdu minnek u ma jirnexxilniex nuru mħabbtek lill-oħrajn. Rit.
- Meta l-bnedmin iħallu jmexxuhom liġijiet ingusti u immorali. Rit.
- Meta l-popli jissieltu bejniethom biex irekknu għalihom iżjed gid f'din id-dinja. Rit.
- Meta ismek hu mkasbar u l-fidili tiegħek migjuba fix-xejn. Rit.

Saċ Nitolbu: Mulej Ġesù, is-salib li int erfajt għalina jistedinna nimxu warajk, biex nerfgħu aħna wkoll is-salib tagħna warajk b'qawwa u umiltà. Int li tghix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tielet Stazzjon
Ġesù jaqa' għall-ewwel darba

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

In-Nisrani, għax dghajjed, diffiċli jevita li jaqa' fil-mixja iebsa tal-ħajja. Kull waqgħa hi ħaġa ta' wġiġħ il-qalb imma mhux tragika, sakemm hemm ir-rieda li wieħed jerga' jqum u jkompli tiela'. Kif l-omm bis-sabar kollu tant drabi terġa' terfa' lil binha ċkejken mill-art, meta jkun qed imidd l-ewwel passi tiegħu, hekk il-Knisja, bis-sagrament tal-Penitenza, il-ħin kollu tqiegħed idha fuq min waqa', biex jista' jerga' jqum u jduq il-ħniena ta' Alla. Anki ahna jehtieg infittxu spiss din il-grazzja providenzjali fil-Qrar.

Saċ Mulej, għinna nerggħu nqumu mill-waqgħat tagħna.
Kulh Mulej, għinna nerggħu nqumu mill-waqgħat tagħna.

- Meta donnu kulhadd sar għadu tagħna u nibdew naqtgħu qalbna. Rit.
- Meta d-dnub u l-egoizmu donnhom saru l-unika triq li fiha nistgħu nimxu. Rit.
- Meta madwarna jittrijonfa l-ħażen u jidher qisu kien xi ħaġa normali. Rit.
- Meta ngħaddu l-ġranet tagħna f' monotoniya u bla heġġa ta' xejn. Rit.
- Meta l-bnedmin ma jilqgħux id-don tal-imħabba u s-salvazzjoni tiegħek. Rit.

Saċ Nitolbu: Mulej Ġesù, il-waqgħat tagħna huma l-kawża tal-waqgħat tiegħek u t-toqol ta' dñubietna hu t-toqol tas-salib tiegħek. Għinna nsiru bnedmin aħjar biex nagħrfu nibdlu l-qalb tagħna. Int li tghix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Ir-Raba' Stazzjon
Ġesù jiltaqa' ma' Ommu

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Il-ħarsa ta' Marija tiltaqa' ma' dik ta' Ġesù. It-tbatija ta' din l-Omm hi wisq kbira. Dan hu l-Iben il-waħdieni tagħha li bħalissa hi ma tistax tgħinu, ħlief billi ttenni l-kelmiet li kienet qalet lill-anglu dak in-nhar tat-Thabbira: “Ara, jiena l-qaddejja tal-Mulej, ħa jsir minni skond kelmtek” (Lq 1:38). Skond il-profezija, Ġesù hu l-Qaddej ta' Jahweh, u ma jistax ħlief itenni lil Ommu dak li kien qal lill-Appostli: “Għal din is-siegħa ta' tbatija ġejt jien”. L-imħabba tiegħu għall-bnedmin twaħħdu għal kollox mal-Missier li jsawwab fuqna l-Ispirtu s-Santu. Il-laqgħa bejn Ġesù u Marija fuq il-Golgota hi l-armonija tal-Ispirtu s-Santu mwettqa fiż-żewġt iqlub tal-Iben u tal-Omm, u għalina hi stedina biex inqiegħdu l-qalb tagħna f'sintonija mal-qalb ħanina ta' Ġesù u mal-qalb bla tebgħa ta' Marija.

Saċ Mulej, aghmilna doċli bħal Ommok Marija.
Kulh Mulej, aghmilna doċli bħal Ommok Marija.

- Meta r-rabja, il-mibegħda u l-vjolenza jaħtfu lil qalbna. Rit.
- Meta l-kburija ma thalliniex naraw iżjed il-wiċċ tieghek f'dak ta' ħutna. Rit.
- Meta ninsew l-istediniet kollha mħabba ta' Marija għat-talb u għall-penitenza. Rit.
- Meta, minħabba fl-egoizmu tagħna, nirribellaw kontra s-superjuri tagħna, ħbiebna u l-istess familja tagħna. Rit.

Saċ Nitolbu: Mulej Ġesù, kemm drabi Ommok giet lura biex ittenni mħabbtek lill-bnedmin u kemm nies ma emmnux kliemha! Għinna nemmnu u ngħixu l-fidi u l-imħabba tal-aħwa. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Il-Hames Stazzjon
Iċ-Ċirnew jerfa' s-salib ta' Ġesù

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

L-ewwel hsieb li jigina f'mohħna hu li l-Madonna, meta rat l-gheja terribbli li Ġesù kien qed iħoss f'gismu, talbet lill-Missier tas-Sema biex jibgħat xi ghajnuna lil Binha. Niddejqu nahsbu li l-unika persuna xortiha tajba li resqet biex tgħin lil Ġesù jerfa' s-salib tiegħu lejn il-Kalvarju, iċ-Ċirnew, giet imġieghla tagħmel dan b'ordni tas-suldati. Għalina l-Insara hi stedina kontinwa biex ma noqogħdux nistennew iċ-ċirkustanzi jgagħhluna ngħinu lil Ġesù jgorr is-salib tiegħu, imma noffru lilna nfusna bil-ferħ u hekk niehdu sehem fil-missjoni tiegħu, u nġhaqqdu t-taħbit tagħna mal-hidma divina li teħles id-dinja mid-dnub.

Saċ Mulej, irridu nerfgħu s-salib mieghek.
Kulh Mulej, irridu nerfgħu s-salib mieghek.

- Imdawrin kif aħna b'dinja sekularizzata u pagana. Rit.
- Meta x-xjenza u t-teknoloġija jwarrbu u jinsew il-valuri umani fundamentali tal-umanità. Rit.
- Meta l-midja tal-massa jistednuna għal hajja komda li trid tieħu post l-imħabba u l-ġid veru tagħna. Rit.
- Meta kulhadd jitkellem dwar l-importanza tal-ġisem u r-ruħ hi minsija. Rit.
- Meta m'aħniex kapaċi nħarsu l-valuri Nsara preżenti fis-soċjetà tagħna. Rit.

Saċ Nitolbu: Mulej Ġesù, x'ferħ konna nhossu kieku kellna nkunu aħna t-twajjeb Ċirnew! Ghinna nifhmu li anki l-lum nistgħu ngħinuk terfa' s-salib. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Is-Sitt Stazzjon
Il-Veronika tixxutta wiċċ Ġesù

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Dik il-mara żgur kienet taf li kienet qed tistieden xi daqqa ta' hartta mis-suldati, imma l-qalb nobbli tagħha ma setgħetx tissaporti iżjed id-dehra tal-istat li fih kien wiċċ l-ikkundannat, Ġesù ta' Nazareth. Imbiċċer mid-daqqiet li laqqat waqt l-interrogatorji ripetuti li kellu fis-Sinedriju u quddiem Pilatu, wiċċ Ġesù bil-ġrieħi jnixxu d-demmi jigi xxuttat minn din il-mara qalbiena li toffrilu ġest ta' hlewwa u ta' mhabba qalb tant vjolenza u mibegħda. Dan il-wiċċ, li dwaru l-profeta qal: "Harsu sewwa u araw jekk hawnx hemm bħal tiegħi", hu bħall-wiċċ tal-umanità miġruha mid-dnub oriġinali u bid-dmija hierġa minhabba fil-ħażen tal-bniedem.

Il-Veronika ġabret magħha x-Xbieha tal-wiċċ sofferenti ta' Kristu l-Feddej li baqgħet stampata fuq il-maktur. In-Nisrani jgħorr ix-xbieha ta' Kristu batut li l-marka tagħha fil-qalb tiegħu ma tistax tithassar. Jalla l-wiċċ ta' Kristu ma jigix imbiċċer għal darb'ohra mid-dnubiet tagħna!

Saċ Mulej, stampa l-wiċċ tieghek fuq qalbna.
Kulh Mulej, stampa l-wiċċ tieghek fuq qalbna.

- Meta ninsew li wiċċek jinsab f'wiċċ hutna. Rit.
- Meta l-wiċċ tieghek jibqa' jigi anki l-lum imsawwat u mbiċċer kollu dmija. Rit.
- Meta l-wiċċ tieghek li jidher, li hi l-Knisja, hu mgħajjar u żżuffjettat. Rit.
- Meta l-istorja tagħna hi mimlija bl-ingustizzji, l-uġiġħ, l-abbuż tal-poter u t-tbatija. Rit.

Saċ Nitolbu: Mulej Ġesù, il-wiċċ tieghek kollu dawl, li ġibed lejha tant ġmieghi, issa hu mimli bid-dmija, imma xorta jibqa' jiġbed erwieħ għatxana għall-imhabba. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Is-Seba' Stazzjon
Ġesù jaqa' ghat-tieni darba taht is-salib

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Spiss jigrilna wkoll li ngergru: “Minkejja l-intenzjonijiet tajba kollha tieghi, nispiċċa nerga' naqa' dejjem fl-istess żbalji jew saħansitra fl-istess ħtija”. Anki Ġesù jaqa' ghat-tieni darba u mbagħad anki ghat-tielet, taht it-toqol tas-salib. Ma rridux naqtgħu qalbna dwar il-ġejjieni. Inħarsu lejn Ġesù, u fih insibu l-kuraġġ li nerggħu nqumu u nissoktaw bil-mixja tagħna.

Is-suldati ġagħlu bid-daqqiet tal-frosta lill-Feddej tagħna jerga' jqum. Anki l-waqgħat tagħna huma għalina kawża ta' umiljazzjonijiet u penitenzi ġodda, u ha jkunu fuq kollox kawża ta' proponimenti u impenji ġodda fil-ħajja tagħna.

Saċ Mulej, aħna l-ħin kollu naqgħu, għinna int.
Kulh Mulej, aħna l-ħin kollu naqgħu, għinna int.

- Meta t-tentazzjoni donnha trid tegħleb ir-rieda u l-fedeltà tagħna. Rit.
- Meta l-ħajja turina toroq ħfief u li jaqblilna, imma li huma mibnija fuq il-ħażen. Rit.
- Meta l-vjolenza u l-abbuż jidhru li qed jerfgħu rashom fuq it-tajjeb. Rit.
- Meta nibżgħu nkunu Nsara veri u nonqsu milli nagħtu xhieda sħiħa. Rit.

Saċ Nitolbu: Mulej Ġesù, aħna nemmnu fik u fil-kelma tieghek, imma d-dinja qed turina toroq oħra komdi u ħfief biex nimxu fihom. Għinna nagħrfu nagħzlu b'koerenza u kuraġġ. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tmien Stazzjon
Ġesù jfarraġ in-nisa ta' Ġerusalem

Saċ Nadurawk, o Ġesù, u nberkuk.
Kulh Ghax bis-salib imqaddes tiegħek fdejt id-dinja.

Lettur

Anki jekk l-intenzjoni tan-nisa fit-Triq tas-Salib żgur li kienet waħda tajba, huma ma kienx qed jirnexxielhom jaraw lil hemm minn dak li jidher, ma kellhomx il-ħila jaqraw x'kienet ir-raġuni vera tas-sagrifiċċju tal-Feddej; għalhekk Ġesù jwiddibhom u jitfa' ħarstu fuq uliedhom biex għalihom ma jkunx sar għalxejn is-sagrifiċċju li hu qed iwettaq b'rieda ta' Alla l-Missier.

Fuqna l-Insara jaqa' d-dmir li naraw li s-sagrifiċċju ta' Kristu jhalli l-frott. Dan l-istazzjon tat-triq ta' tbatija hu għalina lkoll stedina għal eżami tal-kuxjenza fuqna nfusna u fuq is-soċjetà li biha aħna mdawra biex nifhmu aħjar fuq min għandna nibku u fuq min għandna nixhtu l-ħarsa tagħna ta' hniena.

Saċ Mulej, farraġ il-qalb imħabbta tagħna.
Kulh Mulej, farraġ il-qalb imħabbta tagħna.

- Meta fina hemm tant dlam u ma nistgħux naraw it-triq li toħroġna mid-dalma. Rit.
- Meta l-ghedewwa tagħna marru minn fuq u fuqna rega' waqa' r-riħ tal-kalunnja u l-malafama. Rit.
- Meta ħbiebna telquna u kulhadd sar barrani għalina u jdawwar wiċċu minna. Rit.
- Meta d-dalma tal-lejl hi qawwija u nibdew naħsbu li l-istorja tagħna waslet biex tintemm. Rit.

Saċ Nitolbu: Mulej Ġesù, int biss tista' tfarraġ lil ruhna, int tagħmlilna haqq, int iċ-ċertezza tagħna. Għinna biex ma nitbiegħdu qatt minnek. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Id-Disa' Stazzjon
Ġesù jaqa' ghat-tielet darba taht is-salib

Saċ Nadurawk, o Ġesù, u nberkuk.
Kulh Ghax bis-salib imqaddes tiegħek fdejt id-dinja.

Lettur

Kemm hu minnu dak li qal Santu Wistin: "*Peccare humanum est, perseverare diabolicum*"! Nistgħu ngħidu li hu uman li taqa' u terga' taqa' taht is-salib tiegħek; imma Kristu l-Bniedem-Alla jgħallimna nergħu naqbdu t-triq b'mod divin, jiġifieri nergħu nqumu fuq saqajna u nkomplu t-telgħa. Dan hu dmir li għandna quddiem l-identità tagħna bħala Nsara u quddiem tant erwieh li l-Mulej iqiegħed quddiemna fl-istorja tagħna. Hu anki dmir li għandna lejna nfusna, biex il-hazin ma jirbaħx fuq it-tajjeb u l-istorja tagħmel haqq ma' min żamm shih fil-fidi u fil-fedeltà.

Saċ Mulej, għinni nitbiegħed mid-dnub.
Kulh Mulej, għinni nitbiegħed mid-dnub.

- Meta l-hajja thajjarna biex naqblu mal-hazin. Rit.
- Meta d-dinja titbiegħed mill-verità. Rit.
- Meta l-hażen jiġi pprezentat bħala tajjeb u d-dnub bħala xi haġa konvenjenti. Rit.
- Meta hajjitna hi migjuba fix-xejn mill-bnedmin u nkunu rridu nirribellaw. Rit.
- Meta kulhadd jitkellem kontrina u s-setgħat tal-hażen jidhru li ha jirbħu l-battalja. Rit.

Saċ Nitolbu: Mulej Ġesù, id-dnub ikompli jitturmenta r-ruħ tagħna u jipprova jbellagħhielna li hu biss jista' jagħtina l-ferħ. Għinna negħlbu l-waqgħat tagħna u nagħrfu kif nergħu nqumu mill-ġdid. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

L-Għaxar Stazzjon
Ġesù mneżża' minn hwejġu

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

Qabel ma ġie msammar mas-salib, il-Feddej ġie mneżża' mill-umanità li hu rċieva mill-Vergni Marija. Meta tneżża' minn hwejġu, hu wettaq is-sagrifiċċju sħiħ tiegħu u stedinna, bl-eżempju tiegħu, biex ninżgħu l-hwejjeġ ta' din id-dinja, inwarrbu kull mod ta' ħsieb sekularizzat, biex inkunu "fid-"dinja imma mhux "tad-"dinja. Ahna biss ta' Alla! Dmirna ta' ħbieb u aħwa ta' Ġesù hu li ninħelsu mill-imbarazz żejjed kollu tal-umanità u tal-ħażen.

Saċ Mulej, irridu nkunu tiegħek biss.
Kulh Mulej, irridu nkunu tiegħek biss.

- Meta niġu mċaħħda minn kull dritt tagħna. Rit.
- Meta kull haġa li għandna tidhrilna bla siwi. Rit.
- Meta l-ingustizzji soċjali jfaqqru lill-popli. Rit.
- Meta l-Knisja tistedinna nagħmlu l-għażla tal-faqar. Rit.
- Meta l-ġustizzja u l-paċi huma mkasbra u mormija. Rit.
- Meta l-jien tagħna jiġi umiljat u offiż. Rit.

Saċ Nitolbu: Mulej Ġesù, l-umanità tiegħek sfat miġruha qabel ma ġie mislub il-ġisem tiegħek. Għinna nagħrfu negħlbu l-offiżi u t-tkasbir li sal-lum għadhom isiru kontra ħafna minn uliedek. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Il-Hdax-il Stazzjon
Ġesù msammar mas-salib

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

Ġesù jagħzel l-aktar mewt kiefra li qatt ingħatat fl-istorja tal-umanità, il-mewt tas-salib. Hu l-misteru tal-idejn u tar-riglejn minfuda li mbagħhad hu kellu juri lill-Appostli u lil San Tumas, dubjuż, biex imissuh, bħala prova tal-Qawmien tiegħu. Bil-ġisem gloriuż tiegħu Ġesù kellu jidhol fiċ-Ċenaklu minn ġol-bibien magħluqa, biex jurina li fis-Sema, fuq il-leminija tal-Missier, kien qed iġorr il-pjagi tal-idejn u tar-riglejn, li hu kien ġarrab fit-tislib tiegħu, bħala prova tar-rebħa tiegħu fuq il-mewt u tal-Fidwa defenittiva tal-bnedmin kollha.

Minn got-toqob li hallew l-imsiemer fl-idejn u r-riglejn ta' Ibnu, Alla l-Missier jista' jħares lejn kull bniedem, u hekk hu jidher bħala Missier il-ħniena li hu. Anki ahna, ulied ta' mhabba hekk hanina, għandna nharsu lejn kull wiehed u wahda minn hutna minn go dawn il-ġrieħi tas-salvazzjoni. Din hi l-ħarsa li għad tehodna l-Ġenna.

Saċ Mulej, ħa jkunu l-pjagi tiegħek il-fidwa ta' ruhna.
Kulh Mulej, ħa jkunu l-pjagi tiegħek il-fidwa ta' ruhna.

- Meta nikkontemplaw it-tbissima ta' wiċċek. Rit.
- Meta nharsu lejn it-toqob ta' jdejk u ta' riglejk. Rit.
- Meta naraw il-ġerħa tal-kustat tiegħek. Rit.
- Meta nilmħu l-kuruna tax-xewk, sinjal tar-regalità li biha fdejtna. Rit.

Saċ Nitolbu: Mulej Ġesù li, imsammar mas-salib, toħroġ dirġhajk biex tiġbor u tħaddan miegħek lil kull bniedem, għinna nkunu missjunarji tal-Vanġelu fir-rabta ta' merħla wahda u taħt it-tmexxija ta' ragħaj wiehed. Int li tghix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tnax-il Stazzjon
Ġesù jmut fuq is-salib
u mill-kustat tiegħu jnixxu demm u ilma bħala xhieda tal-Akbar Imhabba

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

Ġesù jidhol fl-agunija. Jagħti ħajtu u jerħi ruħu f'idejn il-Missier, imut jaħfer lill-qattiela tiegħu. Jigi minfud minn lanza u d-dinja hekk tagħraf l-imhabba bla tarf tal-Qalb ta' Ġesù li għall-fidwa tal-bnedmin lesta li toffri kollox, sa l-aħħar qatra ta' demmu.

Bħalma fil-Ġenna tal-Art, mill-kustat ta' Adam, Alla jnissel lil Eva, "omm il-ħajjin", hekk il-kustat minfud ta' Ġesù jnissel lill-Knisja biex anki hi tnissel għall-grazzja lil kull min jgħix. Hekk nifhmu l-valur shiħ tal-kelma ta' Ġesù lil Pietru f'Ġesarija ta' Filippu: "Inti Pietru, u fuq din il-blata jiena nibni l-Knisja tiegħi". Il-Knisja tkun kollha kemm hi tiegħu għax tnixxi mill-Qalb tiegħu. Tkun Knisja umana u divina fl-istess hin, għax tnixxi mill-Qalb ta' Ġesù, bniedem u Alla. Inħobbuha lill-Knisja u ngħixu għaliha billi ningħataw kollna kemm aħna.

Saċ Mulej, aħna l-Knisja tiegħek.
Kulh Mulej, aħna l-Knisja tiegħek.

- Meta nhossuna waħidna u minsija. Rit.
- Meta ma nifhmux il-firdiet li jeżistu madwarna. Rit.
- Meta nfakkru l-preżenza tiegħek fiċ-Ġenaklu. Rit.
- Meta l-mewt tiegħek tmiss il-qalb ta' xi persuna. Rit.

Saċ Nitolbu: Mulej Ġesù, il-mewt tiegħek fuq is-salib hi biss il-bidu tas-salvazzjoni. Għinna ningħataw kif għamilt int u nkunu ħabbâra qawwija tal-mewt tiegħek li biha fdejt id-dinja. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tlettax-il Stazzjon
Ġesù mnizzel mis-salib f'dirghajn Ommu

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Qatt ma nistgħu nixbgħu nammiraw biżżejjed il-fidi ta' Marija li, hi u żżomm fi hdanha l-ġisem bla ħajja u hekk terribbilment imbiċċer ta' Binha, qatt ma ġieha dubju mill-Qawmien tiegħu. Ġesù kien qal: "Fit-tielet jum nerga' nqum". Mhux ta' b'xejn Elizabetta kienet karbet bil-ferħ dak in-nhar taż-żjara tagħha: "Hienja int li emmint kull ma bagħat jghidlek il-Mulej" (Lq 1:45).

Aħna msejħin nitrawmu fl-istess fidi billi ntennu: "Hienja int li emmint". Ġesù għadu fid-dirghajn tieghek kollha mhabba, Marija, u harstek tistrieħ fuq il-membri bla ħajja tal-ġisem tiegħu, imma int taf li l-ħajja ta' Alla ma tmut qatt, u int l-ewwel waħda li, bil-fidi tieghek, sa minn qabel thabbar lid-dinja li l-Irxox t għad jimla l-istorja bil-preżenza tiegħu, li għad jagħti sens lil kull haġa, biex tirbah il-ħajja u l-mewt tintrebah għal dejjem.

Saċ Mulej, int irbaht fuq il-mewt.
Kulh Mulej, int irbaht fuq il-mewt.

- Meta jidher li l-ħażen rebah l-aħħar battalja. Rit.
- Meta d-dubju u t-tentazzjoni jimlew il-ħsibijiet tagħna. Rit.
- Meta l-ħajja tintemm u donnu m'hemm xejn iżjed warajha. Rit.
- Meta l-gheżież tagħna jhalluna waħidna. Rit.

Saċ Nitolbu: Mulej Ġesù, id-dirghajn ta' Ommok Marija, għal darb'oħra, dawruk bi mhabba u għożża. Ghin lilna lkoll biex inkunu doċli għar-rieda ta' Alla l-Missier u ġenerużi fit-twettiq tal-pjan tiegħu ta' mhabba għal kull bniedem. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

L-Erbatax-il Stazzjon
Ġesù midfun fil-qabar

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

Il-fidi ta' Marija tgħaddi minn prova iktar qalila. Blata kbira tgħatti d-dahla tal-qabar. Is-sigilli tas-Sinedriju u s-suldati ta' Pilatu jitqieghdu fid-dahla. Spiċċa kolloxx? Hekk jibdew jahsbu l-Appostli, mimlijin biża' u qalbhom maqtugħa. L-ghada ma' sbih il-jum in-nisa twajba jmorru hdejn il-qabar biż-żjut prezzjużi tagħhom. Għall-ewwel darba l-Madonna m'hix magħhom; hi taf li l-qabar hu diġà vojt.

San Karlu Borromeo, l-ewwel wiehed li dahhal fl-Ewropa l-*Via Crucis*, li tradizzjonalment kienet ilha sekli shah tinzamm f'Ġerusalemm bl-erbatax-il stazzjon, immedita fit-tul fuq dan l-erbatax-il wiehed. F'hafna pajjiżi tal-Ewropa twaqqfu santwarji bl-isem ta' "Calvaria", li kont tasal għalihom b'telgħa. Il-Qdusija Tiegħu Ġwanni Pawlu II, li meta kien għadu żgħir missieru kien hađu f'Kalwaria-Zebrzydowska, baqa' sa l-aħhar, fil-kappella privata tiegħu, jagħmel l-erbatax-il stazzjon tal-*Via Crucis*, tal-inqas darba fil-ġimgħa. Ejjew nimitawh, għax il-Kalvarju hu skola ta' saġrifċju, hu skola ta' identità, hu skola ta' qdusija.

Saċ Mulej, irridu nkunu qaddisin.
Kulh Mulej, irridu nkunu qaddisin.

- Meta kolloxx ikellimna dwarek. Rit.
- Meta nħallu din il-ħajja u niġu biex nidhru quddiemek. Rit.
- Meta l-hwejjeġ tad-dinja ma jibqgħalhomx valur. Rit.

Saċ Nitolbu: Mulej Ġesù, il-qabar deher bħallikieku kien l-aħhar għamara tiegħek, imma ma kienx hekk. Nitolbuk li tgħix u tgħammar dejjem fina u f'kull min jemmen fik. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Il-Hmistax-il Stazzjon
Ġesù jgħid mill-mewt

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

In-nisa raw li ġisem il-Mulej ma kienx għadu hemm u hasbu li kien serqu xi hadd. Marija ta' Magdala talbet lil wiehed li hasbitu l-ġennien biex igibilha lura l-ġisem ta' Ġesù, imma kien sewwa sew hu l-Mulej u wrieha lilu nnifsu. Imma l-aktar esperjenza qawwija għexha l-Appostlu Ġwanni, li meta wasal fil-qabar, daħal wara Pietru u "ra u emmen".

Il-Ġisem tal-Mulej ma kienx insteraq; fil-qabar kolloxx kien f'postu, imma fuq ġewwa tal-faxex bħal donnu kien vojt. Dak li kien idawwar il-ġisem tal-Mulej kien baqa' bla minus, imma b'għageb kbir kien vojt, mitluq fuq il-ġebbla tal-qabar. L-Irxox jgħieblu il-limiti taż-żmien, tal-materja u tal-ispazju.

"Nemmen fil-qawma mill-imwiet u fil-ħajja ta' dejjem". Ahna l-Insara għandna nixxennqu li nkunu f'dirgħajn din l-Omm li tana Ġesù mis-Salib biex nistgħu b'qalbna kollha ngħidulha: "*Totus tuus ego sum!*".

Saċ Mulej, qalbna hi kollha għalik.
Kulh Mulej, qalbna hi kollha għalik.

- Meta bl-ilma tal-Magħmudija nsiru hlejjaq godda. Rit.
- Meta nisimgħu l-kelma tal-ħajja tiegħek. Rit.
- Meta tagħtina l-grazzja tal-ħniena tiegħek. Rit.
- Meta nitrejqu bil-ġisem u d-demem tiegħek. Rit.
- Meta nimtlew bid-don tal-Ispirtu Qaddis tiegħek. Rit.
- Meta tidlikna biż-żejt tal-konsagrazzjoni. Rit.
- Meta tilqa' l-iva tagħna ta' mħabba eterna. Rit.
- Meta taqbdilna jdejna u twassalna għandek. Rit.

Saċ Nitolbu: Mulej Ġesù, il-qawmien tiegħek fetiħ berai il-bibien tal-Ġenna u tana ċ-ċertezza li int ma titlaqniex, li tridna qrib tiegħek u li int Alla li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

6.

It-Triq tas-Salib tal-bniedem

Testi u meditazzjonijiet ta' Dun Mario Pieracci. Traduzzjoni ta' Francesco Pio Attard

L-Ewwel Stazzjon

Il-bniedem ikkundannat għall-mewt mill-ħażin

Saċ Nadurawk, o Ġesù, u nberkuk.

Kulh Għax bis-salib imqaddes tiegħek fdejt id-dinja.

Lettur

Il-ġmiel tal-holqien mixtieq minn Alla, il-meravilji li ħalla f'idejn il-bniedem, l-intelligenza u r-ruh mahluqa fuq is-sura u x-xbieha ta' Alla u mqieghda fil-bniedem, inisslu l-ġhira qalila ta' Luċifru li, għalkemm kien l-aktar intelligenti fost l-aṅġli, ma riedx jaċċetta l-limiti tal-essenza tiegħu u ħaseb li seta' jiġġudika l-ġhemil ta' Alla u ppretenda li jaf il-misteru kollu tiegħu.

Il-kburija tiegħu għamietu u r-ribelljoni tiegħu kissret ir-rabta bejn Sema u art. Issa hu għaraf l-iżball etern tiegħu, u jrid ikaxkar miegħu kull haġa oħra fl-abbiss tal-ħażen, speċjalment lill-bniedem. Jekk jirnexxielu f'dan, ikun qed juri bl-ogħla mod ir-ribelljoni u l-wirja l-aktar ċara tal-mibegħda li għandu lejha Alla.

Saċ Il-ħażen m'hux sa johroġ rebbieh.

Kulh Il-ħażen m'hux sa johroġ rebbieh.

- Meta l-qawwiet tal-ħażen donnhom jegħlbu lil ħajjitna u kollox jidher ġej fix-xejn, fakkarna li: Rit.
- Meta l-istess bnedmin jiġġustifikaw ruħhom għall-abbużi u l-vjolenzi li jagħmlu, fakkarna li: Rit.
- Meta l-popli jagħmlu gwerer bejniethom u kollox madwarna jidher maħkum mit-terror u l-biża', fakkarna li: Rit.

Saċ Nitolbu: Mulej Ġesù, l-umanità hi l-hin kollu mġarrba u kkundannata mill-ħażin. Ehlissha darba għal dejjem mit-tentazzjonijiet u mill-preżenza tad-dnub. Int li tghix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tieni Stazzjon
**Il-bniedem moghti d-don tal-libertà:
biex jagħżel bejn it-tajjeb u l-ħażin**

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

“Intom qiskom bħal Alla, tistgħu tagħżlu bejn it-tajjeb u l-ħażin, bejn il-ħajja u l-mewt, bejn il-ferħ u n-niket, bejn il-paċi u l-gwerra, bejn l-imħabba u l-mibegħda”. Nista’ nagħżel, nista’ nħaddem b’mod shiħ il-libertà tiegħi, nista’ nuri li jien neżisti u, jaħsbu x’jaħsbu l-oħrajn, nista’ ngħid kif naħsibha jien, imma nista’ wkoll nikkundizzjona l-istorja tiegħi u tal-oħrajn.

Imma l-libertà tiegħi tieqaf hemm fejn tibda dik tal-iehor, il-libertà ta’ min għandi maġenbi. Mela l-libertà tiegħi trid tgħix mal-libertà tal-bnedmin l-oħra kollha. Mela m’hux veru li nista’ nagħmel dak kollu li jidhirli, dak li joghġobni l-iżjed jew dak li rrid. Jekk dan nagħmlu bla ma nagħti kas ta’ xejn u ta’ hadd, inkun infieri l-libertà tal-oħrajn.

Matul l-istorja, kemm rajna eżempji ta’ vjolazzjoni tal-libertà tal-oħrajn: l-iskjavitù, ir-razziżmu, l-ittraffikar sesswali, il-klandestinità. Jekk fl-għażliet hielsa li nagħmel ma jkunx hemm il-ġustizzja ta’ Alla, dawn m’huma għażliet hielsa xejn!

Saċ Il-libertà hi li nagħżlu lilek, li int l-oghla ġid.
Kulh Il-libertà hi li nagħżlu lilek, li int l-oghla ġid.

- Meta l-libertà tidher imxejna minn dawk ta’ madwarna, Mulej, fakkarna li: Rit.
- Meta l-ubbidjenza u t-tigrib jiswewlna prezz għoli, Mulej, fakkarna li: Rit.
- Meta diffiċli nhobbu l-proxxmu tagħna, Mulej, fakkarna li: Rit.

Saċ Nitolbu: Mulej Ġesù, il-libertà hi don tiegħek, imma anki responsabbiltà fuq il-bniedem. Aghmel li kull bniedem jirrispetta dan id-don u jħabrek biex jgħix kull responsabbiltà li ġejja minnu. Int li tgħix u ssaltan għal dejjem ta’ dejjem. Ammen.

Christus vincit, Christus regnat, Christus imperat.

It-Tielet Stazzjon
Il-bniedem jaqa' taht it-toqol tal-ewwel qtil ta' huh

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

Adam u Eva taw il-ħajja lil żewġ ulied: Kajjin u Abel; il-karattru tagħhom, il-mod ta' kif kienu jaħsbuha kien kważi identifikazzjoni ta' wiehed mal-ħażin u tal-iehor mat-tajjeb. Kajjin: għajjur, iħobb il-ġlied, ribelli, vjolenti u xhih. Abel: trasparenti, ġeneruż, ferrieħi u rikonoxxenti. Kajjin il-ħażin. Abel it-tajjeb. Il-ħażin joqtol lit-tajjeb għax b'hekk jahseb li jista' jiġġustifika l-kefrija tiegħu. Kajjin iqaċċat lil Abel biex jevita li kull darba joqghod jikkonfronta ruħu miegħu.

Il-ħażin m'għandux pjaċir bil-preżenza tat-tajjeb għax hu jrid li jidher hu bħala tajjeb, bħala l-unika realtà possibbli u għalhekk l-unika wahda li l-umanità tista' tghix.

Saċ Imgarrba mill-ħażin, nafdaw fik, Mulej.
Kulh Imgarrba mill-ħażin, nafdaw fik, Mulej.

- Meta l-ħażen donnu jidher l-unika triq li nistgħu nterrqu, fakkarna li: Rit.
- Meta l-ħażin joqtol lit-tajjeb, fakkarna li: Rit.
- Meta kull ma għandna madwarna jħajjarna għall-mibegħda u l-ghira, fakkarna li: Rit.
- Meta t-triq tal-ħażin tidher ehfef minn dik tat-tajjeb, fakkarna li: Rit.

Saċ Nitolbu: Mulej Ġesù, l-umanità sfat vittma tal-ghira u l-mibegħda. Aghmel li dejjem nagħrfu naraw it-tajjeb f'kull haġa u niskopru dak li hemm tajjeb f'kull wiehed u wahda minn hutna. Int li tghix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Ir-Raba' Stazzjon
Il-bniedem jiltaqa' ma' Marija medjatriċi ta' kull grazzja

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

Ġesù fdana lkoll f'idejn Ommu Marija meta, x'hin urieha lil Ġwanni, qalilha: "Mara, hawn hu ibnek". Ahna lkoll migbura u rrapprezentati fi Ġwanni. Marija hi l-bieb tas-Sema, l-ankra tas-salvazzjoni tagħna, il-medjatriċi ta' kull grazzja u ma teħda qatt twissi lilna wliedha u tistedinna bil-ħlewwa biex nimxu wara Ġesù. F'Fatima l-Madonna stqarret lit-tlitt itfal li "ma kienx qed jirnexxielha iżjed iżzomm id Binha milli ssawwat l-umanità". Marija tinsab magħna, dejjem tiddefendina u trid issalvana. Hi t-triq tal-grazzji impossibbli li niks buhom minn għand Alla. Hi l-Omm tagħna, li, bħal fit-tieg ta' Kana, Binha Ġesù ma jafx jgħidilha le.

Saċ Marija, int l-Omm tas-salvazzjoni tagħna.
Kulh Marija, int l-Omm tas-salvazzjoni tagħna.

- Meta niddispraw u kollox jidher qed jitfarrak, fakkarna li: Rit.
- Meta t-tbatija ddgħajfilna r-rieda tagħna u l-ħajja donnha spiċċat, fakkarna li: Rit.
- Meta naraw il-ħażen jittrijonfa u s-sinjali tal-fidi mkasbra u mxejna, fakkarna li: Rit.

Saċ Nitolbu: Mulej Ġesù, int tajt lil Marija bħala don lill-bnedmin, biex bil-ħlewwa tagħha ta' Omm, iċċanfar l-iżbalji tagħna u tqabbadna mill-ġdid it-triq tiegħek. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Il-Hames Stazzjon
Il-Knisja terfa' s-salib fuq il-passi ta' Ġesù

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Kristu ried li warajh, xi rġiel fqajra, l-Appostli, jissoktaw itennu lid-dinja li Alla jhobbha. Dinja u umanità li riedu tliet sekli biex jilqgħu l-Vangelu. Kemm martri taw hajjithom f'isem Ġesù, kemm ġew imsallba bħalu, kemm ġew imbiċċra mill-bhejjem, kemm imħaġġra! Imma l-vjolenza u l-kefrija umana ma lissnux l-aħħar kelma. Id-don tal-ħajja u d-demmi li xarrab l-art nisslu lill-Knisja xhud ta' Kristu li sal-lum għadha terfa' s-salib tal-Mulej. Hi taf tagħti hajjitha ghax-xandir tal-Vangelu. Intemm it-tieni millennju u marru miegħu l-martri li dawlu l-istorja tiegħu. Għadu kemm beda millennju gdid u d-demmi tal-Insara għadu jahsel l-art u jiċċarċar għall-imħabba ta' Ġesù. Il-qawwa tal-martri hu Ġesù Ewkaristija li jimla lil hajjithom bil-preżenza tiegħu u huma jsiru haġa waħda miegħu.

Saċ Fejn insibu paċi u tama żgura jekk mhux madwar il-mejda tal-Mulej?
Kulh Fejn insibu paċi u tama żgura jekk mhux madwar il-mejda tal-Mulej?

- Qalb it-tbatija kkawżata minn dinja li l-ħin kollu titlobna nagħtu raġuni tal-fidi tagħna: Rit.
- Fil-ħajja ta' kuljum mimlija b'inkoerenza u dubji: Rit.
- Qalb il-paganizmu li dejjem jikber madwarna: Rit.

Saċ Nitolbu: Mulej Ġesù, anki l-lum il-Knisja terfa' s-salib tieghek biex id-dinja temmen. Aghmel li kull sforz ghax-xandir tal-Vangelu jiġi ppremjat bit-twaħhid ta' iktar erwieh tajba mar-rieda tieghek. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Is-Sitt Stazzjon
Il-Fraternità Universali tixxutta wiċċ il-bniedem

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

Umanità li tbatì, umanità li gġarrab ingustizzji fis-skiet u fil-moħbi, umanità bil-ġuħ u l-ġhatx tal-ġustizzja u tal-ħobż ta' kuljum, umanità li qed tfittex lil Alla, dan hu li qed jimla d-dinja tal-lum. Ftit għonja u ħafna foqra, ftit bl-abbundanza f'idejhom u miljuni kważi b'xejn, ftit sidien u ħafna lsiera. Il-ftit li jiddeċiedu x-xorti tal-ħafna, ftit li jiddikkjaraw gwerri u ħafna li jmutu bla ma biss jafu għaliex. Dan hu l-wiċċ tal-umanità li qed tgħajjat vendetta quddiem Alla.

L-imħabba universali tal-aħwa biss tista' gġib il-paċi u l-ġustizzja f'kull rokna tad-dinja. Iċ-ċiviltà tal-imħabba biss tista' thażżeż mill-ġdid l-istorja tal-bniedem. Il-maħfra reċiproka u l-kollaborazzjoni inkundizzjonata biss jistgħu jagħtu mill-ġdid it-tama lill-umanità.

Saċ Ilkoll qaddisin, ilkoll aħwa.
Kulh Ilkoll qaddisin, ilkoll aħwa.

- Kemm tkun haġa sabiha kieku l-bnedmin kollha kellhom jinhabbu! Rit.
- Kemm tkun haġa li timla l-qalb kieku l-ġid tad-dinja kellu jinqasam indaq bejn kulhadd! Rit.
- Kemm tkun haġa rivoluzzjonarja kieku l-imħabba kellha tkun it-twegiba tal-bniedem kull meta jsib min ma jifhmux! Rit.
- X'milja ta' hena kieku Alla kellu jkun maħbub u mfahhar minn kull qalb! Rit.

Saċ Nitolbu: Mulej Ġesù, l-ingustizzji soċjali qed jgħajtu vendetta quddiemek. Għinna nikbru fl-imħabba tal-aħwa kollha bejniethom u noħolqu dinja ta' ġustizzja u ta' paċi. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Is-Seba' Stazzjon
Il-bniedem jaqa' ghat-tieni darba taht it-toqol tal-hazin

Saċ Nadurawk, o Ġesù, u nberkuk.
Kulh Ghax bis-salib imqaddes tiegħek fdejt id-dinja.

Lettur

Piju XII appella lill-Ġnus u qalilhom: “Bil-paċi kollox possibbli, bil-gwerra kollox mitluf”. Kemm gwerer bdew u ntemmu, kemm demm iċċarċar, kemm hajjiet tfarrku, kemm dmugh xtered! U dan kollu għaliex? Għall-bilanċ bejn il-popli? Għall-poter? Għall-affermazzjoni tal-ideat filosofici ta' naha jew ohra? Għall-pussess taż-żejt?

L-ebda waħda minn dawn il-motivazzjonijiet m'hi valida quddiem hajja waħda biss li tintilef. Anki l-lum id-dinja għadha maħbuta minn gwerer u vjolenza: f'isem il-fundamentalizmu jinqerdu hajjiet umani, popli shaħ huma taht it-terrur. F'isem il-ġlieda kontra t-terrorizmu jinqatlu hajjiet innoċenti. Il-lum il-gwerra saret familjari u tidhol fil-djar tagħna b'mod puntwali waqt hin l-ikel permezz tal-midja, imma ma tantx tmissilna qalbna. Għall-bidu tqanqal fina sentiment ċkejken ta' hniena, imma f'it wara... ninsew kollox. Il-hajja tibqa' għaddejja bil-ġlidiet tagħha, bit-telliefa u r-rebbieha tagħha.

Saċ Id-dgħufija, jekk ngħixuha fi Kristu, issir il-qawwa tagħna.
Kulh Id-dgħufija, jekk ngħixuha fi Kristu, issir il-qawwa tagħna.

- Meta madwarna kollox jitkellem dwar vjolenza. Rit.
- Meta l-hażen u l-ingustizzja nhossuhom jagħfsu fuqna. Rit.
- Meta jiġġudikawna bla ħila u dgħajfa ghax ma niddefendux ruħna. Rit.

Saċ Nitolbu: Mulej Ġesù, il-vjolenza u l-gwerra m'humieq is-soluzzjoni għall-kontroversji tal-istorja. Ghin lill-bniedem jgħix il-paċi li tiġi biss minnek. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tmien Stazzjon
Il-bniedem, hu u jibki lil uliedu, hu mfarraġ min-nies ta' Alla

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

“Ir-rivendikazzjoni tagħna laħqet il-quċċata tagħha, 1,200 persuna sekwestrati, fosthom mijiet ta' tfal fl-ewwel jum tal-iskola tagħhom”. Beslan fir-Russja l-lum hu sinonimu mal-mibegħda, mal-ġenn u l-attroċità. L-ommijiet ta' Beslan jibku lil uliedhom u ma jridux min isabbarhom. Uliedhom m'għadhomx iżjed, kienu innoċenti mjassra mill-vjolenza, ittorturati sa l-aħħar nifs, maqtula huma u jippruvaw jaħarbu mit-terror.

Imma din hi l-unika vjolenza li l-bnedmin sal-lum użaw fuq it-tfal? Nistgħu ninsew il-miljuni ta' aborti li saru grazzi għal liġi immorali? Jew it-tifi tal-magna li żżomm ħajja persuna innoċenti? Jew twelid bi prova wara li tkun ġiet immanipulata n-natura? Is-soldati tfal jew it-tfal użati għas-sess? L-umanità ma tirrispettahomx lit-tfal, ma thobbbhomx lit-tfal u tużahom għax-xewqat baxxi tagħha.

Saċ X'futur, x'umanità hemm għal uliedna?

Kulh X'futur, x'umanità hemm għal uliedna?

- Meta naraw it-tfal ivvjolentati u mitluqa, nistaqsu: Rit.
- Meta m'humie x rikonoxxuti d-dinjità u d-dritt għall-ħajja ta' tarbija ġdida, nistaqsu: Rit.
- Meta l-liġijiet ma jgħinix lill-familja tikber u tagħti l-ħajja, nistaqsu: Rit.

Saċ Nitolbu: Mulej Ġesù, int għidt: “Halluhom it-tfal iż-żgħar jiġu għandi”. Aghmel li d-dinja tagħraf id-dinjità tat-tfal u thabrek biex huma jikbru f'familji mimlija mħabba. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

Id-Disa' Stazzjon
Il-bniedem jaqa' taht it-tentazzjoni ghat-tielet darba

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

L-istess bhall-ewwel darba, l-umanità ċċedi mill-ġdid taht it-tentazzjoni tal-egoizmu tagħha. It-tentazzjoni li taħkem id-dinja, li tmexxi hi l-futur tal-univers kollu, li tafferma l-qawwa tagħha u timponiha bl-armamenti tal-qerda tal-massa u bl-armi kimiċi. Mod ġdid ta' kif tagħmel gwerra, mod qarrier kif toqtol u teqred popli u pajjizi shaħ: *virus* qerriedi li joqtol fis-skiet u ma jidhirx. Battalja bla ebda possibbiltà ta' rebħa, battalja li tista' ssejthila: finali. Forsi din għad tkun il-kawża ta' tmiem id-dinja? Tmiem li jikkawżawh il-bnedmin għax ma jifhmux lil xulxin. F'seklu fejn il-komunikazzjoni tidher bħala t-triq li qed tmexxina, fejn il-mowbajls jagħmlu kollox, jiġbdu r-ritratti, jiehdu l-vidjows, iżommulek id-djajru, l-indirizzi u n-numri, jagħtuk l-aħbarijiet, fejn b'għafsa waħda fuq il-kompjuter tista' tibghat il-posta lid-dinja kollha issa stess, il-bniedem, fir-realtà, m'għadux jitkellem ma' huh li jinsab maġenbu. Sar diġitali, jikklikkja, jinnaviga u juża magni dejjem iżjed sofistikati, imma m'għadux jaf jitkellem b'xufftejh u b'qalbu ma' min hu bħalu.

Saċ Int it-tama tagħna, Mulej.
Kulh Int it-tama tagħna, Mulej.

- Meta d-dinja titkellem b'lingwaġġi li ma jinftehmux mill-bniedem tal-fidi. Rit.
- Meta ċ-ċertezza tal-ħajja qed titbandal daqshekk. Rit.
- Meta nitolbu għal paċi fit-tul u minflok jagħtuna ftehim li jgħodd biss għal fitit żmien. Rit.

Saċ Nitolbu: Mulej Ġesù, dik li jmiss, forsi, għad tkun l-aħħar gwerra li naraw fuq din l-art. Għin lil kull bniedem jifhem id-don tal-paċi li hu d-don tal-progress tal-popli u n-nazzjonijiet. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

L-Għaxar Stazzjon
Il-bniedem imnezza' mill-istess umanità tiegħu

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

“X’inhu l-bniedem biex taħseb fih?”.

Misruqa minn darhom stess, mifruda mill-gheziez tagħhom, imqiegħda fuq karrijiet tal-bhejjem b’destinazzjonijiet mhux magħrufa, ġimghat ta’ stennija u fl-aħħar tasal id-destinazzjoni: “Ix-xogħol jagħmilna ħielsa”. Auschwitz! Tined tal-injam, xogħol sfurzat, doċi tal-mewt, fran għall-ħruq tal-katavri. Il-bniedem neza’ l-umanità f’isem razza pura li kellha taħkem lid-dinja. Jew tagħmel parti minn din ir-razza pura fejn kulhadd *superman*, jew m’hemmx post għad-dgħajfa qalb il-bnedmin ta’ din id-dinja.

Ta’ kull sena nfakkruhom is-sitt miljun Lhudi li mietu fil-kampijiet Nazisti, is-sitt miljun oħra żingari li mietu bl-istess mod; ma nistgħux ninsew lanqas it-tliet miljun Armen immassakrati minn popli oħra. Kollha mqanqla mill-istess ġenn kollettiv li kultant idallam il-moħħ tal-bnedmin. Bnedmin li jinsew li huma bnedmin u mhux allat, bnedmin li jisfidaw l-istorja u li hadd ma jwaqqafhom, bnedmin li jhossuhom feddejja tal-umanità imma li fir-realtà jgibu t-tmiem tagħha. Anki l-lum il-bniedem nesa l-umanità tiegħu, ibda mil-livelli l-aktar elementari: l-imġiba, il-lingwaġġ, il-ħsieb, il-lum il-bniedem m’għadux jaf li hu bniedem.

Saċ X’nitolbu lill-Mulej li jibqa’ jiswa għal dejjem?

Kulh X’nitolbu lill-Mulej li jibqa’ jiswa għal dejjem?

- Meta aħna mnezzgħin mid-dinjità tagħna. Rit.
- Meta l-mexxejja tal-popli jehduna f’toroq li jwasslu għall-mewt. Rit.

Saċ Nitolbu: Mulej Ġesù, ħafna huma l-ingustizzji u l-abbużi ta’ poter li twettqu kontra l-umanità. Qajjem fostna ħabbâra tal-ġustizzja u tat-tama. Int li tgħix u ssaltan għal dejjem ta’ dejjem. Ammen.

Christus vincit, Christus regnat, Christus imperat.

Il-Hdax-il Stazzjon
Il-bniedem imsammar mas-salib tal-ħażin

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

Ġhaliex il-ħażen, Ġhaliex il-vjolenza, Ġhaliex il-mewt? It-twegħiba hi waħda: Ġhax id-Demonju jibqa' jsawwat lill-bnedmin u jrid ineżzagħhom mill-imħabba ħanina ta' Alla li dehret fi Kristu msallab.

Iva, dak hu, id-Demonju! Hafna jgħidu li ma jeżistix u meta jgħidu hekk ma jkunu jagħmlu xejn ħlief jilagħbu l-logħba maħmuġa tiegħu: jippruvaw ibellgħuha li ma jeżistix. Min jaħseb hekk ikun jinjora wkoll (u dan hu gravi) il-verità tal-Vangelu fejn hafna drabi nsibu kif Ġesù keċċa d-demonji, heles minnhom lill-bnedmin u ddikjara li hu ġie biex jehles lill-bniedem sewwa sew mill-qawwa u l-preżenza tiegħu. Ix-Xitan hu l-kawża tal-mewt, tal-mard, tal-atroċitajiet, tal-ingustizzji, tal-abbużi, tal-ġuħ li jeżisti fid-dinja u tal-gwerer bejn il-popli. Hu li jhegġegħ l-imħuħ u l-qlub ta' hafna biex jingħalqu għat-tajjeb u għall-maħfra u jaqbd u triq il-ħażen. Hu, il-qarrieq li, fl-aħħar tal-istorja tagħna, sa jixlina quddiem Alla Ġhax inkunu smajna u qgħadna għal-lehen qarrieqi tiegħu. Il-bniedem hu msammar mas-salib mix-Xitan, imma dan m'hux sa jirbaħ l-aħħar battalja.

Saċ Il-ħażin jiġbidna, imma ruħna tittama fil-Mulej.
Kulh Il-ħażin jiġbidna, imma ruħna tittama fil-Mulej.

- Meta l-qawwa tal-ħażin donnha tkun rebħitna. Rit.
- Meta kollox iħajjarna nilqgħu l-kompromessi tal-ħażen. Rit.
- Meta nħossuna bla siwi u mgħaffġa. Rit.

Saċ Nitolbu: Mulej Ġesù, għin lill-umanità msammra mas-salib tad-dnub biex tinheles u tgħix biss fik. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tnax-il Stazzjon
Il-bniedem imut. Id-dnub u l-mewt donnhom rebhu

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Mghaffga mill-fanatizmu, mill-illużjonijiet u mill-arroganza tal-ħażin, l-umanità tmut imkissra taht it-toqol tal-vjolenza, tal-abbuż, tat-terrorizmu, tal-fundamentalizmu, tal-idolatrija u tan-nuqqas ta' valuri. Il-ftit li baqghu fidili lejn Alla huma ppruvati bħad-deheb imdewweb fil-forga u, imsoffija, ixerrdu demmhom biex jagħtu xhieda ta' Kristu u tal-messaġġ tiegħu ta' mhabba u mahfra.

Il-ħażen ittrijonfa! Id-dinja issa hi tiegħu! Ix-Xitan rebah fuq Alla u qed iħares madwaru jitghaxxaq bi tmiem il-ġusti u l-fidili tal-Mulej. Għal darb'ohra: "Kollox mitmum". Imma, hekk kien fil-bidu tal-Knisja, hekk sa jkun fit-tmiem, wara t-taħbit il-kbir: id-demm imxerred fl-art iġib frott ġdid u minn qalb għadam il-mejtin iqumu ulied godda għal Alla.

Saċ Il-mewt hi l-bidu ta' ħajja ġdida.
Kulh Il-mewt hi l-bidu ta' ħajja ġdida.

- Meta madwarna naraw jittrijonfaw biss il-ħażen u l-abbuż, fakkarna li: Rit.
- Meta l-mewt donnha tkun ħassret kull tama, fakkarna li: Rit.
- Meta l-ħajja umana tasal fi tmiemha u ma nkunux irridu nitilquha, fakkarna li: Rit.
- Meta d-dinja tispiċċa u l-aħħar xhieda ta' Alla tinghata mill-fidili tiegħu biċ-ċarċir tad-demm, fakkarna li: Rit.

Saċ Nitolbu: Mulej Ġesù, il-mewt ma tistax tifridna minnek, ghax id-dnub biss ibegħidna għal dejjem minn imħabbtek. Aghmel li kull min jgħix, jagħraf jehodha kontra l-ħażen u jagħzel lilek, li int l-oghla ġid. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

It-Tlettax-il Stazzjon
Il-bniedem u l-Knisja mqieghda f'dirghajn Marija

Saċ Nadurawk, o Ġesù, u nberkuk.
Kulh Ghax bis-salib imqaddes tieghek fdejt id-dinja.

Lettur

Fl-isbah waqtiet tal-istorja, dejjem iqumu dwal godda u deċizivi, li ma nkunux nistennewhom, u li juru lill-bniedem it-triq li għandu jimxi fiha. Huma l-qaddisin, il-bnedmin kbar tal-fidi li bil-kuraġġ u kontra l-kurrent jerġgħu jqabbdu lill-bniedem it-triq it-tajba. Frangisku ta' Assisi, Tereza ta' Lisieux, Ġwanni Marija Vianney, Patri Piju, Madre Teresa ta' Calcutta huma biss ftit minnhom. Id-dawl tal-qdusija shiha u totali jiġi minn Marija Immakulata, Omm Ġesù. Hi reggħet giet fid-dinja, dehret u tkellmet ma' erwieh magħżula u umli li f'idejhom fdat xi messagġi għall-umanità: Fatima, Lourdes, Sidna ta' Bonaria, Siracusa, Medjugorje, Guadalupe u hafna postijiet oħra, għadhom qed itennulna l-lum ukoll il-messagġ fundamentali li Marija tixtieq twassal lill-bnedmin: "Ikkonvertu, erġgħu lura għand Ibni Ġesù, aghmlu penitenza, itolbu u hallu warajkom il-hażen". Messagġ li, jekk il-bniedem jisma' minnu u jwettqu, ikun jevita gwerra dinjija, id-diżastri u l-vjolenza, u jagħti hajja lil civiltà tal-imhabba mwaqqfa fuq il-gustizzja.

Saċ Induru lejn Marija, Omm tagħna.
Kulh Induru lejn Marija, Omm tagħna.

- Meta nhossuna mirbuha mill-hażen. Rit.
- Meta kollox jidher spiċċa. Rit.
- Meta umanament ma fadalx tama. Rit.
- Meta anki hbiebna telquna u ċaħduna. Rit.

Saċ Nitolbu: Mulej Ġesù, Ommok, il-Verġni Marija, hi dejjem qrib tagħna u bħala Omm tal-bnedmin kollha tfittex bla heda li twissina fl-izbalji tagħna u terġa' twassalna għandek. Aghmel li hi trossna dejjem mal-qalb hanina tagħha. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

L-Erbatax-il Stazzjon
Il-bniedem midfun u minsi

Saċ Nadurawk, o Ġesù, u nberkuk.
Kulh Ġhax bis-salib imqaddes tiegħek fdejt id-dinja.

Lettur

“Alla ma jeżistix! Qatt ma eżista! Hu l-loppju tal-popli. Din kollha impostazzjoni qarrieqa tal-ħajja maħluqa b’ċerta arti minn min ried jikkontrolla l-kuxjenzi tan-nies għall-interessi tiegħu. Imma x-xjenza, il-politika, il-progress, il-kultura, il-moderniżmu u s-sekulariżmu reġgħu xehtu dawl fuq il-verità: il-bniedem hu alla!”. Dan hu l-kreditu għdid tat-tielet millennju, dawn ir-raġunijiet biex naffermaw il-jien tagħna nfusna u l-egoizmu tagħna, dan il-ħsieb filosofiku li jgħarrex fil-mentalità tal-ħajja ta’ kuljum u mingħajr ma spara ebda kolp daħal fil-qalb u anki fil-moħħ tal-umanità.

Il-bniedem spiċċa midfun taħt l-istess irmied tiegħu, il-bniedem mgħaffeg mill-istess kliem tiegħu, il-bniedem miżmum ħabsi fil-ktajjen tal-istess idea tiegħu ta’ libertà, il-bniedem jgħix fid-dlam u jobgħod id-dawl. Il-blata issa diġà tgerrbet fuq id-daħla tal-qabar tal-umanità u l-egoizmu jikxef il-vanaglorji kollha tagħha: l-edoniżmu, il-flus, il-karriera, il-libertà inkudizzjonata, il-pussess tal-għid, is-sess, l-arroganza u l-vjolenza. Allura ntemmet għal kollox l-avventura tal-bniedem imsawra minn valuri u fidi fil-verità?

Saċ Jekk il-ħabba tal-qamħ ma taqax fl-art u tmut, ma tagħmilx frott.
Kulh Jekk il-ħabba tal-qamħ ma taqax fl-art u tmut, ma tagħmilx frott.

- Meta kollox madwarna jiċċad il-validità tal-valuri u tal-fidi, fakkarna li: Rit.
- Meta hu impossibbli mqar li nittamaw f’bidla tas-soċjetà, fakkarna li: Rit.
- Meta nbatu għax naraw kull valur mgħaffeg u mkasbar, fakkarna li: Rit.

Saċ Nitolbu: Fis-skiet u d-dalma tal-qabar donnu kollox spiċċa u għad-dinja hekk hu. Aghmel, o Mulej, li fi qlubna jibqa’ mixgħul il-musbieħ tal-fidi u tal-verità ta’ dejjem. Int li tgħix u ssaltan għal dejjem ta’ dejjem. Ammen.

Christus vincit, Christus regnat, Christus imperat.

Il-Hmistax-il Stazzjon
Il-bniedem iqum għal dejjem għal hajja ġdida

Saċ Nadurawk, o Ġesù, u nberkuk.
Kulh Għax bis-salib imqaddes tiegħek fdejt id-dinja.

Lettur

Ma setgħetx tintemm hekk l-istorja tal-bniedem! Ma setax ikun li l-ħazin jirbah il-battalja aħħarija! Ma setax ikun li sar għalxejn is-sagrificċju ta' Kristu fuq is-Salib! Anki jekk minn barra l-ħażen deher li għeleb it-tajjeb, dan kien biss fil-ġrajjet tal-bnedmin u għaż-żmien li tah Alla, biex seta' jipprova l-fidi ta' wlied. Imma issa l-hajja tittrijonfa u l-bniedem jitnissel għal hajja ġdida. "Smewwiet u art godda" fejn il-Mulej hu li jmexxina, fejn m'hemmx iżjed dmugh jew dwejjaq, fejn hemm biss ġustizzja u sliem. Umanità ħielsa għal dejjem mid-dnub li lil Alla wahdu għandha jmexxiha, il-karità hi l-istandard tagħha, u l-imħabba l-liġi tagħha.

Umanità li qamet mid-dnub u fl-aħħar tista' tid di bil-ġmiel, safi u qaddis, li qatt iżjed m'hu ha jittehdilha.

Il-Knisja għad tkun igglorifikata u wliedha jgħannu għal dejjem: "Qaddis, Qaddis, Qaddis il-Mulej Alla tal-Eżerċi".

Saċ Jiena nemmen, għad inqum!
Kulh Jiena nemmen, għad inqum!

- Il-hajja tittrijonfa u Alla jsaltan. Rit.
- L-umanità hi mgedda fil-fidi. Rit.
- Il-mewt giet mirbuha għal dejjem. Rit.
- Il-Knisja: merħla wahda taht Ragħaj wiehed. Rit.

Saċ Nitolbu: Mulej Ġesù, int biss stajt tagħmel dan l-ghageb kollu, minn midinbin kif konna għamiltna ħutek u qaddistna f'Alla. Aghmel li l-kontemplazzjoni ta' wiċċek fil-hajja ta' dejjem tkun id-don tiegħek lill-bnedmin kollha. Int li tgħix u ssaltan għal dejjem ta' dejjem. Ammen.

Christus vincit, Christus regnat, Christus imperat.

5.

Is-Seba' Duluri ta' Marija

Kav. Joe M. Attard

Jekk l-Imghallem Divin kellu jara Passjoni shiha sakemm ruhu nfirdet minn ġismu wara tliet sigħat ta' agunija fuq ġhuda ta' salib imsammar u mgholli bejn żewġ hallelin, xejn inqas ma batiet Ommu Marija tishar u tara lil Binha bla ma tista' tagħmillu xejn.

Anzi forsi nistgħu ngħidu li jekk it-tbatija ta' Ġesù bdiet mat-tliet snin tal-ħajja pubblika tiegħu fuq din l-art u laħqet il-quċċata tagħha mal-kelmiet “consumatum est” – “kollox mitmum” – dik ta' Marija kellha l-bidu tagħha ferm u ferm qabel. Għalhekk ma niskantawx li din l-Omm tagħna ngħatawlha daqstant ismijiet għad-duluri li kellha tara.

Forsi għalina tas-seklu wiehed u ghoxrin, l-isbah isem li nistgħu nagħtu lil Marija huwa “Salus Infirmorum” – “Saħħa tal-Morda” – u dan bir-raġun, għaliex il-bniedem ta' żmienna huwa marid sewwa. Izda għalkemm ninsabu mdawrin b'tant tobbja, hadd minnhom għadu ma sab tarf din il-marda li mhix waħda ekonomika bħalma jaħsbu ħafna. Lanqas mhi waħda soċjali inkella politika, bħalma jemmnu xi wħud. Il-bniedem modern huwa marid b'marda ferm iktar fonda u serja milli juru dawn is-sintomi li għadna kemm semmejna.

Għalkemm jidher li l-bniedem ma jonqsu xejn, u sab tarf ta' kollox, għal kuntrarju huwa jonqsu l-aqwa haġa. Il-bniedem, fil-fond ta' qalbu, jixtieq isib is-sigriet tal-vera paċi u tal-veru ferħ. Il-bniedem jixtieq jaf il-verità u għandu għatx kbir għal dak kollu li hu sabiħ. Il-bniedem ta' żmienna jixtieq isib lil Alla li huwa l-ġhajj ta' kull grazzja u ġid.

Jekk aħna ma ninzghux il-bniedem il-qadim u nilbsu l-bniedem il-ġdid, m'aħniex sa naslu biex niltaqgħu mal-Feddej tagħna. Il-medicina tal-vera paċi tahierna darba dak li illum huwa msejjah missier ir-relattività; il-bniedem li ħoloq il-bomba atomika. Il-Professor Albert Einstein qal li l-problema li qed iħabbat wiċċu magħha l-bniedem modern mhijiex dik tax-xjenza, iżda kif sa jirnexxilu dan il-bniedem ibiddel moħħu u qalbu. Dak li ġie biex jagħmel il-Battista; dak li ġie biex jagħmel Kristu nnifsu; dak hu li rnexxielu jagħmel l-ewwel Papa, San Pietru, meta mibdul kif kien, wara li niżel l-Ispirtu s-Santu fuq l-Appostli, ħareġ minn ġewwa ċ-Ċenaklu u għamel l-ewwel prietka tiegħu u kkonverta eluf ta' nies.

L-Omm tagħna Marija mhux forsi l-istess qed titlob minna?! Hija tixtieq tarana ninbidlu kompletament biex inkunu nistgħu nogħgħbu lil Binha. Fid-dehriet tagħha ġewwa Pariġi fi Franza fl-1830 lil Katerina Labourè; ġewwa La Salette lil dawk it-tfal; ġewwa l-grotta ta' Massabielle f' Lourdes fis-sena 1858; f' Pontmain 12-il sena

wara u issa wkoll fis-seklu li għadu kemm halliena gewwa l-Portugal – mhux l-istess hwejjeg dejjem talbet il-Verġni Mbierka?!

Din l-istess mara kellha wkoll iġġarrab duluri l-iktar kbar u profondi meta kienet għadha tgħix bejn l-erba' hitan ta' darha flimkien ma' Ġesù u l-mastrudaxxa Guzeppi, l-għarus kastissimu tagħha u l-missier putattiv ta' Ġesù. Seba' duluri kellha u li fnewha sal-ahhar. Dawn id-duluri kienu ta' tliet xorta. Marija sofriet fil-hsieb tagħha għaliex kienet dejjem tistenna l-agħar li għandu jiġi. Li tgħix f'tensjoni kontinwa hi xi haġa li tista' twassal għal ġenn, li therri n-nervi, li tkisser u ġġib fix-xejn il-qlub anke ta' l-iprem azzar. Marija, imbagħad, sofriet fil-qalb tagħha għax kellha mħabba perfetta lejn binha Ġesù. It-tama tagħha kienet kollha fih; għaliha dan binha, kien l-alfa u l-omega, il-bidu u t-tmiem ta' kollox. Marija sofriet ukoll fir-ruħ u r-rieda tagħha, għaliex hija kienet marbuta haġa waħda mal-volontà ta' Alla. Il-fiduċja tagħha kienet biss fih u ma setgħet issib l-ebda faraġ fil-bnedmin, huma min huma.

Jehtieg li ahna naħsbu ta' spiss fuq it-tbatijiet tagħha halli jkollna s-sabar u nsibu l-faraġ u l-hena fit-tbatijiet tagħna. Induru lejha fis-sieġha tat-tigrib u tad-dwejjajq tagħna għaliex żgur li hadd daqsha ma jista' jifhimna u jagħdirna, hi li għaddiet minn baħar ta' niket u hemm, u nitolbuha tgħinna kif għamel darba dak l-imnikket tal-poezija fil-versi tal-poeta Rużar Briffa:

O Madonna tad-Duluri
Mhux il-ward
Jien fittixt ha nsebbah darek
U nfewwahlek lil altarek,
Imma x-xewk minn qalb ix-xagħri
U l-ghollieq marrad, musfari,
O Madonna tad-Duluri,
Dana biss.

O Madonna tad-Duluri
L-ohrajn ġew
U bid-deheb għammru lil darek,
U bil-haġar sawwru altarek –
Jiena biss kont il-barrani,
Mingħajr ward u deheb il-ghani,
Jiena biss!

O Madonna tad-Duluri
Ma stmerrejt
Int l-imnikket gewwa darek,
'Mma tbissimt minn fuq altarek,
Kollok hlewwa, kollok hniena,

Serraħt int lill-qalb għajjiena,
Inti biss!

Bir-raġun immela, fi tmiem il-purċissjoni tal-Ġimgħa l-Kbira, insibu tiddomina l-istatwa simpatika tad-Duluri, għaliex hija din l-Omm Imnikkta li torbot kollox; hija din l-Omm li garrbet waħidha t-tbatijiet horox ta' Binhā, seba' duluri li raw il-bidu tagħhom ma' għeluq l-erbghin jum mit-twelid taċ-ċekjen Ġesù sal-mewt u d-difna ta' Kristu f'qabar li mank biss kien tiegħu.

Fil-ġzira Ghawdxija, matul il-ġimgħa tad-Duluri, isiru iktar minn purċissjoni waħda bl-istatwa tal-Addolorata, xhieda shiħa f'din l-Omm imnikkta. Fil-belt Victoria toħroġ waħda mill-knisja qadima ta' San Ġakbu fejn insibu statwa tasew devota tagħha. F'din il-purċissjoni jieħu sehem l-Isqof Djoċesan u l-Fratellanza antika tad-Duluri flimkien ma' għadd kbir ta' Nsara, hafna minnhom mexjin hafjin, sinjal ta' penitenza inkella b'riżultat ta' grazzji maqluġha. Fix-Xewkija mbaġħad, din il-Purċissjoni tieħu s-sura ta' pageant, bid-daqq tal-banda, u tiġbed nies minn kull rokna tal-ġzira. Naturalment dak li jghodd għal Ghawdex jghodd ukoll bla dubju għall-ġzira oħtna l-kbira, Malta. Darba nzertajt hemm u bqajt mistagħġeb bit-turija ta' fidi u mħabba li għandhom ħutna l-Maltin lejn id-Duluri meta fil-purċissjoni bl-istatwa tagħha fil-Belt Valletta in-nies ma kontx tghoddha.

Il-Ġizwita Raoul Plus, fil-ktieb tiegħu “Mary, our Soul Life”, jirrakkonta legġenda dwar “it-tmien dulur tal-Madonna”. Huwa jghid li kien hemm raġel zaġhżuġh li kellu drawwa li jżur id-Duluri kuljum. Darba fost l-oħrajn, disgrazzjament, kien jinsab fid-dnub il-mejjet. Meta bħas-soltu mar iżur lill-Addolorata, ha l-qatgħa ta' ħajtu – lemaħ stallett iehor f'sider Marija biswit is-sebgha l-oħra. Bilgri mar jistqarr htijietu fi hdan il-konfessur. Kbir kien il-ferħ tiegħu meta reġa' lura f'riġlejn il-Madonna u sab li dak it-tmien dulur kien għeb.

Din hija biss storja iżda kemm għandha messaġġ qawwi għalina l-insara tas-Seklu 21! Għandna nagħmlu minn kollox biex lil din l-Omm tagħna mhux biss ma nzidulhiex mad-duluri tagħha, iżda nagħmlu hilitna biex dawk li għandha nnaqsuhomlha jew talinqas intaffuhomlha mill-aħjar li nistgħu.

Ninsbu resqin lejn tmiem din il-kitba u għalhekk ha nissellef xi ftit mill-vrus tal-poeta Rużar Briffa li huwa kiteb fl-1957 fil-poeżija tiegħu “Mater Dolorosa”, biċċa xogħol li tiddekrivi t-triq imwieghra li kellha tterraq Marija wara Binhā sakemm ratu arbulat fuq salib tal-ghuda f'agunija l-aktar ħarxa:

Fil-ħemda ta' gnejna mudlama
Taħt kenna ta' xwejha zebbuga
Qed togħtor, bil-ghaja miksura
Il-qalb minn ta' bniedem mifluġa.

Kemm boghod qieghed jidher is-Sema
Fejn qieghed isaltan Missieru
Fuq l-art qed tinfena Qalb Ommu
Dik l-Omm li għazillu Missieru.

U l-bniedem, li twieled bħal Bniedem,
Fil-ġuf minn tal-Mara magħzula
Xtaq jerga' ġol-kenna ta' ġufha
Imbieghed mis-slaleb u l-ħbula.

'Mma l-bniedem sab mewtu bħal bniedem
Imqaċċat mill-Omm li ħabbitu
Ha jifdi lid-dinja qarrieqa
Li f'genn ta' mibegħda sallbitu.

U l-Omm li minn dejjem magħzula
Biex twelled il-Bniedem bla dnub,
Għad-dnub ta' haddiehor tilfitu
Imzeblaħ, għarwien u Mislub.

Din is-sena jien ukoll ktibt xi ftit vrus lid-Duluri waqt li darba minnhom kont mixħut
quddiem l-istatwa tagħha li nsibu fil-knisja ta' San Ġakbu fi Pjazza Indipendenza,
Victoria mnejn f'jum il-festa, joħroġ pellegrinagg penitenzjali mmexxi mill-Isqof
Djoċesan b'din l-istatwa merfugħa fuq l-ispallejn. U allura se nagħlaq din il-kitba
billi naqsamha magħkom! Semmejtha Marija Addolorata!

Min qatt jista' jasal jifhem
X'hasset l-Omm tagħna l-bnedmin
Meta rat lil Binha mdendel
Bejn dawk iż-żewġ hallelin!

X'qatt kien għamel dana l-Iben
Sabiex tawh mewta bħal dik!
Kellu bżonn Passjoni jgarrab
Biex ikun jista' jifdik!

Hekk pattietlu dik il-folla
Li lilha m'għamilx ħlief ġid
Billi ma' salib dendlitu
B'dawk l-imsiemer tal-ħadid.

U l-Omm li wellditu f'Betlem
Ma fdatux għal mument wieħed;
Baqghet miegħu sal-Qorriegħa

Fejn ratu għan-nifs jissielet.

Ma' xi nisa baqgħet sejra
U ma' Gwanni l-maħbub
Sa ma l-gebla l-qabar tebqet –
Minn quddiemha ratu jdub.

O Marija Addolorata
Għall- kenn tiegħek aħna ġejna;
Miegħek naqsmu dad-duluri –
Fid-dmugh jgħumu dawn għajnejna.

Inwiegħduk illi lil Ibnek
M'ahniex iktar ser nonqsuh
Fuq il-Għolja tal-Kalvarju
Ma rridux illi nwassluh!

Għinna nindmu minn htijietna
Biex ngħixu ta' vera nsara;
Kun int li ddawwal ħajjitna
U dlonk beghidna minn kull ħsara.

L-Ewwel Dulur

Sebgha kienu d-duluri
Illi tertqu qalb Marija,
Illi fnewha u kagħbruha
U ġarret fis-skiet mifnija.

Mill-ewwel din l-Omm bdiet tbat
B'dit-tarbija ta' ftit xhur
Kif dahlet biha fit-tempju
U qalbha b'niket bdiet tfur

Xhin Xmuni beda jtarrfilha
Minn xiex kellu jgħaddi binha –
Fuq salib jispiċċa msammar
U lilha fil-hemm jidfinha.

X'ma tibkix din l-omm imnikkta
Ma' Ġużeppi l-Patrijarka
Meta semgħet dal-kliem iebes,
F'hadd ma sabet l-ebda tarka!

Żgur li harġet minn got-tempju
B'qalb maqsuma, b'sejf minfuda;
Kif ser jirnexxilha torqod
Fuq l-imhadda b'ras mimduda!

F'gieħ dan l-ewwel dulur tiegħek
O Marija, inwiegħduk
Sejrin naghmlu l-almu tagħna
Biex qatt iktar ma nonsquk.

It-Tieni Dulur

Wara illi twieled f'Betlem
F'lejla kiesha u xitwija
Ġesù beda għajnejh ibexxaq
Jara 'l-angli ferrehija.

Dan il-ferħ ma damx isaltan
Fil-qalb ta' ommu Marija
Għax fil-holm Ġużeppi tnebbah
Sabiex jahrab bit-tarbija

U jerħulha lejn l-Eġittu
Biex jehilsu minn Erodi
Illi ried liċ-ċkejken joqtol
Bix-xwabel kiefra u sodi!

Kien vjaġġ twil u b'hafna sogru
Qalb għoljiet, merghat, widien
Fuq id-dahar ta' hmara gwejda
Illi żgur ha hafna żmien.

Ruħhom sabu f'art strangiera
Fejn ma kienu jafu 'l hadd;
Stil ta' hajja differenti
Illi żgur ma bassru qatt!

F'gieħ it-tieni dulur tiegħek
Li minn darek gagħlek taħrab
Ma' Ġużeppi tbat i hafna
U haddejk bid-dmugh ixxarrab,

Tina grazzja li minn ibnek
Naraw li ma ninfirdux

L-almu tagħna nżidu nagħmlu
Biex miegħu ma niġgildux!

It-Tielet Dulur

Kif Ġesù beda jitfarfar
U għalaq it-tnax-il sena
Sar tfajjel sabiħ u għaqli
Wiċċu jixhed ferħ u hena.

Ma' ommu u ma' missieru
Kien wasal issa iż-żmien
Li magħhom imur fit-tempju -
L-ewwel darba f'dan l-imkien!

F'dawk il-folol hekk imdaqqa
Hin bla waqt 'l Ġesù tilfuh;
Tlett ijiem għamlu mbikkija
Bla ma setgħu isibuh!

Fl-aħħar fit-tempju lil binhom
Imdawwar sabuh bl-ghorrief
Iccassati lejh iharsu
Kif mar-ragħaj iduru l-hrief!

Dritt harget il-mistoqsija:
Għaliex għamilt ilna hekk!
Dritt wegibhom bl-akbar kalma:
X'għamilt jien hażin b'daqshekk!

Ma tafux li ta' missieri
Jiena ġejt ir-rieda nwettaq!
Kellmuh hekk għax dawn l-imsejkna
Qalbhom kienet kollha dwejjaq!

Magħhom lejn id-dar ingabar
Bla dewmien, bla telf ta' hin;
Kien jobdihom u ihobbhom
Sakemm hawn għalqulu s-snin.

Ghinna Inti O Marija
Lil Ġesù ma nitilfuhx;
Jekk tmissna din id-disgrazzja
Ghinna sabiex insibuh.

Ir-Raba' Dulur

Matul il-Passjoni tiegħu
Lil binha ma hallitux
Warajh imxiet bit-tbatija
Mument wiehed ma fdatux!

U f'hin minnhom irnexxielha
Wiċċ imb wiċċ hi tiġi miegħu
Kelma ta' farag' tliissinlu
U thaddan is-salib tiegħu.

Din il-laqgħa hekk qasira
Qatgħu hesrem is-suldati
U lil omm firdu minn binha
Illi b'mewtu kienu fdati!

Min jaf x'hasset din l-omm twajba
Meta rat din il-moħqrija
Illi binha kellu jgarrab
Għad li kien bla ebda htija.

Ma' xi nisa baqgħet miexja
It-triq kollha tas-salib;
Pass pass wara dana binha
Li sqietu l-itjeb ħalib!

B'dan ir-raba' dulur tiegħek
Nissel fina rieda shiħa
Sabiex wara Ġesù nimxu –
Tal-midinba balzmu w fwieħa!

Il-Ħames Dulur

Għiduli dlonk x'jibqa'minnek
Meta fost l-ehrex tbatija
Imdendel ma' salib aħrax
Wara tlett s'għat t'agunija

Ibnek imut mewta kerha
Fost l-insulti tal-bnedmin
Illi zgur ma kenux jafu
Lil min sallbu dak il-ħin!

Din hi x-xena li Marija
Kellha thabbat wiċċha magħha
Ma' xi nisa w id-dixxiplu
Thares lejn dan l-iben tagħha!

Dan il-hames dulur naħseb
Kien jispikka fost is-sebġha;
U jekk s'issa ma bkietx bosta
Xerrdet hawn iktar minn demgħa!

Sighat shah taht dik il-ghuda
Fost tbatija minn tal-ġenn
Imkien din l-Addolorata
Ma setgħet issib ftit kenn!

Dad-dulur kellu ifisser
Tmiem Ġesù fuq dina l-art;
Illi triegħdet, dlam fis-sema -
Kulhadd hass tkexkixa bard!

Bħal Marija, Mulej 'tina
Li bis-sabar kollu ngarrbu
Is-slaleb u l-hemm tal-ħajja –
Mit-tbatija le naharbu!

Is-Sitt Dulur

Dad-dulur hu mfisher tajjeb
Fil-knisja tal-Vatikan -
Michelangelo fl-irham naqqxu
Min jaf żmien kemm ħadlu dan!

Tidher l-omm imnikkta, imbikkma
Qegħda żżomm lil binha mejjet;
B'qalb maqsuma qegħda tingħi,
Qegħda tgħid: 'issa biżżejjed!

Ma niflaħx ingarrab aktar
Dan ibni ma jkellimnix;
B'fomm mitbuq, ġisem imbengel
Kelma wahda ma jgħidlix!'

Għalxejn issa lilu tgħannaq

Ġisem shun, iżda bla hajja,
Pjaga wahda bid-demm miksi
Minn fuq s'isfel mimli tbajja'!

Guzeppi d'Arimathea
U t-twajjeb Nikodemu -
Mis-salib lil Ġesù niżżlu
Mill-ewwel lil Kristu fehmu

U minn shabhom fis inqatgħu
U mxew wara n-Nazzarenu
Għax fih sabu l-vera hajja
U il-grazzja bdew itieghmu.

F'għieh is-sitt dulur, Marija,
Wahidna la titlaqniex;
Ghinna ngorru s-slaleb tagħna
U nogħtru la thalliniex!

Is-Seba ' Dulur

Wara tlieta w tletin sena
Issa kien wasal il-hin
Li minn binha l-omm tinfired
U tarah sejjer għad-dfin.

Minn hdanha zewġt irġiel twajba
Gezwruh sewwa ġo lizar
Imxew bih dlonk lejn il-qabar
B'qalb mimlija mrar sax-xfar!

Min qatt jista' hawn ifisser
X'hasset l-omm addolorata
Illi f' Lourdes ferħana lissnet:
"Jiena jien l-Immakulata!"

Hawn il-ferħ kollu sparixxa
F'dal-mument ta' qsim il-qalb;
Donnok ttitlef int kull tama
Anke fil-qawwa tat-talb!

Ta' Kristu il-ġisem mejjet
Issa jinsab ġewwa l-qabar
Waqt li ommu tingħi, tolfuq –

Fejn sa ssib xi ftit tas-sabar!

O kemm kellha din l-Omm tbat
F'din id-dinja tal-bnedmin;
Pass pass hi mxiet ma' binha
Sabiex jifdi 'l-midinbin!

F'għieh dawn is-seba' duluri
O Marija inwiegħduk
Li lil ibnek sejr in għozzu;
Lilek f'qalbna indaħħluk.

U kif int b'rassenjazzjoni
Ġarrabt das-seba' duluri;
Kif tal-ħajja ngorru s-slaleb
Bil-paċenzja lilna uri.

Konkluzjoni – Id-duluri ta' Marija

Sebgħa kienu d-Duluri
Illi tertqu qalb Marija
Qalb minfuda b'sejf in-niket
Qalb li tnixxi dmugħ u dmija.

O kemm kellha issofri, tbat,
Din il-Omm Adddolorata
Taħt salib Binha, imdendel
Minn kulhadd abbandunata!

Xejn ma beżgħet timxi, tterraq
Wara binha fit-tbatija
Fost l-insulti w l-għadab kiefer
U kull xorta' ta' moħqrija.

Min jaf x'ħasset din l-Omm tagħna
B'Binha mejjet go dirgħajha
Wiċċu mbengel, kollu għiehi
Ġisem shun, iżda bla ħajja!

Minn fuq is-salib imperreċ
Hekk kif kien bejn sema w art
Lil Marija tana b'Ommna
Biex tfejjaqna minn kull mard.

O Marija tad-Duluri
B'rieda soda inwieghduk
Li dan-niket intaffulek
U b'qalb niedma inhobbuk.

Lil Ġesù ibnek waħdani
Le ma nżidu noffenduh;
Bibien qalbna inberrhulu
Hemm għal dejjem inqieghduh.

8.

Riflessjonijiet għal waqt il-hruġ tal-purċissjoni tal-Ġimgħa l-Kbira

Fr. Simon Mario Cachia

Introduzzjoni

Lettur 1: Fl-isem tal-Missier u tal-Iben u tal-Ispirtu s-Santu.

Lettur 2: Ammen.

Lettur 1: Illum, jum il-Ġimgħa tal-Ġimgħa Mqaddsa hu jum ta' skiet. Skiet kbir. Skiet miksur biss min-noti kiebja ta' baned vistuża, mill-ħoss tal-ktajjen imkaxkra u mill-karba tal-Knisja sajma, tal-Maħbuba li ttehdilha l-Għarus (ara Mk 2, 20). Illum inbierku u naduraw lil Kristu li b'salibu u b'mewtu feda lid-dinja kollha.

Lettur 2: F'dan il-kuntest qaddis ta' skiet u talb, wara li ħadna sehem fil-Liturġija Solenni u l-Adorazzjoni tas-Salib, ser nagħtu bidu għall-Purċissjoni tal-Ġimgħa l-Kbira. L-istatwi u s-simboli, li juru l-mumentali tal-Passjoni ta' Sidna hu u jagħti ħajtu għalina, għandhom iservuna bħala "il-messaġġ tal-Evanġelju li l-Iskrittura twassal bil-kliem" għax "xbiha u kelma jdawlu 'l xulxin" (ara Katekiżmu tal-Knisja Kattolika, 1160).

Lettur 1: Il-hruġ ta' kull vara ser ikun akkumpanjat minn silta mill-Evanġelju u minn siltiet minn poeziji tal-poetessa Mary Mejlak u ta' neputiha, il-Kanonku Joe Mejlak.

Nifthu għalhekk din il-meditazzjoni fit-toroq tagħna bi kliem il-Kanonku Joe Mejlak, fil-poezija tiegħu: *Crucifige Eum*.

Lettur 2: U għajtet il-kotra bla rażan:
"Jissallab! Jissallab!"
u heżżet kemm felhet
idejha magħluqa,
bla ħniena, għajjura.
Jissallab il-bniedem li bl-akbar imħabba
fejjaqha,
għallimha,
xabbagħha b'dak l-Ikel
li jaħji lir-ruħ.
Jiem qabel
laqgħetu,
għollietu,

xejritlu
bil-frieghi tal-palm.

Issa għajtet il-kotra mitlufa:
“Jissallab! Jissallab!”
Riditu fuq għolja jintemm mas-salib.

Statwa/sinjal tal-bidu: Is-Salib

Lettur 1: Il-purċissjoni tiftaħ bis-Salib gloriuż li mal-ewwel tfakkarna li ma tistax tifred il-Ġimgħa l-Kbira mill-Ġhid tal-Qawmien. Qalbna timtela bit-tama għax mill-ġdid niftakru li s-Sagrificċju ta' Kristu li ser nimmeditaw f'din il-purċissjoni wassal għal rebħa kbira, u ahna, minn ilsira tal-ħażin sirna wlied Alla. Dan is-Salib, li ahna adurajna llum fil-Liturġija solenni, mhuwiex strument ta' qerda u disprament imma sar strument ta' rebħa: rebħa li Kristu għab bil-Qawmien gloriuż tiegħu. Din ir-rebħa ma żammhiex għalih imma taha lilna lkoll. Missierna Pawlu jgħidilna: “Indfinna miegħu fil-mewt permezz tal-magħmudija sabiex kif Kristu kien imqajjem mill-imwiet permezz tal-qawwa gloriuża tal-Missier, hekk ahna ngħixu hajja ġdida.” (Rum 6, 4)

Lettur 2: O Alla ta'dejjem li tista' kollox, int lilna l-bnedmin tajtna eżempju ta' umiltà meta ridt li s-Salvatur tagħna jsir bniedem bħalna u jiehu l-mewt tas-salib; fil-ħniena tiegħek, agħtina li s-sabar tiegħu jkun ta' tagħlima għall-hajja. Bi Kristu Sidna.

Lettur 1: Ammen.

L-ewwel vara: L-Agunija fil-Ġetsemani

Lettur 1: Imbierka l-Passjoni u l-Mewt ta' Sidna Ġesù.

Lettur 2: Mulejja henn għalina u l-maħfra ta' dñubietna agħtina.

Lettur 1: ***Mill-Evangēlju skont San Luqa (Lq 22, 39-45)***

Imbagħad hareġ u mar bħas-soltu fuq l-Għolja taż-Żebbuġ, u d-dixxipli wkoll marru miegħu. Kif wasal hemmhekk qalilhom: “Itolbu li ma tidhlux fit-tigrib”. Imbagħad tbiegħed minnhom daqs tefgħa ta' ġebbla u xtehet għarkopptejh jitlob u jgħid: “Missier, jekk inti trid, warrab minni dak il-kalċi! Izda tkun magħmula r-rieda tiegħek u mhux tiegħi.” Deherlu angli mis-sema biex jagħmillu l-qalb, imma hu ħass dwejjaq tal-mewt fuqu u beda jitlob b'herqa akbar. L-għaraq sarlu bħal qtar tad-demmi iċarċar sal-art.

Lettur 2: **Mill-poeżija Il-Kalči ta' Mary Mejlak:**
Imnikket, waħdu, mwarra – mitluq mill-istess ħbieb,
kull faraġ minnu tbiegħed – għalaq f'wiċċu l-bieb.
Xejn ħlief dwejjaj, tbatija – u fuqu t-tagħbija
tad-dnub tagħna l-bnedmin.

Imlibbes l-ehmeġ libsa – ta' ħtija u ta' xbihat
ta' sriep, t'uhux, ta' mostri – ta' ħama u kruhat,
Ġesù l-Ħaruf bla ħtija – ġo baħar ta' moħqrija
ipatti ta' kulhadd.

Lettur 1: Nadurawk o Ġesù u nberkuk

Lettur 2: Ghax b'salibek u l-mewt tiegħek inti fdejtna.

It-tieni vara: Ġesù marbut mal-kolonna u fflagellat

Lettur 2: Imbierka l-Passjoni u l-Mewt ta' Sidna Ġesù.

Lettur 1: Mulejja henn għalina u l-maħfra ta' dñubietna agħtina.

Lettur 2: **Mill-Evangēlju skont San Mark (Mk 15, 8-15)**

In-nies telgħu u bdew jitolbuh jagħmel kif kien jagħmlilhom
dejjem. Qabad Pilatu u qalilhom: "Tridux nitilqilkom is-sultan tal-
Lhud?" Ghax hu għaraf tajjeb li l-qassisin il-kbar kienu tawh lil Ġesù
f'idej minħabba l-ġhira. Izda l-qassisin il-kbar bdew ixewwxu n-nies
li aħjar jitolqilhom lil Barabba. Pilatu raġa' staqsiehom u qalilhom: "U
x'nagħmel imbagħad b'dak li intom issejjhulu s-sultan tal-Lhud?" Izda
huma nfexxew jgħajjt mill-ġdid: "Sallbu!" Qalilhom Pilatu: "Imma
x'għamel ħażin?" Huma aktar bdew jgħajjt: "Sallbu!" Pilatu
mbagħad, biex jogħgob lin-nies, telqilhom lil Barabba, u lil Ġesù,
wara li tah is-swat, tahlhom biex isallbuh.

Lettur 1: **Mill-Poeżija Is-Swat ta' Mary Mejlak**

Ma seta' qatt li bniedem – jgħix taht dak l-ehrex swat,
flagelli, kollha msiemer – kulhadd kelb irrabbjat.
Kulhadd inizzel fuqu – u 'l fuq bil-herra jsuqu,
agħar wisq milli kien bhima.

Imbengel, Ġesù wasal – miġruħ minn kullimkien,
u dmija, marċa w ilma – iċarċru bħal widien.
Imfarrak u ċedut – sa għadmu wkoll magħdud,
kif ħabbar il-Profeta.

Lettur 2: Nadurawk o Ġesù u nberkuk
Lettur 1: Ġhax b'salibek u l-mewt tieghek inti fdejtna.

It-tielet vara: Ġesù inkurunat bix-xewk

Lettur 1: Imbierka l-Passjoni u l-Mewt ta' Sidna Ġesù.
Lettur 2: Mulejja henn għalina u l-maħfra ta' dñubietna agħtina.

Lettur 1: ***Mill-Evangēlju skont San Ġwann (Ġw 19, 2-6)***
Is-suldati nisġu kuruna tax-xewk u qegħduhielu fuq rasu, u libbsuh mantar aħmar skur. U bdew ġejjin quddiemu u jgħidulu: "Is-sliem għalik, ja sultan tal-Lhud!" U bdew jagħtuh bil-ħarta. Għal darb' oħra Pilatu ħareġ barra jgħidilhom: "Araw, se nġibhulkom quddiemkom hawn barra, biex tkunu tafu li jien ma nsib ebda ħtija fih." U Ġesù ħareġ hemm barra, liebes il-kuruna tax-xewk u l-mantar aħmar; u Pilatu qalilhom: "Arawh, hawn hu l-bniedem!" X'hin rawh, il-qassisin il-kbar u l-għases bdew jgħajjtu u jgħidu: "Sallbu! Sallbu!"

Lettur 2: ***Mill-Poeżija Il-Porpra ta' Mary Mejlak***
Libbsuk il-porpra l-ħamra – rabtuk mn'idejk it-tnejn,
kuruna tax-xewk f'rasek – u int ma tkellimt xejn.
Madwarek kien min kien – jgħaddik beda biż-żmien.
Jgħajrek u jinsultak.

Il-porpra xeddewhielek – w int ħiemed biha bqajt,
iddieħku bik kemm riedu – w għaddewk b'sultan tač-čajt.
Int lilhom kollha għadirthom – titniegħed li teħlishom
Mid-dwiefer ta' l-infern.

Lettur 1: Nadurawk o Ġesù u nberkuk
Lettur 2: Ġhax b'salibek u l-mewt tieghek inti fdejtna.

Ir-raba' vara: Kristu jaqa' taht toqol is-salib

Lettur 2: Imbierka l-Passjoni u l-Mewt ta' Sidna Ġesù.
Lettur 1: Mulejja henn għalina u l-maħfra ta' dñubietna agħtina.

Lettur 2: ***Mill-Evangēlju skont San Matthew (Mt 27, 31-34)***

U ħaduh magħhom biex isallbuh. Huma u sejr in sabu raġel minn Ċireni, jismu Xmun, u għagħlu jerrfaġġu s-salib. Meta waslu f'post jgħidulu Golgota, jigiġifieri post il-Qorriegħa, tawh jixrob inbid b'taħlita morra; hu daqu, imma ma riedx jixorbu.

Lettur 1: **Mill-poeżija Is-Salib ta' Mary Mejlak**

U mhux talli ħaddantu – x'ħin is-Salib tawhulek,
talli wkoll qbadt u bistu – minn qabel m'għabbewhulek.
U sieket, kollok sabar – bdejt miexi t-triq tal-qabar,
mat-telgħa tal-Kalvarju.

Salib, int kont is-sodda – b'mibegħda mħejjija,
biex ruh Ġesù tispira – u toħroġ minn ġo fiha;
miġruħ u demm iċarċar – u nifsu beda jharhar
x'ħin wasal ħin il-fidwa.

Lettur 2: Nadurawk o Ġesù u nberkuk

Lettur 1: Għax b'salibek u l-mewt tiegħek inti fdejtna.

Il-hames vara: Il-Veronika

Lettur 1: Imbierka l-Passjoni u l-Mewt ta' Sidna Ġesù.

Lettur 2: Mulejja ħenn għalina u l-maħfra ta' dñubietna aġtina.

Lettur 1: **Mis-salm 27 (27, 8-9)**

“Ejja,” għedt f'qalbi, “fittex 'il wiċċu”. Jien wiċċek infittex, Mulej.
La taħbix wiċċek minni, la twarrabx bl-herra l-qaddej tiegħek. Inti l-
għajnuna tiegħi; tħallinix u titlaqnix, Alla tas-salvazzjoni tiegħi.

Lettur 2: **Mill-poeżija Il-Maktur tal-Veronika ta' Mary Mejlak**

Veronka kienet taħsel – x'ħin tilmah mill-bogħod ġejja
il-kotra bla lġiem mgħaddba – bir-ragħwa f'ħalqha għaddejja.
Imbiċċer wasal hemm – u wiċċu kollu demm,
imkasbar kollu trab.

Veronka 'n-Nazzarenu – ġo nofshom dahlet tfittxu,
maktur xarrbet mill-banju – u resqet haslet wiċċu;
xbihietu tfuħ hallielha – u lilha u 'l missierha,
għamilhom qaddisin.

Lettur 1: Nadurawk o Ġesù u nberkuk

Lettur 2: Għax b'salibek u l-mewt tiegħek inti fdejtna.

Is-sitt vara: Il-mewt ta' Kristu fuq is-Salib

Lettur 2: Imbierka l-Passjoni u l-Mewt ta' Sidna Ġesù.
Lettur 1: Mulejja henn għalina u l-maħfra ta' dñubietna aġhtina.

Lettur 2: ***Mill-Evangēlju skont San Matthew (Mt 27, 45-50)***

Mis-sitt siegħa 'l quddiem waqgħet dalma kbira fuq il-pajjiż kollu sad-disa' siegħa. U madwar id-disa' siegħa Ġesù għajjat b'lehen qawwi u qal: "Eli, Eli, lema sabaqtani?" Jigifieri, 'Alla tiegħi, Alla tiegħi, għaliex tlaqtني?' Xi whud minn dawk li kienu hemm, kif semgħuh, qalu: "Lil Elija qieghed isejjah dan!" U minnufih wiehed minnhom mar jigri, qabad sponża mimlija bil-ħall, wahhalha f'tarf ta' qasba u tah jixrob, waqt li l-oħrajn qalu: "Stenna, ha naraw jigix Elija jsalvah!" Imma Ġesù reġa' għajjat għajta kbira u radd ruħu.

Lettur 1: ***Mill-poeżija Il-Lanza ta' Mary Mejlak***

Għaliex lanza daqs vlegġa – feriet il-qalb divina?
... Biex l-aħħar demm u ilma – jingħata mħabba fina.
Longinu ntebaħ fis – u sar ukoll qaddis
bid-demm li tar għalih.

Lanza li nfidt qalb Kristu – inhoss biss xi ftiit sabar,
li naf li xejn ma ħassek – kien mejjet lest għall-qabar.
Longinu, kbir suldat – li ftaħt lilna l-kustat
sabiex nistkennu fih.

Lettur 2: Nadurawk o Ġesù u nberkuk
Lettur 1: Għax b'salibek u l-mewt tiegħek inti fdejtna.

Is-seba' vara: Ġesù midfun

Lettur 1: Imbierka l-Passjoni u l-Mewt ta' Sidna Ġesù.
Lettur 2: Mulejja henn għalina u l-maħfra ta' dñubietna aġhtina.

Lettur 1: ***Mill-Evangēlju skont San Matthew (Mt 27, 57-61)***

X'hin sar fil-ghaxija, gie raġel għani, minn Arimatija, jismu Ġużeppi, li hu wkoll kien sar dixxiplu ta' Ġesù; mar għand Pilatu u talbu l-ġisem ta' Ġesù. Mbagħad Pilatu ordna li jingħatalu. Ġużeppi ha l-ġisem u keffnu f'lizar nadif, qieghdu fil-qabar ġdid tiegħu li kien haffer fil-blatt, gerbeb ġebba kbira fid-daħla tal-qabar, u telaq. Izda Marija ta' Magdala u Marija l-oħra baqgħu hemm bil-qieghda biswit il-qabar.

Lettur 2: **Mill-poeżija Il-Qabar ġdid ta' Mary Mejlak**
Ninghaqdu l-ġnus tad-dinja – madwar l-imqaddes Qabar,
nixegħlu ż-żejt ta' qalbna – kull ħlejqa 'l hawn tingabar.
Bħall-angli nitbaxxaw – u 'l Kristu naduraw
li miet minhabba fina!

Inzejnu l-Qabar tiegħu – nixegħlu d-dawl tax-xema',
w għajnejna bi tpattija – nisiltu mqar biss demgħa
u nsabbru lil Marija – il-qalb tagħha mifnija,
u ntuh is-sliem u l-ħajr.

Lettur 1: Naduraw o Ġesù u nberkuk

Lettur 2: Ghax b'salibek u l-mewt tiegħek inti fdejtna.

It-tmien vara: Marija addolorata

Lettur 2: Imbierka l-Passjoni u l-Mewt ta' Sidna Ġesù.

Lettur 1: Mulejja henn għalina u l-maħfra ta' dnubietna aġhtina.

Lettur 2: **Mill-Ewwel ittra ta' Pietru l-Appostlu (1 Pt 2, 21-25)**

Kristu wkoll bata għalikom u hallielkom eżempju biex timxu fuq il-passi tiegħu. Hu li ma kien għamel ebda dnub, meta għajjru ma wegibx bit-tagħjir; meta bata ma heddidx imma halla fidejn l-Imħallef ġust. Hu tghabba bi dnubietna sa fuq is-salib, biex ahna mmutu għad-dnubiet u ngħixu għall-ġustizzja. Bil-ġrieħi tiegħu intom fiqtu. Intom kontu bħal nagħaġ mitlufa, imma issa rgajtu lura għand ir-Ragħaj u l-Għassies ta' ruhkom.

Lettur 1: **Mill-poeżija Għaliex tal-Kanonku Joe Mejlak.**

Jien naf għaliex dad-dmugh, għalfejn qed tibki
u taħsel dawk ħaddejki b'qatriet safjin;
jien naf il-għala qalbek hija mnikkta
u naf ukoll għax leħnek qed inin.

Il-ħarsa helwa tiegħek fuq id-dinja
tinsab imwarrba għal kollox mill-bnedmin;
Kulhadd insiek, kulhadd fil-ġenb iżommok,
bidluk ma' hena fieragħ, imsejknin!

Lettur 2: Naduraw o Ġesù u nberkuk

Lettur 1: Ghax b'salibek u l-mewt tiegħek inti fdejtna.

Konlużjoni:

Lettur 2: “Kristu bata għalikom u hallielkom eżempju biex timxu fuq il-passi tiegħu. Hu li ma kien għamel ebda dñub, meta għajruh ma wegħibx bit-tagħjir; meta bata ma heddidx imma ħalla fidejn l-Imħallef ġust. Hu tgħabba bi dñubietna sa fuq is-salib, biex aħna mmutu għad-dñubiet u ngħixu għall-ġustizzja. Bil-ġrieħi tiegħu intom fiqtu.” (1 Pt 2, 21-24)

Lettur 1: ***Mill-poeżija Ego Vinci Mundum tal-Kanonku Joe Mejlak.***

Elfejn sen’ilu ġewwa d-dinja mkankra
feġġ Bniedem li ried jehles lill-imsejkna
mill-qilla tas-setgħat tad-dlam u l-qirda;
u meta ż-żmien intemmlu w reġa’ telaq
minn fejn kien ġie, seta’ bil-qawwa jgħajjat:
“Irraħt id-dinja!” għaliex bil-ħlewwa tiegħu
saħħar warajh lil min, bla kien intebaħ,
bil-qajla l-qajla ħaj kien qed jindifen.

Lettur 2: Filwaqt li nkomplu nassistu għall-purċissjoni, hi u ddur ma’ toroq il-komunità tagħna, inkomplu nżommu s-skiet u l-ġabra f’atmosfera ta’ talb. F’qalbna nroddu ħajr lil Kristu għall-ħniena infinita tiegħu magħna u nuru l-gratitudni tagħna lejn Marija, li bid-duluri tagħha saret omm tagħna. Inkomplu wkoll is-sawm u l-penitenza ħa nkomplu nhejju ruhna biex għada billejl, niċcelebraw flimkien u bil-ferħ il-Velja l-Kbira tal-Qawmien.

9.

Riflessjoni għal Żmien ir-Randan

Mons. Lawrenz Sciberras

ID-DNUB U L-INDIEMA TA' DAVID

“Ġara li fil-bidu tas-sena, meta s-slaten soltu joħorġu għall-gwerra, David baġhat lil Ġowab u l-qaddejja tiegħu, u Izrael kollu għall-gwerra; wara li harbtu l-art tal-Ghammonin, dawru l-belt ta' Rabba. Imma David baqa' Ġerusalem” (2 Sam 11,1). Minn dan il-kliem wiehed jista' jikkonkludi li David kien żgur hafna minnu nnifsu li xejn ma jimporta għaliex jittarrf. Dan il-vers iservi hafna bhala dahla għar-rakkont li jiġi wara dwar id-dnub tas-sultan.

Il-kuntest tal-ġrajja

(a) L-awtur sagru, b'għaqal u finezza kbira fil-kitba tiegħu, iwassal biex juri li kolloxx beda b'harsa ta' kurżità, harsa mhix mgħakksa u maqtugħa. “Ġara li, għall-habta ta' filgħaxija David qam minn friexu u mar jagħmel mixja fuq is-setaħ tal-palazz tas-sultan u minn fuq is-setaħ jilmah mara qieghda tinhasel. Il-mara kienet sabiha hafna fl-ghajn” (2 Sam 11,2).

Forsi David haseb li issa, billi hu kien imdahhal sew fiż-żmien u għani fl-esperjenza tiegħu, dan kien ta' permess għalih, seta' jagħmlu, kien b'saħħtu biżżejjed. Irraġuna li ma hemm ebda periklu. Semplici kurżità li ma kellha ebda effett fuqu. Xejn ma kien hsieb felici għaliex wasslu f'inkwiet kbir.

(b) It-tieni azzjoni li kompliet għarrqet is-sitwazzjoni hija l-imprudenza żejda ta' David dwar minn kienet dik il-mara. “David staqsa għaliha tant li qalulu: “Dik Batseba bint Eligham, mart Urija l-Hitti”. Veru li din kienet semplici ċirkustanza żgħira hafna; imma David ma ntebaxx b'dak kollu li kien qed jintiseg fin fin go fih stess. Bdiet tinbet fih l-imhabba u din kienet wahda perikoluza.

(c) Għalhekk l-imprudenza ggravat aktar: “U David baġhat il-messaggjiera tiegħu għaliha” (v 4) Halli nippruvaw niskuzawh ftit: Nistgħu nahsbu li dan seta' kien semplici kapricc u kurżità. Huwa forsi xtaq biss li jsir jaf minn kienet dik il-mara – xejn aktar. Forsi haseb li jqabbadha taħdem fil-palazz flimkien man-nisa l-oħra. Imma fir-realtà qalbu digà kienet deciza. Il-periklu żdied u hxien tassew.

(d) It-test dritt jiehu xejra oħra: “U hi dahlet għandu, u hu mtedd magħha – kienet għadha kemm tnaddfet mill-ingiesa tax-xahar tagħha – u telqet lejn darha. U l-mara tqalet u baġtet tgħid lil David u qaltu: ‘Jien tqalt’ (vs 4-5). Minn harsa semplici issa għal mara b'tarbija. Kolloxx ġara qisu f'holma. Effett ta' min ma jahrabx dritt l-okkazjoni.

U issa bdiet l-istorja vera ta' David. Sa issa wiehed seta' jitkellem dwar debbulizza, stupidità minn sogru żejjed. Haseb li kien qawwi; 'l fuq minn kull riskju. Imma issa hawn teżisti l-problema reali. X'se jsir; kif se jgib ruħu quddiem din is-sitwazzjoni vera u reali!?

(e) Għal ewwel David ħaseb hekk: “Nipprova nehles lili nnifsi minn din it-trawma u nagħmel minn kollox biex insalva ismi, ir-reputazzjoni u nirrispetta l-unur ta' Batseba. Is-sitwazzjoni hija waħda kerha tassew, imma jirnexxili.” David, żgur minnu nnifsu, baġhat messaġġ lil Ġowab: “Ibġhatli lil Urija l-Hitti”. Meta Urija kien għand is-Sultan, dan tal-aħħar ipprova jieħu mingħandu kull informazzjoni dwar l-armata u kif jinsab Ġowad, il-general (vs 6-7).

Is-Sultan għamel tabirruħu li ma jaf b'xejn; beda jfahħru u jziegħel bih u jonfhu. Hawn David sar giddieb u impostur. Imbaġħad waqt dik id-diskursata David qallu: “Mur id-dar u aħsel riġlejk”. Urija ħareġ mill-palazz u David baġhatlu wkoll sehem mill-ikel tal-mejda tiegħu. Imma Urija flimkien mal-ġħases raqad hdejn il-bieb tal-palazz u ma marx id-dar (vs 8-9).

Issa jista' jkun li dan ġara (i) jew għax minħabba t-ton ta' David, Urija fehem li fin-nofs jezisti xi misteru; (ii) inkella fehem li hu kellu jirrispetta u jobdi r-regoli tal-gwerra! Matul dak l-ewwel lejl, is-Sultan beda jaħseb li xejn ma kien faċli – kif ħaseb hu – li jikkontrolla s-sitwazzjoni. Però David baqa' ma tilifx is-setgħa li kellu bħala sultan.

(f) David sar jaf b'dan kollu. Qalulu li Urija ma marx id-dar. David baġhat għalih mill-ġdid u qallu: “M'intix ġej mit-triq? Għaliex ma nżiltx f'darek?” Urija fil-pront wieġeb hekk lil David: “L-arka ta' Izrael u Ġua qegħdin fit-tined, u sidi Ġowab u l-qaddejja ta' sidi fil-kamp għall-beraħ tar-raba' u mbaġħad jien immur f'dari niekol u nixrob u norqod ma' marti? F'ħajjietek u ħajjet ruħek dan ma nagħmlu qatt” (v 11).

Dan it-test hu mimli kliem ta' ironja tant li wiehed jaasal biex jikkonkludi li Urija beda jgħaddi biż-żmien lill-istess Sultan. Urija tħasseb dwar dak kollu li kien miexi bih David. Is-Sultan issa kien jinsab imħawwad u ngannat għaliex Urija qaleb kliem is-Sultan. Urija donnu ried jistrieħ fuq il-lealtà u r-rispett lejn David. Din kienet tassew taqbidha kbira u f'nofsha, konfuż u mħawwad, kien hemm David. Naturalment qatt ma ħaseb li se jaasal sa hawn!

David ikompli jirriskja

David ma riedx jagħmilha li ġie mirbuħ tant li stieden lil Urija biex jiekol sew u jixrob aktar – tant li wasal biex sakkru! Minkejja li kien f'dan l-istat, Urija ma marx jorqod f'daru! Matul dak il-lejl terribli għall-ewwel darba David induna li sar tassew skjav tiegħu stess u tad-dnub li għamel. Madankollu ma qalx “ara jaħasra

x'ghamilt", iżda f'moħħu serrep biss ħsieb wiehed. Huwa ried isalva tliet valuri kbar:

(i) Ir-rispett lejħ innifsu bħala Sultan; (ii) l-omm flimkien ma' binha, għaliex akkost ta' kollox David riedu ħaj. Seta', kieku ried, jitlaq lil Batseba imma x'kien qatt se jagħmel jekk żewġha jsir jaf b'dan! David kien iħobbha, għalhekk ma riedx jitlifha. (iii) Kien hemm ukoll Urija, il-ħabib li ma riedx jeqirdu. David wasal f'waqt li ma kienx jaf x'se jaqbad jagħmel. Jitlef ir-rispett tiegħu bħala re? Impossibli. Iħalli li tmur il-mara bit-tarbija? Gravità tas-sitwazzjoni. Jehles issa stess mill-ħabib? Altru li le!

L-effett tad-dnub

David beda jgħaddi minn valur wiehed għal iehor. Ma ried jirrinunċja għall-ebda wiehed! Dan huwa d-dnub: Diżordni, nuqqas ta' attenzjoni, superficialità; tasal f'sitwazzjoni li bil-mod il-mod ma tissaportihex aktar. Il-kuxjenza tniġġeż u tniġġeż sew! Forsi għall-ewwel darba f'ħajtu, David beża' u ntebaħ sew li bilfors issa kellu jissagrifika u jiċċaħhad minn xi wiehed minn dawk it-tliet valuri.

Matul il-lejl kollu, David ma għamel xejn għajr jitqalleb u jithasseb kif se jagħmel. Sebaħ sfinit u moħħu tqil! Fl-aħħar iddeċieda: jissagrifika l-ħabib! Bil-ħażen ta' moħħu u fl-istess waqt bil-kattiverja ta' qalbu, iżda wkoll b'qalbu maqsuma tnejn, David kiteb ittra lil Ġowab u baġħatha ma Urija stess. L-innoċenti jgħorr bil-miktub il-kundanna tiegħu innifsu. Sa fejn jasal il-bniedem li jidneb!

Jaslu l-aħbarijiet lil David.

L-istorja ma tispicċax hawn għaliex id-dnub igħorr miegħu konsegwenzi tasew koroh. Il-vrus li issa jkomplu l-istorja jiġbru f'ihom nisġa meraviljuża ta' ħsieb. L-istess irġiel issa jgħaddu biż-żmien lix-xwejjah David. Ġowab li kien tant stmat minn David stess kien l-ewwel wiehed li għaddieh biż-żmien lis-Sultan għal dak li għamel. Bniedem xiħ u stmat bħal David qatt ma kellu jintrebaħ mill-passjonijiet.

Dan il-kmandant informa sew u b'ton sarkastiku lill-messaġġier bid-dettalji kollha li kellu jgħid u jinforma lis-sultan. 'U meta tispicċa tirrakkonta wkoll bit-telfa kbira ta' numru ta' suldati u s-Sultan jimtela' bir-rabja u jgħidilkom: "Din kif inhi li intom ersaqtu daqshekk lejn il-belt biex tiġġildulha? Ma kontux forsi tafu li l-għadu jispara l-vleġeġ minn fuq il-ħitan tal-belt? Min qatt qatel lil Abimelek, iben Ġerubaal? Ma kenitx forsi mara li xeħtet il-gebla tat-thin fuqu mill-gholi u huwa miet f'Tebek (Mħal 9,50-53). Għaliex mela intom ersaqtu daqshekk lejn il-ħitan? Inti fil-pront għidlu: "Il-qaddej tiegħek Urija l-Ĥitti hu wkoll miet"' (vv 20-21).

Il-pjan ta' Ġowab irnexxa

Kollox mexa kif ħaseb minn qabel Ġowab, tant li r-rakkont kompli sejjer bil-kawtela biex David inizzel kollox bil-mod. Il-messaġier telaq, wasal għand is-Sultan u

rrakkonta kollox kif marru l-ġrajjet. Il-messagġier spicċa hekk ir-rakkont: “Ukoll il-qaddej tiegħek Urija l-Hitti miet” (v 24).

Quddiem dan kollu David qal: “Dan għandek tgħid lil Ġowab: ‘Tehodhiex bi kbira din, għaliex ix-xabla teqred, issa hawn u issa hemm! Aħbat għall-belt b’qawwa akbar u ġarrafha’ (v 25).

David kompla ngħalaq fih innfisu u fid-dnub li bih kien imgeżwer, konvint li ma setax jagħmel mod ieħor. **Hekk David ta raġun lilu nnifsu!** Din hija l-konkluzjoni ta’ dawk li jonqsu mill-fedeltà tal-ħbiberija u tal-familja. Qatt ma xtaqu li jagħmlu l-ħażin, iżda jidher li ma għandhomx mod ieħor biex joħorgu minn dak is-sqaq dejjaq li jkunu dahlu fih.

Issa s-Sultan ma għandu ebda diffikultà li jiehu lil Batseba b’martu, għaliex huwa haseb li għamel haġa tassew ġusta. Batseba saret mart David iva, u se jkollha tifel. Biss Alla huwa ġust.

ALLA JMEXXI LIL DAVID LEJN L-INDIEMA (2 Sam 12,1-14).

Il-kapitlu ħdax (11) jagħlaq b’riferenza li taqleb kollox ta’ taħt fuq, issa toħroġ għad-dawl l-indiema: “Imma dan għemil David ma għoġibx lill-Mulej” (2 Sam 11,27b).

Fil-verità, is-Sultan kien nesa sew u għal kollox ’l Alla flimkien mal-ħafna salmi li huwa stess kiteb: “Alla, Alla tiegħi int, ruhi bil-ġhatx għalik. Inti l-blata tiegħi u l-ħarsien tiegħi”. Interessanti ħafna kif f’din il-ġrajja drammatika kollha qatt u mkien ma jingħad li David talab ’l Alla biex jagħtih l-ġhajnuna u jgħinu joħroġ minn dik is-sitwazzjoni mħabbla tassew li dahal fiha. David aktar fada fih innfisu u fil-qawwa li kellu ta’ sultan milli f’Alla!

Huwa deher konvint li dik il-problema setgħet kienet tiegħu biss u ta’ hadd aktar, anqas ta’ Alla. Ikkonkluda li hadd ma seta’ jagħtih l-ġhajnuna. Għalhekk David jidher li tbiegħed minn dak l-ispirtu ta’ fidi, ta’ umiltà, ta’ abbandun li kellu qabel. Probabilment anzi haseb hekk: Il-Mulej telaqni wahdi u ħallieni nidhol f’dan it-taħwid kollu. Huwa mhux aktar maġenbi. Imma r-raġunar kien kollu bil-maqlub, għaliex kien David li ġenneb lil Alla u tbiegħed minnu.

Bidu tal-kapitlu tnax (12)

Minn dan il-waqt ’il quddiem Alla jiehu f’idejh dik il-ġrajja: “Għalhekk il-Mulej baġħat lil Natan il-profeta għand David” (v 1). Li kieku Alla ma baġħatx lil Natan, David kien jibqa’ għal matul ħajtu kollha konvint li għażel is-sew għal dak li għamel! U hawn jidher kemm Alla jrid li l-bniedem jgħix tassew fil-paċi miegħu innfisu u ma’ Alla.

Biss il-Mulej irid l-ordni, il-paċi, il-verità. Hekk jghid is-salm: “Inti thobb il-verità fil-qalb tal-individwu”. Ir-rakkont jitkompla permezz ta’ parabbola li bil-mod il-mod kixfet il-verità kollha tas-Sultan (2 Sam 12, 1-4).

Fir-rakkont ta’ Natan hemm narrazzjoni sempliċi u xi ftit ingenwa wkoll, u dan għaliex huwa ried jiddeskrivi lis-Sultan sitwazzjoni estrema ħafna. David, wara li sama’ b’attenzjoni kbira x’kellu xi jghidlu Natan, ġie ħafna f’sensih. Huwa ħaseb li issa jrid jiddefendi l-ġustizzja. Natan ma ċanfrux kif forsi kien jista’ jagħmel wiehed b’każ bħal dan!

Li kienu l-profeta ċanfar lil David, probabbilment is-Sultan kien iġib xi raġuni biex jiġġustifika dak li għamel. L-appell ta’ Natan ma ġiex indirizzat lil David li dineb, daqskemm lil David ġust u leali. Tant hu hekk li David imtela’ rabja u qal: “Daqs kemm hu ħaj il-Mulej, il-bniedem li għamel dan ħaqqu l-mewt”. Tant ħaseb dwar il-ġustizzja li David kompla: “Il-ħarufa jhallas għaliha erba’ darbiet, għax għamel dan u ma kellux ħniena”.

Mument l-aktar delikat

Issa quddiem din is-sitwazzjoni kif se jġib ruħu Natan? Għandu kuraġġ biżżejjed biex jitkellem? Nafu mill-esperjenza kemm hija ħaġa diffiċli li wiehed jaffronta sitwazzjoni bħal din, tant li ta’ spiss jonqos il-kuraġġ tal-verità shiha. Natan għalhekk imtela bil-kuraġġ u l-qawwa u qallu: “Inti hu dak il-bniedem”.

David intlaqat bil-qawwa kollha tant li stqarr lil Natan meta dan ħabbarlu l-kastig: “Dnibt kontra l-Mulej” (v 13). Issa David johroġ minn dak l-inkubu terribbli biex isib it-triq l-aktar sempliċi u ovvja. Jirrinunċja mir-rispettabbiltà tiegħu bħala sultan biex jafferma x-xewqa suprema ta’ Alla.

Forsi xtaq jiddefendi l-privileġġ ta’ sultan u jidhol f’xibka ta’ gideb u infedeltajiet. Izda dan kollu ħareġ minn qalb umiljata u sinċiera tant li Natan qallu li l-Mulej jaħfirlu u ma jagħtihx il-mewt. Biss it-tifel li kellu jitwiehed minn Betseba, dan imut!

Aħna bħal David

Din il-ġrajja mimlija għerf mhix ’l bogħod minna għaliex David huwa eżempju għalina ilkoll. Huwa jgħallimna sew kif bi hwejjeg żgħar ta’ distrazzjoni, il-bniedem jista’ jidhol f’diffikultajiet kbar tassew, u jekk wiehed ma jzommx ħarstu imwaħħla fuq Alla, jaqa’ fi zbalji kbar tassew u l-konsegwenzi tagħhom ikunu gravi.

Alla, però, hu għani fil-ħniena u jidhol fix-xena dejjem biex jgħin lill-individwu jsib dawk id-doni li l-Ispirtu s-Santu qiegħed fil-qalb ta’ kull individwu: il-verità, il-ġustizzja u l-lealtà.

Ġesù illum ukoll għadu jwissina li huwa mill-qalb li joħorġu hwejjeg ħżiena: qtil, żina, adulterji, serq, tbaħrid, korla. U huma dawn li jagħmlu lill-bniedem imniġġes (Mt 15,19).

Ejjew inqiegħdu lilna nfusna f'David għaliex f'kull wieħed minna hemm il-qalb ħażina u li minnha joħorġu l-ħsibijiet kollha.

Il-kundizzjoni umana tista' twassalna biex insiru tassew skjavi tagħna nfusna, inkapaċi li nistqarru htijietna u li aħna tassew midinbin. Hija biss il-ġrajja ta' Alla, u li kontinwament għandna nsejġhulha, li tagħmilna kuljum nies sinċieri magħna nfusna.

10.

Posters mahruġa mill-Uffiċċju tal-Katekezi
ghar-Randan u l-Ghid (Sena A)

Il-Missja tar-Randan Imqaddes



L-Ewwel Hadd (Sena A) - Mt 4, 1-11
Jigi mġarrab mix-xitan.

Mahrug mill-Uffiċċju tal-Katekezi - Djoċesi ta' Ghawdex, 2017

It-Misja tar-Randan Imqaddes



It-Tieni Hadd - Mt 17, 1-9
Wiċċu sar jiddi bħax-xemx.

Mahrug mill-Uffiċċju tal-Katekezi - Djoċesi ta' Għawdex, 2017

Il-Missja tar-Randan Imqaddes



**It-Tielet Hadd - Ġw 4, 5-42
Għajn ta' ilma ħaj
li jnixxi sal-ħajja ta' dejjem.**

Mahrug mill-Uffiċċju tal-Katekezi - Djoċesi ta' Għawdex, 2017

Il-Misja tar-Randan Imgaddes



Ir-Raba' Hadd - Ġw 9, 1-41
Mort, inħsilt u ġejt nara.

Mahrug mill-Uffiċċju tal-Katekezi - Djoċesi ta' Għawdex, 2017

Il-Misja tar-Randan Imgaddes

GIUSEPPE D'ARENA, *Il-qawmien ta' San Lazzru* (c.1689), Bazilika San Gorg Martri, Belt Victoria.



Il-Hames Hadd - Ġw 11, 1-45
Jiena hu l-qawmien u l-ħajja.

Mahrug mill-Uffiċċju tal-Katekezi - Djoċesi ta' Għawdex, 2017

Il-Misja tar-Randan Imgaddes



**Festa ta' Marija Addolorata
Hawn hu ibnek. Hawn hi ommok.**

Mahrug mill-Ufficiju tal-Katekezi - Djoċesi ta' Għawdex, 2017

A-Mixja tar-Randan Imqaddes



Ħadd il-Palm

Mt 21, 1-11; Mt 26,14-27,66

Imbiererek min ġej f'isem il-Mulej!

Mahrug mill-Uffiċċju tal-Katekezi - Djoċesi ta' Ghawdex, 2017

L-GĦID IL-KBIR



Mt 28, 1-10; Ġw 20, 1-9
Qam mill-imwiet!

Mahrug mill-Uffieċċju tal-Katekezi - Djoċesi ta' Għawdex, 2017

It-Tieni Hadd tal-Ghid



Ġw 20, 19-31

Tmint ijiem wara ġie Ġesù.

Mahrug mill-Ufficcju tal-Katekezi - Djocesi ta' Għawdex, 2017

It-Tielet Hadd tal-Ghid



Lq 24, 13-35
Ibqa' magħna,
ghax issa sar hafna ħin!

Mahrug mill-Uffieċċju tal-Katekezi - Djoċesi ta' Għawdex, 2017

Ir-Raba' Hadd tal-Ghid




Ġw 10, 1-10

Il-bieb tan-nagħaġ huwa jien!

Mahrug mill-Ufficcju tal-Katekezi - Djoċesi ta' Għawdex, 2017

Il-Flames Hadd tal-Għid



Ġw 14, 1-12

Jien hu t-triq il-verità u l-ħajja!

Mahrug mill-Uffiċju tal-Katekezi - Djoċesi ta' Għawdex, 2017


Is-Sitt Hadd tal-Ghid



Ġw 14, 15-21
Jaghtikom Difensur ieħor!

Mahrug mill-Ufficcju tal-Katekezi - Djoċesi ta' Għawdex, 2017

Tlugh il-Mulej fis-Sema



Mt 28, 16-20
Lili nghatat kull setgħa.

Mahrug mill-Ufficeju tal-Katekezi - Djoċesi ta' Għawdex, 2017

Pentekoste



Ġw 7, 37-39; Ġw 20, 19-23
Ħudu l-Ispirtu s-Santu.

Mahrug mill-Uffieċġ tal-Katekezi - Djoċesi ta' Għawdex, 2017

9.

Innijiet ghal Żmien ir-Randan

Kun Int id-Dawl

Kliem: Francesco Pio Attard

Muzika: Bernardette Farrell

1...Mix - tie - qa ghad_dawl, fid - dlam qed nis - hru. in - du - ru lej.
 2...Im - heg - ga ghas_sliem, d'id din - ja imsejk - na. Haf - na jzar - maw,
 3...Ah - na bil - guh, ghall - i - kel tie - ghek. B'ghatx nis - ten - new,

ghall - ve - ri - ta. Pop - lu qad - dis. Agh mil - na tie - ghek
 flok jit - ta - maw. Dik kelm - tek biss, tis - ta' ssal - va na -
 l_i - lma haj. Ib ni - na fik biex kenn in - ku - nu -

dawl biex ta - rah din l art. _____ Kun Int id -Dawl!
 - ha nku - nu leh - nek fl art. _____
 - sa - kemm tghix bik din l art. _____

I = va, Mu - lej! Id - di fi qlub - na. Daw - wal it

triq, tal - pop - lu tie - ghek, il - lum mig - bur.

TIBŻAX

mużika: Marco Frisina
versi: Francesco Pio Attard

Voice

La tib-żax, Ma - ri - ja, ghax in-ti sibt_

Piano

C G Am G C G Am 7 F

Voice

6
graz - zja qud diem il-Mu lej_ tie - ghek li f'ġu-fek bniedem sar. If-tah

Pno.

Em Am Dm G E Am Dm⁷ G(add4) G

Voice

11
qal - bek xejn la tib - ża', Hu mie-ghek ser i - kun.

Pno.

Dm⁷ E Am F C G C A^b7

15

Voice

La tib-żax, A - bram, mid-dghu-fi - ja tie - ghek;

Pno.

D^b A^b B^bm⁹ B^bm G^b E^bm F^m B^bm

19

Voice

int tkun Mis-sier ta' bos - ta li fil-fi-di nis-silt. If-taħ qal - bek, xejn la

Pno.

G^b A^b F B^bm E^bm⁷ A^b(add4) A^b E^bm F

24

Voice

tib - ża', Hu mie-ghek ser i - kun. La tib-żax, Mo -

Pno.

B^bm G^b D^b A^b D^b A⁷ D A

28

Voice

-se, jek ma tafx tit - kel - lem, ghax i-kun si-dek Al - la

Pno.

B^m 7 G E^m F[#]m B^m G A F[#] B^m

33

Voice

li jin-da-hal gha - lik. If-tah qal - bek, xejn la tib - za', Hu mie-ghek ser i -

Pno.

Em⁷ A(add4) A Em F# Bm G D A

38

Voice

kun. La tib-zax, Gu - zep - pi, tie-hu -Ma-ri - ja b'mar - tek:

Pno.

D Bb Eb Bb Cm 7 Ab Fm Gm Cm

43

Voice

fi - ha -Mis-sier se_j - wet - taq im - hab-btu ghall- bned - min If-tah

Pno.

Ab Bb G Cm Fm⁷ Bb(add4) Bb

47

Voice

qal - bek, xejn la tib - za', Hu mie-ghek ser i - kun.

Pno.

Fm G Cm Ab Eb Bb Eb B7

51

Voice

Pie-tru, le, qatt la tib - za' jekk hu - Mu-lej li gha - zel il - fi-di fqaj-ra

Pno.

ff

E B C[#]m 7 A F[#]m G[#]m C[#]m A B

56

Voice

tie - ghek biex Kelm-tu tir-baħ l-wieħ. If-taħ qal - bek, xejn la

Pno.

G[#] C[#]m F[#]m B(add4) B F[#]m G[#]

60

Voice

tib - za', Hu mie-ghek ser i - kun.

Pno.

C[#]m A E⁷ B E⁷ A⁷ A⁶ E

p

12.

Kapitlu 8 tal-*Amoris Laetitia*

Mons. Edward Xuereb, Vigarju Ġudizzjali

I. L-Indikazzjonijiet tal-Eżortazzjoni

Twegħibiet pastorali

Fil-kura pastorali ta' persuni separati jew iddivorżjati li jinsabu f'rabta ġdida, fejn possibbli – għax m'hemmx possibbiltà ta' rikonċiljazzjoni u hemm *fumus boni iuris* – hu ssuġġerit li ssir talba għal dikjarazzjoni ta' nullità jew għal dissoluzzjoni tar-rabta taż-żwieġ.

Għal dawk li jikkoabitaw, “Waqt id-dixxerniment, neżaminaw ukoll il-possibbiltà tal-kontinenza konjugali. Għalkemm hi ideal tqil, jaf ikun hemm koppji li bil-qawwa tal-grazzja jipprattikaw din il-virtù mingħajr ma jqieghdu f'riskju aspetti oħra tal-hajja tagħhom flimkien”¹. Meta San Ġwanni Pawlu II, semma li l-ddivorżjati miżżewġin mill-ġdid ċivilment jistgħu jirċievu l-qrar u t-tqarbin meta jinsabu f' mixja ta' konverżjoni, f'qagħda irriversibbli u jassumu l-obbligu li jastjenu mill-atti konjugali², diġà wriena li allura ma nistgħux ngħaddu ġudizzju ġeneralizzat illi kull min jikkoabita ma jistax jersaq lejn dawn is-sagramenti.

Minkejja dawn iż-żewġ twegħibiet pastorali msemija – dik kanonika u dik tal-kontinenza kompleta – xorta tibqa' faxxa ta' persuni mhux milhuqa.

Novità

Hawn tinsab in-novità tal-*Amoris laetitia*, almenu fil-kapitlu 8. Ma tagħtix tagħlim ġdid differenti, imma tagħti attenzjoni shiha lill-fenomeni wiesa' ta' qagħdiet familjari imperfetti billi tevalwawhom mill-aspett morali u fl-istess hin, b'animu mija fil-mija Evangeliku, saħansitra tfittex l-elementi pożittivi li hemm fihom biex tibni fuqhom u timbotta lejn integrazzjoni shiha tal-persuni involuti.

Il-prinċipju ewlieni huwa l-integrazzjoni, li hi waħda mill-alternattivi ta' x'risposta għandha tingħata lil persuni f'dawn is-sitwazzjonijiet. L-oħra hi li dawn jiġu mwarrba, mitluqa għal rashom u mpoġġija kollha fl-istess keffa, mingħajr distinzjoni.

Mentri r-realtà toffri varjetà enormi ta' qagħdiet irregolari li ma nistgħux inpoġġuhom fl-istess keffa: altru dawk l-unjonijiet li jmorru radikalment kontra l-ideal taż-żwieġ u altru dawk li jirrealizzawh almenu b'mod parzjali jew jixbhuh. Pereżempju, altru unjoni ċivili jew anke sempliċi koabitazzjoni li b'xi mod saret stabbli, hi rikonossuta legalment u fiha affezzjoni profonda u responsabbiltà lejn it-tfal u li f'dan il-każ tista' tiġi ggwidata għaž-żwieġ; altru żwieġ ċivili jew sempliċi koabitazzjoni minhabba fatturi kulturali u kontingenti u mhux għax wieħed hu

¹ ISQFIJET MALTIN, *Kriterji għall-Applikazzjoni ta' Kapitlu VIII tal-Amoris Laetitia*, Jan. 2017, n. 9. F'ittra ta' Girgor II lil San Bonifazju jissemma kemm hu diffiċli għar-ragel ta' mara li, minhabba mard, ma tistax twettaq id-dejn konjugali, li jibqa' kontinenti jitlob minnu qawwa erojka: “hoc magnorum est” (GRAZJANU, *Decretum*, p. 2, c. 32, q. 7, c. 18).

² Eżortazzjoni Apostolika *Familiaris consortio*, 22.11.1981, n. 84.

kontra s-sagrament; altru unjoni *de facto* f'diversi pajjizi, minhabba l-faqar, ghax iqisu li t-tieg jiswa hafna.

L-Integrazzjoni

F'dawn il-kaži ta' dgħufija u imperfezzjoni, il-Papa Frangisku jindikalna t-triq tal-integrazzjoni:

- Niskopru u nagħtu importanza lill-elementi kostruttivi li jeżistu f'dawn il-qagħdiet li ma jaqblux mal-ideal shih taż-żwieġ skont il-pjan ta' Alla. Din l-azzjoni pastorali tkun ta' ġid anke għal uliedhom, biex jingħataw trobbija Nisranija.
- Dan isir b'akkumpanjament mir-rgħajja tal-erwieh, permezz ta' djalogu li jidentifika l-elementi f'hajjithom li jistgħu jwasslu biex jinfethu iżjed għall-Vangelu.
- Dan mhux soġġettivizmu morali: li wiehed jagħmel id-dgħufija l-kriterju ta' x'inhu tajjeb bla ma jirrikorri għall-ħniena ta' Alla. Bil-kontra, bil-ghajnuna ta' min imexxiha, il-persuna ssir konxja tal-qagħda tagħha quddiem Alla permezz ta' eżami tal-kuxjenza li jinkludi riflessjoni u penitenza.
- F'dan il-proċess il-persuni ddivorzjati u miżżewġa mill-ġdid jew f'qagħdiet oħra imperfetti, ta' min jistaqsu: kif għabu ruħhom lejn l-ulied tul il-kriżi taż-żwieġ tagħhom³; x'gara mill-parti abbandunata; x'konsegwenzi għandha r-relazzjoni ġdida fuq il-bqija tal-familja u fuq il-Knisja; x'eżempju qed jagħtu lil dawk li qed jithejjew għaž-żwieġ; ippruvawx jagħmlu rikonċiljazzjoni.

B'dan il-mod, is-sacerdot, fil-forum intern, jgħin biex il-persuna tiffirma ġudizzju korrett dwar x'qed itellef sehem aktar shih fil-hajja tal-Knisja u tindividwa x'passi għandhom jittieħdu biex dan isehh.

Iċ-Ċirkostanzi

F'dan l-akkumpanjament, id-dixxerniment li jsir iqis is-sitwazzjoni reali – nazzarda ngħid “oggettiva” – tal-persuna. Hija l-evalwazzjoni morali tal-qagħda ta' dak li jkun, skont kif għalliem San Piju X fil-Katekizmu tiegħu, illi biex ikun hemm dnub jehtieg materja gravi, imma wkoll avvertenza shiha u kunsens deliberat, b'libertà shiha.

Hawn jidhlu ċ-ċirkostanzi, ghax il-persuna ma tgħixx fl-ajru imma fi hdn xibka ta' relazzjonijiet u sitwazzjonijiet li xi ftit jew wisq jikkundizzjonawha. Inhallu għall-psikologija biex tappfondixxi dan is-sugġett. Mill-bqija, it-tradizzjoni Nisranija għandha korp solidu ta' riflessjoni dwar fatturi u qagħdiet li jimmitigaw il-kolpevolezza. Il-grad ta' responsabbiltà mhux uguali fil-kaži kollha, ghax is-sitwazzjonijiet tal-hajja huma tant varji u kumplessi u differenti huma wkoll il-modi kif nies diversi jgħixu t-tbatija minhabba l-kundizzjoni tagħhom.

Għalhekk, jagħmel sens illi l-*Amoris laetitia* tesponi żewġ prinċipji:

³ Fil-*Criterios básicos para la aplicación del capítulo VIII de Amoris laetitia* tal-Isqfijiet tar-Reġjun Pastorali ta' Buenos Aires, 5.9.2016, naqraw illi meta kien hemm ingustizzji rrizolti, l-aċċess għas-sagramenti hu b'mod partikolari skandaluż: “Cuando hubo injusticias no resueltas, el acceso a los sacramentos es particularmente escandaloso (no. 8).

- Ma nistgħux ngħidu semplicement illi daw krollha f'qagħda 'irregolari' jinsabu fl-istat tad-dnub morali u huma m'caħħdin mill-grazzja santifikanti;
- Ġudizzju negattiv dwar qagħda oġġettiva ma jimplikax ġudizzju dwar il-ħtiġa tal-persuna.

Din mhix allura s-sitwazzjoni ta' min hati ta' dnub, jersaq lejn l-Ewkaristija u jiekol u jixrob il-kundanna tiegħu stess (cf. I Kor, 11, 29).

Fatturi li jimmitigaw

Minhabba dan l-aħħar prinċipju (b), f'każi maritali irregolari possibbli dawn ix-xenarji:

- Qagħda komparabbli mal-injoranza invinċibbli – avolja l-*Amoris laetitia* ma ssemmix din l-espressjoni⁴ – li ma tinvolvi semplicement injoranza tal-liġi, għax wiehed jista' jkun jafha tajjeb, imma jista' jkollu diffikultà kbira biex jifhem il-“valuri inerenti tagħha”⁵.
- Qagħda konkreta li ma tippermettix lill-persuna li taġixxi b'mod differenti u tiddeċiedi mod ieħor mingħajr ma tidneb iżjed. Il-*Katekiżmu tal-Knisja Kattolika* jsemmi ċar dawn il-fatturi: “l-imputabilità u r-responsabbiltà għall-azzjoni jistgħu jonqsu jew anke jiġu fix-xejn mill-injoranza, inavvertenza, forza, biża', drawwa, rabtiet inordinati u fatturi oħra psikoloġiċi u soċjali”⁶. Aktar lura jerga' jirreferi għaċ-ċirkostanzi li jimmitigaw ir-responsabbiltà morali: “immaturità affettiva, il-forza ta' drawwa akkwistata, kundizzjonijiet ta' ansjetà jew fatturi oħra psikoloġiċi jew soċjali li jnaqqsu jew anke jattenwaw il-ħtiġa” – *minuere, fortasse etiam ad minimum reducere*⁷.
- Diversi persuni, waqt li jafu u jaċċettaw il-possibbiltà li l-Knisja toffrilhom li jgħixu 'bħal aħwa', josservaw li jekk ċerti espressjonijiet ta' intimità jonqsu, spiss jiġri li l-fedeltà titpoġġa fil-periklu u l-ġid tat-tfal isofri. L-Isqfijiet Maltin taw din it-tifsira: “jeżistu sitwazzjonijiet kumplessi fejn li tnejn jgħixu 'ta' aħwa' ikun umanament impossibbli jew johloq dannu akbar (ara AL, nota 329)”⁸.

F'dan l-akkumpanjament ta' dixxerniment irid isir kull sforz biex tiddawwal il-kuxjenza u l-persuna tikber fil-fiduċja fil-grazzja ta' Alla.

X'għandu allura jsir *hic et nunc*?

Il-kuxjenza mhux biss hi kapaci tagħraf li sitwazzjoni partikolari ma taqbilx oġġettivament mal-esiġenzi ġenerali tal-Vangelu.

Fost il-komplessità u l-limiti konkreti tal-individwu, wiehed kapaci wkoll jagħraf b'onestà dik li fil-waqt ta' issa hi t-tweġiba l-aktar ġeneruża li tista' tingħata lil Alla.

⁴ L-injoranza invinċibbli hi trattata speċifikament mill-KUNSILL PONT. GĦALL-FAMILJA, *Vademecum għall-Konfessuri dwar ċerti aspetti tal-Moralità tal-Hajja Konjugali*, 12.2.1997, nn. 7 & 8.

⁵ *Amoris laetitia*, n. 301.

⁶ Art. 1735.

⁷ *Ibid.*, art. 2352.

⁸ ISQFIJET MALTIN, *Kriterji għall-Applikazzjoni*, n. 9.

“Minhabba forom ta’ kundizzjonament u fatturi mitiganti, hu possibbli li f’sitwazzjoni oġġettiva ta’ dnuh – li jista’ ma tkunx soġġettivament kolpevoli jew mhux hekk għal kollox – persuna tista’ tgħix il-grazzja ta’ Alla, tista’ thobb u tista’ wkoll tikber fil-ħajja tal-grazzja u l-karità, waqt li tirċievi l-għajjnuna tal-Knisja għal dan l-iskop”⁹.

“F’ċerti każi, din tista’ tinkludi l-għajjnuna tas-sagramenti”¹⁰. Għalhekk, ‘Irrid infakkar lis-sacerdoti li l-konfessjonarju m’għandux ikun il-kamra tat-tortura, imma pjuttost laqgħa mal-ħniena tal-Mulej’ (*Evangelii Gaudium*, 44). Nixtieq ukoll nosserva li l-Ewkaristija ‘mhix premju tal-perfetti, imma mediċina qawwija u ghejxien tad-dgħajfin; (*ibid*, 47)”¹¹.

Din ir-riflessjoni hi tassew profonda: tagħti hjiel ta’ aspetti tal-Ewkaristija li forsi s’issa ma tantx tajniehom attenzjoni¹².

Hekk wiehed jista’ jasal b’ċerta sigurtà morali għal dak li l-Mulej qed jistenna minnu f’din is-sitwazzjoni partikolari, waqt li jibqa’ miftuħ għal stadji godda biex jikber u jiehu deċiżjonijiet godda li jwassluh eqreb lejn l-ideal. F’din il-qagħda l-Isqfijiet Maltin jinnotaw:

“Jekk frott ta’ proċess ta’ dixxerniment, magħmul b’umiltà, diskrezzjoni, imhabba lejn il-Knisja u t-tagħlim tagħha, fit-tiftixa sinciera tar-rieda ta’ Alla u fix-xewqa li wiehed jasal għal tweġiba iżjed pefetta għaliha’ (AL 300), persuna separata jew iddivorzjata li tkun f’rabta ġdida tasal – b’kuxjenza iffurmata u mdawla – li tagħraf u temmen li hi f’paċi ma’ Alla, ma tistax tkun imċaħħda milli tersaq għas-sagramenti tal-Qrar u tal-Ewkaristija (ara AL, noti 336 u 351)”¹³.

Din hi l-ligi tal-gradwalità, jiġifieri tal-avvanz pass pass fil-ħajja morali, differenti mill-idea żbaljata li hemm preċetti differenti fil-ligi ta’ Alla għal individwi u qagħdiet differenti.

Skont l-indikazzjoni tal-*Amoris laetitia*, id-duttrina tal-grazzja santifikanti bħala rekwiżit neċessarju biex wiehed jitqarben hi rrispettata, għax l-Insara involuti, anke

⁹ *Amoris laetitia*, n. 305.

¹⁰ “nella nota 351 si legge: ‘In certi casi, potrebbe essere anche l’aiuto dei sacramenti’. Il Papa usa il condizionale, dunque non dice che bisogna ammettere ai sacramenti, sebbene non lo escluda in alcuni casi e ad alcune condizioni” (Relazione del Cardinale Vicario [A. Vallini], *La letizia dell’amore: il cammino delle famiglie a Roma*, 19.9.2016, 11); “quando le circostanze concrete di una coppia lo rendono fattibile, vale a dire quando il loro cammino di fede è stato lungo, sincero e progressivo, si proponga di vivere in continenza; se poi questa scelta è difficile da praticare per la stabilità della coppia, *Amoris laetitia* non esclude la possibilità di accedere alla Penitenza e all’Eucarestia. Ciò significa una qualche apertura, come nel caso in cui vi è la certezza morale che il primo matrimonio era nullo, ma non ci sono le prove per dimostrarlo in sede giudiziaria; ma non invece nel caso in cui, ad esempio, viene ostentata la propria condizione come se facesse parte dell’ideale cristiano, ecc” (*Ibid.*, 13).

¹¹ *Amoris laetitia*, nota 351.

¹² “The important argument for the absolute and indistinct exclusion of divorced and remarried Catholics from the Eucharist comes from sacramental theology. Following St Thomas, ‘sacramentum est in genere signi.’ So, reasoning about sacraments is also reasoning about symbols. Symbols are ‘forms’ (*Gestalten*) in a deep and rich sense that carry many levels of meaning each connected and referring to the others. Symbolic reasoning is never-ending and the symbolic sense of the Eucharist is too rich to be extinguished” (G. VIRT, *Moral Norms and the Forgotten Virtue of Epikeia in the Pastoral Care of the Divorced and Remarried*, in *Melita Theologica*, 63/1 [2013] 33).

¹³ ISQFIET MALTIN, *Kriterji għall-Applikazzjoni*, n. 10.

jekk f'dan il-mument ma waslux għal bidla ta' hajja ghax hu impossibbli għalihom lil jagħmlu dan, però għandhom il-propożitu li jwettqu din il-bidla. Hu eżattament dan il-propożitu li huwa l-element teologiku li jippermetti li l-persuna tqerr u titqarben, dejjem – nirrepeti – meta jkun impossibbli li dritt tibdel il-qagħda materjali ta' dnuh li tinsab fiha. Min ma jistax iqerr u jitqarben? Min, waqt li jaf li qiegħed fid-dnuh gravi u jista' jibdel, m'għandux iżda ebda intenzjoni sinciera li jattwa dan il-propożitu¹⁴.

II. Mhix linja ġdida

Sentenza Rotali

Dettall tassew interessanti huwa li fost id-deċiżjonijiet tat-Tribunal tar-Rota Rumana, maqtugħa f'tit snin wara l-promulgazzjoni tal-Kodiċi l-ġdid, insibu sentenza li b'kapacità ġuridika u b'sensittività pastorali xejn inqas akuta, telenka l-prinċipji dwar il-kura li l-Knisja tagħti lill-hekk imsejha "good faith cases", jiġifieri l-każi ta' Nsara li huma ċerti dwar il-validità jew invalidità taż-żwieġ tagħhom, imma li ma jistgħux jippruvaw dan fil-forum estern. Hija s-sentenza coram Pinto tal-20 ta' Ġunju 1986.

L-ewwel jingħad li l-miżżewġin mġandhomx setgħa awtoritattiva illi jiġġudikaw dwar il-validità taż-żwieġ tagħhom; din hi kompetenza tal-imħallef – wara kollox *nemo iudex in causa propria* – li jista' jippronunċja ruħu abbażi tal-provi miġbura (n. 6, 3). Mill-bqija dan jaqbel mal-Kan. 1100: "L-għarfien jew l-opinjoni tan-nullità taż-żwieġ ma jeskludix neċessarjament il-kunsens matrimonjali".

Il-parti interessanti tiġi fejn Mons. Pinto jagħti dan it-tagħrif dwar il-każi li jiġu riżolti fil-forum intern:

"Għall-każi "good faith", l-unika soluzzjoni jidher li tibqa' r-rikors għall-forum intern, ladarba l-imsemmija każi hawn jistgħu jiġu solvuti.

Id-duttrina, b'mod komuni, tgħallem li d-dikjarazzjoni tan-nullità taż-żwieġ, min-natura tagħha trid issir fil-forum estern. Infatti mhix kwistjoni ta' dmirijiet u rabtiet li huma biss morali, iżda li huma fl-istess ħin ġuridiki-soċjali u morali. Bħalma rabta morali quddiem Alla ma titwelidx jekk mhux dipendentement minn dmir jew rabta ġuridika quddiem il-Knisja, hekk ukoll, minnha nnifisha, ma titneħhiex jekk mhux dipendentement minn tneħħija ta' din l-obbligazzjoni jew rabta quddiem il-Knisja. Din ir-rabta, iżda, tista' biss titneħħa minn min igawdi l-ġurisdizzjoni fil-forum estern. Fil-fatt, imma, fil-każi okkulti, biex tisserraħ il-kuxjenza, il-Knisja tikkonċedi li titneħħa direttament biss l-obbligazzjoni morali jew ir-rabta morali minn min jippossjedi l-ġurisdizzjoni biss għall-forum intern, b'tali mod li n-Nisrani fil-kuxjenza, jiġifieri quddiem Alla, tassew ikun meħlus mid-dmir jew rabta, għalkemm fil-forum estern, jiġifieri quddiem il-Knisja, għandu jitqies li għadu marbut b'din ir-rabta, sakemm in-nullità tiġi ppruvata fil-forum estern".

Hawn il-Ponens iġib ċitazzjonijiet minn Michiels, Bertrams u Navarrete li l-qarrej jista' jara fil-*footnote*¹⁵. U jissokta jgħid: “Għalhekk din is-soluzzjoni: a) hi limitata għall-kazi li mhumie x riżolti fil-forum estern; b) imma li fihom tista' tinkiseb ċertezza morali mill-provi tal-forum intern; c) u tghodd biss għall-forum tal-kuxjenza”¹⁶.

Il-Kongregazzjoni għall-Kleru

Preċedent tassew sinifikattiv, għalkemm ftit magħruf, hu l-każ ta' Washington li daħal biex jagħmel parti mill-ġabra ta' pronunzjamenti tas-Santa Sede¹⁷. Il-Kongregazzjoni għall-Kleru kienet irċeviet mis-Segreterija tal-Istat, fil-21 ta' Lulju 1970, appell indirizzat lis-Santa Sede mir-Rev. Joseph Byron, delegat ta' grupp ta' saċerdoti mill-Arċidjoċesi ta' Washington. Dawn il-qassisin kienu ġew limitati, f'diversi gradi, fl-eżerċizzju tal-ministeru mill-Arċisqof tagħhom minhabba d-“dissens” tagħhom għat-tagħlim tal-enċiklika *Humanae vitae*. Is-sena ta' wara, fis-26 ta' April 1971, il-Kongregazzjoni ppronunċjat ruħha billi tat sostanzjalment raġun lis-saċerdoti: iċ-ċirkostanzi partikolari li jakkumpanjaw att uman oġġettivament hażin, mentri ma jistgħux jibdlu f'att oġġettivament virtuż, jistgħu jirrendu “incolpevole o meno colpevole o soggettivamente giustificabile”¹⁸.

Teoloġi

Punt mill-izjed interessanti hu li fl-1972, Josef Ratzinger, għat-tmiem ta' artiklu bil-Ġermaniż dwar l-indissolubbiltà taż-żwieġ, meta allura t-teologu u futur Papa kellu 45 sena, jgħid:

“Where a first marriage broke up a long time ago and in a mutually irreparable way, and where, conversely, a marriage consequently entered into has proven itself over a longer period as a moral reality and has been filled with the spirit of the faith, especially in the education of the children (so that the destruction of this second marriage would destroy a moral greatness and

¹⁵ “Pro ‘bonae fidei’ casibus, unica solutio manere videtur recursus ad forum internum, cum dicti casus hic solvi possunt.

Doctrina communiter docet declarationem nullitatis matrimonii, ex natura sua, faciendam esse in foro externo. Non enim agitur de obligationibus et vinculis quae mere moralia sunt, sed quae sunt simul iuridico-socialia atque moralia. Sicut vinculum morale coram Deo non oritur nisi dependenter ab obligatione aut vinculo iuridico coram Ecclesia, ita quoque, ex se, non aufertur nisi dependenter ab ablatione huius obligationis vel vinculi coram Ecclesia. Vinculum tamen hoc ab eo solo auferri potest qui gaudet iurisdictione pro foro externo. De facto autem, in casibus occultis, ad consulendum conscientiae, Ecclesia concedit ut directe auferatur sola obligatio moralis aut vinculum morale ab eo qui sola iurisdictione pro foro interno potitur, ita ut fidelis in conscientia, seu coram Deo, revera ab obligatione aut vinculo liberatus sit, quamvis in foro externo, seu coram Ecclesia, adhuc habendus sit hoc vinculo ligatus, usque dum nullitas in foro externo comprobetur. Cf. G. Michiels, *De potestate ordinaria et delegata*, 1964, pp. 101-103 et 107-110; W. Bertrams, *De natura iuridica fori interni Ecclesiae*, in *Quaestiones fundamentales iuris canonici*, 1969, pp. 187, 194-196 et 199-200; U. Navarrete, *Conflictus inter forum internum et externum in matrimonio*, in *Investigationes theologicae-canonicae*, 1978, 338-340” (coram Pinto, 20.6.1986, n. 6).

¹⁶ “Solutio autem haec: a) limitatur ad casus qui in foro externo soluti non sunt; b) sec in quibus moralis certitudo ex probationibus fori interni obtineri potest; c) et valet tantummodo pro foro conscientiae” (coram Pinto, 20.6.1986, n. 6).

¹⁷ *Enchiridion Vaticanum*, 4, 412-425.

¹⁸ 412, 4.

cause moral harm), the possibility should be granted, in a non-judicial way, based on the testimony of the pastor and church members, for the admission to Communion of those in live in such a second marriage”¹⁹.

Verament illi bħala prefett tal-Kongregazzjoni tal-Fidi u aktar tard bħala Papa, l-enfasi ta’ Benedittu XVI kienet aktar fuq l-aspett oġġettiv tal-moralità. Sahansitra ffirmat l-ittra tal-14 ta’ Settembru 1994 li biha s-Santa Sede ċaħdet it-teżi favorevoli għat-tqarbin tad-divorzjati miżżewġin mill-ġdid, sostnuna f’dawk is-snin minn isqfijiet fosthom Kasper. Veru wkoll li meta fl-2014 dan l-artiklu gie ppubblikat mill-ġdid fl-*Opera Omnia* ta’ Ratzinger, il-parti konklussiva giet miktuba mill-ġdid²⁰. Però dak li osserva ma jitlifx il-valur intrinsiku tiegħu. Ir-realtà hi komplessa u tinkludi mhux biss l-element oġġettiv imma wkoll dak soġġettiv.

Il-ħsieb teologiku u l-linja pastorali offriti mill-*Amoris laetitia* bħala twegiba għall-bżonnijiet impellenti ta’ żmienna jinsabu f’linja ta’ kontinwità mat-tradizzjoni kbira Kattolika. Verament li fl-aħħar deċennji l-Magisteru saħaq fuq l-aspett oġġettiv tal-moralità. Tispikka l-Enċiklika *Veritatis Splendor*, l-ewwel waħda fl-istorja, dwar il-fundamenti tal-moralità, li fost hwejjeġ ohra tgħalliem li hemm atti tradizzjonalment imsejha “intrinsece malum” li dejjem u mill-istess oġġett tagħhom huma ħżiena²¹. Kien meħtieġ li, fil-klima ta’ relativizmu morali, il-Knisja tishaq fuq l-aspett oġġettiv tal-moralità, li jinkludi fost l-oħrajn li l-fini ma jiġġustifikax il-mezzi. Imma bħal kull diskors uman iehor, din hija biss dimensjoni waħda tal-moralità. Kif insibu f’talba attribwita lill-Beatu Oscar Arnulfo Romero, “Xejn milli nagħmlu ma hu komplet. [...] Ebda affermazzjoni ma tgħid dak kollu li jista’ jingħad. Ebda talba ma tesprimi kompletament il-fidi. [...] Ebda programm ma jwettaq fil-milja l-missjoni tal-Knisja. Ebda għan jew objettiv ma jilhaq il-kompletezza”²². F’kelma waħda, hemm ukoll l-aspett soġġettiv tal-moralità. Tant hu hekk, li l-istess eżempju li saħansitra fil-*Veritatis Splendor* nsibu wkoll illi: “*mingħajr ma ninnegaw bl-inqas mod l-influenza fuq il-moralità eżerċitata miċ-ċirkostanzi u speċjalment mill-intenzjonijiet*, il-Knisja tgħalliem illi ‘jezistu atti li, per se u fihom infushom indipendentement miċ-ċirkostanzi, huma dejjem serjament ħżiena minhabba l-oġġett tagħhom”²³.

Huwa minn din il-perspettiva li tagħti kas tas-sitwazzjoni konkreta u soġġettiva tal-persuna li l-Kardinal Carlo M. Martini, fl-aħħar intervista tiegħu, għamel osservazzjonijiet dwar persuni f’qagħdiet familjari imperfetti. Fis-silta pjuttost twila, iżda li jaqbel li ngħibha kif sibtha, imiss punti fundamentali: (a) l-importanza tal-kuxjenza u d-dixxerniment marbut magħha; (b) il-valur terapewtiku tas-sagramenti; (c) l-atteggjament pastorali lejn familji irregolari:

¹⁹ Zur Frage nach der Unauflöslichkeit der Ehe: Bemerkungen zum dogmengeschichtlichen Befund und zu seiner gegenwärtigen Bedeutung, f’Ehe und Ehescheidung: Diskussion unter Christen, Kösel-Verlag, München, 1972, 35-56. Traduzzjoni minn Joseph Bolin: <http://www.pathsoflove.com/texts/ratzinger-indissolubility-marriage/>

²⁰ <http://chiesa.espresso.repubblica.it/articolo/1350933>

²¹ Cf. S. GWANNI PAWLU II, Enċiklika *Veritatis splendor*, 6.8.1993, n. 80.

²² Cf. PAPA FRANGISKU, *Diskors lill-Kurja Rumana*, 21.12.2015, tmiem.

²³ *Veritatis splendor*, n. 80 – italics miżjuda minni.

“Né il clero né il Diritto ecclesiale possono sostituirsi all’interiorità dell’uomo. Tutte le regole esterne, le leggi, i dogmi ci sono dati per chiarire la voce interna e per il discernimento degli spiriti. Per chi sono i sacramenti? Questi sono il terzo strumento di guarigione. I sacramenti non sono uno strumento per la disciplina, ma un aiuto per gli uomini nei momenti del cammino e nelle debolezze della vita. Portiamo i sacramenti agli uomini che necessitano una nuova forza? Io penso a tutti i divorziati e alle coppie risposate, alle famiglie allargate. Questi hanno bisogno di una protezione speciale. La Chiesa sostiene l’indissolubilità del matrimonio. È una grazia quando un matrimonio e una famiglia riescono [...]. L’atteggiamento che teniamo verso le famiglie allargate determinerà l’avvicinamento alla Chiesa della generazione dei figli. Una donna è stata abbandonata dal marito e trova un nuovo compagno che si occupa di lei e dei suoi tre figli. Il secondo amore riesce. Se questa famiglia viene discriminata, viene tagliata fuori non solo la madre ma anche i suoi figli. Se i genitori si sentono esterni alla Chiesa o non ne sentono il sostegno, la Chiesa perderà la generazione futura. Prima della Comunione noi preghiamo: ‘Signore non sono degno...’ Noi sappiamo di non essere degni [...]. L’amore è grazia. L’amore è un dono. La domanda se i divorziati possano fare la Comunione dovrebbe essere capovolta. Come può la Chiesa arrivare in aiuto con la forza dei sacramenti a chi ha situazioni familiari complesse?”²⁴

L-intuwizzjoni brillanti tal-Kardinal Martini, fl-apici tal-hajja tiegħu, tirrigwarda ezattament il-“konverzjoni” li l-Papa Frangisku jipproponi għall-attività pastorali kollha, inkluz fejn imiss il-familja. Qed nirreferi fejn Martini jgħid li l-mistoqsija proprja għandha tkun: kif tista’ l-Knisja tasal biex tghin bis-sagramenti lil dawk f’qagħdiet familjari komplessi. Hawn nirreferi għal dak fuq imsemmi, fejn il-Papa Frangisku jgħallem li l-Ewkaristija “mhix premju tal-perfetti, imma medicina qawwija u għejxien tad-dgħajfin”²⁵.

Santi Padri

Il-linja ta’ pastorali indikata mill-*Amoris laetitia* għandha fuq kollox il-bażi u l-ispiritu tagħha fil-Vangeli, fi Kristu li gie bħala tabib, mhux għal min hu b’sahħtu imma għall-morda, mhux biex jikkundanna imma biex isalva u qasba mgelgla ma jiksirhiex.

Fost is-Santi Padri, San Bazilju (330-379) isemmi linja ta’ attività pastorali ma’ persuni ġejjin minn hajja mizzewġa ma’ persuna ohra, kif insibu fl-imsemmi artiklu ta’ Ratzinger, u illi taqbel mal-linja tal-*Amoris laetitia*:

“The requirement that a second marriage have proven itself over a long time as a moral greatness and have been lived in the spirit of faith in fact corresponds to that type of forbearance that is palpable in Basil, where after a long penance Communion is granted to the “Digamus” (= the one living in a

²⁴ http://www.corriere.it/cronache/12_settembre_02/le-parole-ultima-intervista_cdb2993e-f50b-11e1-9f30-3ee01883d8dd.shtml
²⁵ Papa Frangisku, Ezortazzjoni Apostolika *Evangelii Gaudium*, 24.11.2013, n. 47.

second marriage) without terminating the second marriage: in trust in the mercy of God, who does not leave the penance unanswered. If in the second marriage moral obligations to the children, to the family, and so also to the woman have arisen, and no similar commitments from the first marriage exist, and if thus for moral reasons the abandonment of the second marriage is inadmissible, and on the other hand practically speaking abstinence presents no real possibility (*magnorum est*, says Gregory II), the opening up of community in Communion after a period of probation appears to be no less than just and to be fully in line with the Church's tradition: The granting of *communio* cannot here depend on an act that is either immoral or practically speaking impossible”²⁶.

Fost il-Padri Latini hemm S. Wistin (354-430) li fl-*Istqarrijiet* jagħmel osservazzjoni li fil-prinċipju li tesponi tgħinna nifhmu aktar l-*Amoris laetitia*:

“Jezistu mbagħad ċerti azzjonijiet li jixbhu l-vizzji jew l-ghemejjel hżiena u madankollu mhumie x dnu bjet għaliex ma joffendux la lilek, Mulej Alla tagħna, anqas il-konsorzju tal-bnedmin. [...] Jezistu, allura, ħafna azzjonijiet li jidhru ta’ min jikkundannahom għall-bnedmin mentri tapprovahom ix-xhieda tiegħek, u ħafna li l-bnedmin ifahħru u inti bix-xhieda tiegħek tikkundanna. Spiss huma diversi l-aspetti ta’ azzjoni u l-intenzjonijiet ta’ min jagħxi, kif ukoll il-taħwida ta’-ċirkostanzi, li aħna ma nafuhomx”²⁷.

San Tumas minn Akwinu

(a) Fuq kollox hemm San Tumas minn Akwinu (1225-1274), duttur “non modo Angelicum, sed etiam Communem seu Universalem Ecclesiae Doctorem”²⁸. Id-dixxerniment propost mill-Papa Frangisku dwar il-qagħdiet diversifikati ta’ persuni f’qagħdiet matrimonjali rregolari għandu fundament fit-tagħlim ta’ San Tumas dwar it-tajjeb u l-hin tal-atti umani ingenerali.

Meta jiddiskuti fis-*Summa Theologica* x’jagħmel azzjoni tajba jew ħażina, San Tumas jgħid li l-oġġett morali hu l-aktar importanti x’wieħed jikkonsidra: “it-tieba primarja tal-azzjoni morali tigi mill-oġġett proprju tagħha”²⁹. Jidher li qed jindika li dak li għandu f’moħħu mhux tant azzjoni biss, imma azzjoni kkunsidrata fl-isfond ta’-ċirkostanzi li l-persuna ssib ruhha fihom. Hekk hu jpoġġi l-enfasi fuq l-oġġett morali, imma ma jiqafx hemm. Jishaq, barra milli fuq l-oġġett u l-konvenjenza tiegħu, ukoll fuq ir-rwol ta’-ċirkostanzi. Dan għax fl-evalwazzjoni ta’ kull att partikolari rridu nzommu f’moħħna li “l-milja tat-tieba tiegħu ma tikkonsistix għalkollox fl-ispeċi tiegħu, imma wkoll f’ċerti żidiet li jingħaqdu miegħu bħala ċerti aċċidenti. U hekk huma d-debiti ċirkostanzi”³⁰.

26 J. RATZINGER, *Zur Frage nach der Unauflöslichkeit der Ehe*.

27 *Confessiones*, III, 9, 17.

28 Piju XI, *Studiorum Ducem*, 11 (29 Ġunju 1923), AAS, XV.

29 “prima bonitas actus moralis attenditur ex obiecto convenienti” (*Summa Theologica*, I-II, 18, 2).

30 “plenitudo bonitatis eius non tota consistit in sua specie, sed aliquid additur ex his quae adveniunt tanquam accidentia quaedam. Et huiusmodi sunt circumstantiae debitaе” (*Summa Theologica*, I-II, 18, 3).

Fuq kollox, it-teoloġija morali ta' S. Tumas kienet teleoloġika, fis-sens li tiffoka fuq il-persuna li tithabat biex tikseb l-għan aħħari u fuq l-atti gejjin mill-qawwiet affettwati mill-imġiba tajba u hażina. Dak li hu formali fl-att morali tal-bniedem hi l-intenzjoni tal-fini (Cf. I-II, 18,6; 19,7) u l-iżball involontarju jolqot l-element materjali tal-kuxjena u mhux dak formali: min joqtol lil missieru li jahseb li hu ċerva, mhux hati ta' parriċidju (Cf. Quodlibet., 13, a. 27).

Hu jagħmel ukoll ċara d-diffikultà li wiehed jiffirma regoli morali bbażati fuq il-prinċipji fundamentali tal-liġi naturali, li jkunu dejjem applikabbli, huma x'inhuma ċ-ċirkostanzi. Jgħid li n-nuqqas ta' qbil jista' jkollu diversi kawzi: għarfien insuffiċjenti tal-liġi morali, il-perverzjoni tar-raġuni b'xi passjoni jew abitu hażin jew ukoll dispożizzjoni naturali³¹.

Isemmi wkoll il-kuxjenja, *conscientia* (etika tal-għemil) bħala parti mis-*synderesis* (etika tal-esseri). Hija l-kuxjenja li tagħmel id-determinazzjoni formali, mhux biss rigward att indifferenti, imma wkoll rigward atti fihom infushom oġġettivament hżiena jew tajbin (cf. I-II, 19,5c).

(b) Kontribut kbir ta' San Tumas biex idawwal l-interpretazzjoni ġusta tal-*Amoris laetitia* jiġi mill-kunċett ta' kuxjenja li jgħaddilna. Hu kunċett li jmur kontra tip ta' morali 'essenzialista', 'oġġettivista'. Xi tkun din tal-aħħar? Skont "l'oġgettivismo rigido della 'cosa in sé' (oġgettivismo cosistico), la coscienza sarebbe puramente passiva nell'applicare alla scelta morale singolare la legge: essa dovrebbe dire in singolare quello che la legge dice in universale. Le varianti sarebbero soltanto accidentali, o comunque saranno delle aggiunte"³². B'mod rigorozament xentifiku, San Tumas warrab dan l-oġgettivizmu meta tratta f'erba' kwistjonijiet it-tieba u l-hażen tal-att uman³³.

L-essenzializmu fil-morali rriduċa l-kuxjenja għal sempliċi lsira tal-liġi. Dan fiġkel lil xi moralisti anke fid-duttrina dwar il-prudenza (*recta ratio agibilium*), f'kuntrast ċar ma' San Tumas minn Akwinu. Issib moralisti ta' livell li fi kwistjonijiet ta' interess kbir dottrinali u pastorali jzommu bħala kuxjenja prudentement ifformata biss il-kuxjenja li taqbel mal-verità oġġettiva-kożistika tal-liġi. Skont hażna, kuxjenja oġġettiva min-naħa l-waħda u kuxjenja vera, retta u prudenti min-naħa l-oħra, għandhom dejjem jaqblu. S. Tumas, min-naħa l-oħra, jurina li dan ir-raġunament jitlaq minn presuppost falz, li jidentifika l-verità tal-virtù intellettuali spekulattiva mal-verità tal-virtù intellettuali Prattika. Fil-fatt, dawn huma differenti. F'tal-ewwel – pereżempju fix-xjenzi – jidhol l-intellett u l-idea trid tkun taqbel mar-realtà oġġettiva. Izda l-oġġett tal-virtù intellettuali Prattika – bħalma hi l-prudenza – huma l-atti tar-rieda u din li tagħmel huma atti kontingenti, li jinbidlu, u mhux assoluti³⁴. Il-verità proprja tal-virtù intellettuali Prattika mhix dik tal-virtù intellettuali spekulattiva: din tal-aħħar tikkonsisti fil-qbil shih tal-intellett mal-haġa

31 Cf. *Summa Theologica*, I-II, 94, 4; cf. *Amoris laetitia*, 304, note 347.

32 D. CAPONE, *La verità nella coscienza morale*, fi *Studia Moralia*, 8 (1970) 12.

33 Cf. *Summa Theologica*, I-I, qq. 18-21.

34 Cf. *Ibid.*, I-II, q. 94, 4c.

magħrufa, “conformitas intellectus ad rem”; il-verità tal-intellett Prattiku, min-naħa l-oħra, tikkonsisti fil-qbil mal-intenzjoni retta “conformitas ad appetitum rectum”³⁵. S. Tumas jafferma mill-ġdid din id-duttrina meta jitellem dwar id-deliberazzjoni morali li tagħlaq bil-ġudizzju tal-kuxjenza: il-verità tal-ġhażla morali tal-meżzi għall-fini hi determinata mill-prudenza li tikkonsisti fil-“qbil mar-rieda retta”³⁶.

Sant’ Alfons

Sant’ Alfons jimxi fuq il-linja ta’ Akwinu: dwar l-azzjonijiet, jeħtieġ niddistingwu bejn il-verità spekulattiva u l-onestà Prattika tal-ġhemil³⁷. Eżattament għax hi marbuta mal-prassi u tant magħġuna mal-konkretezza u s-singularità tal-azzjoni, il-kuxjenza tidifferixxi mill-ġarfien spekulattiv tal-prinċipji universali neċessarji biex wiehed jgħix haġja tajba (*synderesis*).

Hu jiftaħ it-Teologija Morali tiegħu billi saħansitra jgħid li l-liġi divina hi norma remota u *materjali*; ir-regola prossima u *formali* hija, però, il-kuxjenza³⁸. U jgħid li l-izball involontarju ma jneħħix lill-att morali konkret it-tieba u l-mertu tiegħu³⁹. Fl-opra *Homo apostolicus*, insibu hekk, proprju fil-bidu:

“L-ewwel regola tal-ġhemil tajjeb hija l-liġi divina, li mbaġħad magħha għandha tuniforma ruhha l-kuxjenza: iżda għaliex it-tjieba jew il-ħażen ta’ azzjoni hekk jidhru f’għajnejna, bil-mod kif il-kuxjenza tagħrafhom; minn dan jidher illi r-regola remota, jiġifieri materjali, tal-ġhemijiet tagħna, hija l-liġi divina; dik prossima u formali mbaġħad hi l-kuxjenza, kif jgħalliem San Tumas meta jgħid hekk: ‘Ir-raġuni umana hi r-regola tar-rieda umana, li minnha tittejjel it-tjieba tagħha’. U b’mod aktar ċar band’ oħra: ‘L-att uman hu għudikat bħala virtuż jew vizzjuż skont it-tajjeb li wiehed jagħraf, li hu oġġett tar-rieda, u mhux skont l-oġġett materjali tal-att’. Għalhekk f’dan l-ewwel trattat se nittrattaw il-kuxjenza; f’li jmiss imbaġħad il-liġi’”⁴⁰.

Hu ċar li fost id-dutturi tal-Knisja, Sant’ Alfons M. De Liguori (1696-1787) jispikka bħala qaddis u għaref li fil-kitbiet tiegħu nistgħu nsibu punti ta’ għajjuna mill-aqwa fl-interpretazzjoni u l-applikazzjoni korretta tal-*Amoris laetitia*. Mhux ta’ b’xejn li f’ittra lill-Isqfijiet Maltin wara li haġu l-linjigwida dwar l-Eżortazzjoni Apostolika,

35 Cf. *Ibid.*, I-II, q. 19, 3, ad 2.

36 Cf. *Ibid.*, I-II, 57, 5c u ad 3.

37 “semper distinguere oportet (in quantum pertinet ad operandum) duas veritates, unam rei speculativam, alteram honestatis actionis practicam” (S. Alfons, *Dissertatio secunda scholastico-moralis pro usu moderato opinionis probabilis in concursu probabilioris*, Napli 1755, n. 15).

38 “Duplex est regula actuum humanorum; una dicitur remota, altera proxima. *Remota*, sive materialis, est lex divina; *proxima* vero, sive formalis, est conscientia: quia, liceat conscientia in omnibus divinae legi conformari debeat, bonitas tamen aut malitia humanarum actionum nobis innotescit, prout ab ipsa conscientia apprehenditur” (*Theologia Moralis*, I, 3).

39 Cf. *Theologia Moralis*, I, 1, I, tr. 1, nn. 1-6.

40 “Prima regula bene agendi est lex divina, cui postea debet se uniformare conscientia: sed quia bonitas aut malitia actionis talis nobis apparet, qualem eam conscientia apprehendit; hinc fit, quod regula remota, sive materialis, nostratum operationum, est lex divina; proxima vero et formalis est conscientia, ut docet s. Thomas sic loquens: ‘*Ratio humana est regula voluntatis humanae, ex qua eius bonitas mensuratur*’ [S.Th., I-II, q. 19, a. 4]. Et apertius alibi: ‘*Actus humanus iudicatur virtuosus, vel vitiosus, secundum bonum apprehensum, in quod voluntas fertur, et non secundum materiale obiectum actus*’ [Quodlib., 3, a. 27]. Qua de re in hoc primo tractatu agemus de conscientia, in sequenti vero de lege” (*Homo apostolicus*, n. 1; Cf. *Confessore diretto per le confessioni della gente di campagna*, kap. 1).

il-Provinċjal tar-Redentoristi fl-Iskozja qalilhom: “I believe that these criteria are based on true gospel values as well as on the teaching of St. Alphonsus. [...] I shall send a copy of your document to all the members of my Province”⁴¹. Illum hawn kumdità kbira għax tista’ tghid li l-opri kollha ta’ Sant’ Alfons, imsejjah *Doctor zelantissimus*, patrun tat-teoloġi morali u tal-konfessuri, jinsabu fuq l-Internet⁴².

Sant’ Alfons josserva li xi wħud jirraġunaw li l-konfessur hu duttur u bħala tali għandu jistruwixxi lill-Insara dwar il-liġi u għalhekk inehħihom mill-injoranza u jurihom x’tghid il-liġi. Jew għandu jippermetti l-ksur materjali tal-liġi biex ma jhallix lill-persuna taqa’ fl-istat tad-dnub il-mejjet. Jirrispondi:

“Il-konfessur mhux biss hu duttur; hu wkoll tabib. Bħala tabib, kull meta jipprevedi li t-twiddiba tinbidel f’rovina għall-penitent, għandu jastjeni milli jagħmel twiddiba bħal din. U għalkemm hu wkoll duttur, madankollu ladarba l-uffiċċju ta’ konfessur hu uffiċċju ta’ karità, imwaqqaf mill-Mulej biss għall-gdid tal-erwieh, għandu jikkomunika d-duttrina, imma biss dik li tghin u mhux dik li tagħmel dannu lill-penitent”⁴³.

Għal Sant’ Alfons, fil-ħajja spiritwali tiegħu l-bniedem għandu bżonn ta’ duttur li jistruwih dwar il-liġijiet tan-natura jew, insomma, dwar dawk universali, imma għandu aktar bżonn tat-tabib li jeżamina l-istat konkret tiegħu, biċ-ċirkostanzi individwali involuti. Hu persuna debboli. Għall-essenzjalista, id-dgħufija hi htija mhix skużata. Għal Sant’ Alfons id-dgħufija, sakemm ma tkunx adeżjoni fundamentali għall-ħażen, hi sitwazzjoni reali li bil-kura tat-tabib tista’ u għandha tiġi rizolta u ssir tajba. Wiehed m’għandux jitfi l-musbieh inemnem, anke jekk jagħti fastidju. Għalhekk, id-dgħufija tal-persuna, sakemm it-tabib ikun jaf pastoralment ipogġiha fit-triq tal-fejqa, hi raġuni valida biex tippermetti l-ksur materjali tal-liġi.

Il-glorja ta’ Alla u l-karità ta’ Alla huma miksura biss meta r-ruħ taqa’ fid-dnub formali. Jekk is-saċerdot ma jagħtix każ tal-istat dgħajjed tal-penitent, ikun kawża tar-rovina tiegħu. It-tagħlim ta’ Sant’ Alfons iserrħilna qalbna li din mhix kwistjoni akkademika imma tas-salvazzjoni tal-erwieh. Fi tmiem it-trattat tiegħu fuq il-kuxjenza, Sant’ Alfons isemmi “prinċipju ta’ flessibilità” biex wiehed jiġġudika “*in vivo*” il-probabbiltà tar-regoli etiċi. Il-kriterju ta’ flessibilità li l-prudenza kellha tadotta kien l-esiġenza tal-persuna, b’tali mod li din tevita l-periklu tad-dnub formali; meta dan ma kienx hemm u kien hemm biss periklu ta’ dnub materjali, jiġifieri ksur materjali tal-liġi, hu ssuġġerixxa mhux ir-rigore imma l-beninjità⁴⁴.

Kienu l-esperjenza pastorali tiegħu mgħejxa b’responsabbiltà u spritu saċerdotali, il-gwida minn diretturi spritwali ekwilibrati u l-qari tal-moralisti Ġizwiti li għenuh, b’mod speċjali, biex jgħaddi mir-rigorizmu għall-beninjità pastorali⁴⁵. B’mod partikolari hu “ipprefera l-verità pastorali, għax kien jaf illi li tkun riġidu jfisser li

⁴¹ RONALD J. MCAINSH C.SS.R., Ittra lill-Konferenza Episkopali Maltija, 8.2.2017, iċċirkolata fostna s-saċerdoti.

⁴² Cf. <http://www.intratext.com/IXT/ITASA0000/>

⁴³ *Theologia Moralis*, VI, n. 610, ob. 2.

⁴⁴ Cf. D. CAPONE, *Per la teologia della coscienza cristiana*, fi *Studia moralia*, 20 (1982) 87.

⁴⁵ Cf. M. VIDAL, *La morale di Sant’Alfonso. Dal rigorismo alla benignità*, Roma 1992, 111.

toffendi l-poplu Nisrani u tibghat għadd kbir ta' Nsara għat-telfien"⁴⁶. F'dan l-ispirtu, fil-kamp morali ma wehilx mal-evalwazzjoni tal-att morali fih innifsu, il-*finis operis* tiegħu, bħallikieku hu l-att uman huwa "semplice fatto", imma evalwa l-att morali shiħ, *in actu exercito*, bħala "persona in atto"⁴⁷. Għalhekk uriema f'dawl tant qawwi l-importanza tal-kuxjenza.

Il-liġi divina hi norma "remota" għax toffri punt ta' riferiment assolut u mhux kontingenti: tissuplixxi l-materja, il-kontenut etiku li jservi bħala standard biex jikkwalifika l-att u l-qbil mar-rieda divina. Min-naħa tagħha, il-kuxjenza hija ineparabbilment "prossima" għax hi proprja tal-individwu li jagħmel l-att u "formali"⁴⁸ għax tagħti forma lill-att innifsu. Infatti, li hu meħtieġ biex wiehed jista' jirrealizza li hu obblilat huwa li jkun infurmat b'mod ċar dwar ċerta liġi, mentri l-inċertezza ta' norma jew l-injoranza invinċibbli jiskuzaw mir-responsabbiltà morali. Hekk niġu għall-punt tal-injoranza. Sant' Alfons jgħalliem li l-konfessur hu obligat iwiddeb lil min jinsab fl-injoranza kolpevoli dwar xi dmir tiegħu, tal-liġi naturali jew pożittiva. Izda meta l-injoranza mhix kolpevoli u ma johroġx minnha dannu għall-ġid komuni u ma tirrigwardax il-hwejjeġ neċessari għas-salvazzjoni, avolja tkun dwar il-preċetti divini, u l-konfessur jara li t-twiddiba ser tagħmel hsara, x'għandu jagħmel?

"se il penitente l'ignorasse senza colpa, allora, quando l'ignoranza è circa le cose necessarie alla salvezza, in ogni conto gliela deve togliere; se poi è d'altra materia, ancorché sia circa i precetti divini, e 'l confessore prudentemente giudica che l'ammonizione sia per nocere al penitente, allora deve farne a meno e lasciare il penitente, nella sua buona fede; ed in ciò s'accordano anche gli autori più rigidi. La ragione si è, perché si deve maggiormente evitare il pericolo del peccato formale che del materiale, mentre Dio solamente il formale punisce, poiché da questo solo si reputa offeso. Ciò sta provato pienamente nel Libro colla opinione de' dd. a eccezione di pochi"⁴⁹.

Forsi wiehed joġġezzjona li ż-żwieġ hu materja li toffri eċċezzjoni. Ekkw kif ifisser Sant' Alfons:

"E quindi s'inferisce anche colla comune, che nel caso che 'l penitente avesse contratto matrimonio invalido per qualche impedimento occulto e stesse in buona fede, ed inoltre vi fosse pericolo d'infamia, di scandalo o d'incontinenza, se gli fosse manifestata la nullità, allora deve il confessore lasciarlo in buona fede finché gli ottenga la dispensa (eccettoché se la

46 "Alfonso preferisce la verità pastorale, poiché sa che essere rigido significa offendere il popolo cristiano e mandare alla perdizione un gran numero di fedeli" (*Ibid.*, 47)

47 Hawn tidhol u "si radica finalment quella che costituisce la densità dell'atto morale concreto, per cui esso non è semplice 'fatto', ma è 'persona in atto', protesa in crescita orizzontale e verticale. Quello che vien definito da teologi e pastori 'malum intrinsece' e che è al centro delle dispute, a volte pesanti, odierne, consiste proprio nella violazione di questa tensione finalistica" (D. CAPONE, *La teologia moralis di s. Alfonso. Prudenzialità nella scienza casistica per la prudenza nella coscienza*, fi *Studia moralia*, 25 (1987) 65) u hekk wiehed jasal għal oġġettivizmu rigidu.

48 "Duplex est regula actuum humanorum; una dicitur remota, altera proxima. *Remota*, sive materialis, est lex divina; *proxima* vero, sive formalis, est conscientia: quia, liceat conscientia in omnibus divinae legi conformari debeat, bonitas tamen aut malitia humanarum actionum nobis innotescit, prout ab ipsa conscientia apprehenditur" (*Theologia Moralis*, I, 3).

49 *Pratica del confessore*, n. 8.

dispensa facilmente e subito potesse ottenersi). Ed in tal caso, cioè quando sta in buona fede, se mai il penitente si confessasse di aver negato senza giusta causa il debito coniugale, dicono i dd (*ibid*) che il confessore deve benanco a ciò obbligarlo”⁵⁰.

U l-istess prinċipju jgħodd fil-każ tad-dnub tas-serq:

“Così anche, secondo la comun sentenza, deve omettersi l’ ammonire di qualche obbligo di restituzione chi stesse in piena buona fede, se certamente si prevedesse che ‘l penitente non ubbidirebbe all’ ammonizione”⁵¹.

Li hu ta’ siwi għalina hu l-prinċipju użat f’dan ir-raġunament. Is-sitwazzjoni ta’ injoranza, fil-każ tagħna, tista’ tirrigwarda l-każ analogu ta’ min jaf bl-indissolubilità taż-żwieġ imma jkollu diffikultà kbira biex jifhem il-“valuri inerenti” tagħha⁵².

Il-kuxjenza konkreta għandha l-għeruq tagħha fiż-żmien: għandha aspett storiku li jintwera fuq livelli u għamliet diversi ta’ konossenza. Hekk, il-kuxjenza erroneja hi kolpevoli skont kemm hija volontarja. Tista’ tkun żbaljata waqt li ma jkollhiex x’taqsam mar-rieda tal-persuna, meta tkun determinata minn kundizzjonamenti storiċi, kulturali, psikoloġiċi, morali u reliġjużi li jagħfsu fuq dak li jkun. Fit-tieni każ, Sant’ Alfons mhux biss jeskludi r-responsabbiltà morali tal-att, imma saħansitra jasal biex jgħid li wiehed jista’ jkun fid-dmir li jsegwi dak li tgħidlu kuxjenza bħal din: “Min jippossiedi kuxjenza invincibilment żbaljata, mhux biss ma jidnibx billi jopra skont din, imma xi drabi hu wkoll fid-dmir li jsegwiha”⁵³. Hawn naraw il-moħħ miftuħ tiegħu, li bħala avukat abbli tal-kuxjenza, jaf kif iġib il-fatturi mitiganti li japplikaw, anke dawk li jeskludu l-ħtija għal kollox jew jirrendu l-imġiba doveruża. Hekk jifthilna t-triq għal rispett mill-akbar lejn il-kuxjenza, avolja l-għażliet tagħha jistgħu jidhru mbegħdin mill-prinċipji morali astratti u ġenerali. Għażel it-triq kuraġġjuża ta’ moralità tal-azzjoni personali u għalhekk tal-imġiba konxja u libera bħala kundizzjoni esklussiva biex ikun hemm responsabbiltà morali.

Kelma tal-aħhar

Il-ġudizzju tal-kuxjenza mhux sempliċi applikazzjoni tan-normi universali għall-każ prattiku, għaliex is-sitwazzjoni konkreta singolari mhix biss il-punt tal-wasla imma wkoll il-punt tat-tluq⁵⁴. Infatti s-sitwazzjonijiet eżistenzjali tant huma diversifikati u kkumplikati li fid-dixxerniment tagħhom “la scelta è più sovente fra il grigio e il grigio che fra il bianco e il nero”⁵⁵. Għalhekk l-importanza tal-kuxjenza⁵⁶.

50 *Ibid.*

51 *Ibid.*

52 *Amoris laetitia*, n. 301.

53 “Qui conscientiam *invincibiliter* erroneam habet, non solum non peccat juxta eam operando, sed etiam aliquando tenetur illam sequi” (*Theologia Moral*is, I, 4).

54 M. CHIODI, *Teologia morale fondamentale*, Brescia 2014, 461.

55 P. RICEUR, *Riflession fatta. Autobiografia intellettuale*, Milano 1998, trad. mill-Franċiż, 96, dwar l-għerf prattiku. Cf. *Amoris laetitia*, 305.

56 “Conscience [...] is a messenger from Him, who, both in nature and in grace, speaks to us behind a veil, and teaches and rules us by His representatives. Conscience is the aboriginal Vicar of Christ, a prophet in its informations, a monarch in its peremptoriness, a priest in its blessings and anathemas” (Beatu J.H. NEWMAN, *A letter addressed to His Grace the Duke of Norfolk in occasion of*

F'dan l-istudju waqft fuq personagġi kbar fit-tradizzjoni Nisranija, li joffrulna triq privileġġjata kif nifhmu u napplikaw l-indikazzjonijiet tal-*Amoris laetitia* għall-kazijiet ta' familji miġruha. Nagħlaq b'riferenza għal min aktarx kien l-akbar fost il-filosofi pagani. Il-punt hu li waqt li tibqa' bla mittiefsa l-oġġettività tan-norma morali, jehtieg iżda li l-universalità ta' dak li hu tajjeb tingħaqad mas-singularità tal-kuxjenza. Mhix biċċa xogħol faċli. Titlob dixxerniment. Aristotile, meta ġie biex jitkellem dwar l-għerf, *phronesis* – tant vicina għall-*prudentia* li jsemmi San Tumas – jgħid li hija t-triq tan-nofs bejn żewġ eċċessi opposti u hekk turi liema hi l-azzjoni tajba u ta' min ifahħarha⁵⁷ imma din it-triq tan-nofs ġusta ma tippretendix li ssolvi *a priori* kull sitwazzjoni.

Mr Gladstone's recent expostulation in Certain Difficulties felt by Anglicans in Catholic teaching, II, London 1891, 248-249).

⁵⁷ "Virtue, then, is a state of character concerned with choice, lying in a mean, i.e. the mean relative to us, this being determined by a rational principle, and by that principle by which the man of practical wisdom would determine it. Now it is a mean between two vices, that which depends on excess and that which depends on defect" (*Nicomachean Ethics*, II, 6).